

مکتبہ دار الفکر بیروت

34

# نزولِ مسیح

مرزا عبدالحق  
ایڈیٹر

# فہرست مضامین

صفحہ

- ۳ حضرت مسیح علیہ السلام کا اس امت میں آنا ختم نبوت کے منافی نہیں سمجھا گیا  
 حضرت مسیح کے مثل کا بطور امتی اور غیر شرعی نبی آنا ختم نبوت کے منافی نہیں ہو سکتا۔  
 ۵ اس کتاب کے گیارہ باب

## باب اول

- ۲۴ تا ۷ حضرت مسیح موعود علیہ السلام کی آمد کے متعلق قرآنی پیش گوئیاں  
 پیش گوئیوں کے متعلق ایک اصولی بات کہ ان کے اندر اخفاء کا پہلو  
 ہوتا ہے۔

- ۸ پیش گوئیوں کے سمجھنے کا طریق  
 ۹ یہی پیش گوئی هو الذی بعث فی الامیین رسولا منہم .....  
 وهو الغریب الحکیم (سورہ الاحقاف)

- ۱۱ تا ۹ ایک حدیث میں اس آیت کی تشریح  
 ۱۲ اس زمانہ میں مسلمانوں کے انتہائی بگاڑ کے متعلق ایک حدیث  
 ۱۳ اسی کے متعلق ایک اور حدیث  
 ۱۴ حدیث مَثَلُ امَّتِیْ مَثَلُ الْمَطَرِ .....  
 ۱۵ اسی طرح کی ایک اور حدیث



## دوسری پیشگوئی :-

هو الذی ارسل رسولہ بالہدی و

۱۵ { دین الحق ..... (سورہ صاف)

## تیسری پیشگوئی :-

وتکناہم بعضهم یومئذ یموج فی

۱۹ { بعض ..... (کہف)

نفع صُور سے مراد

۲۰ { حدیث کہ دجالی فتنہ سے بچنے کے لیے سورہ کہف کی آخری دس آیتیں پڑھنی چاہئیں۔

۲۲ { پہلی دس آیتوں کے متعلق بھی حدیث

۲۳ { چوتھی پیشگوئی اِنَّا ارسلنا الیک رسولًا شہدًا علیکم ..... (نزل)

۲۴ { اسی کے مطابق لورات میں پیشگوئی

۲۵ { آیت اختلاف

## باب دوم

۲۶ تا ۲۹ حضرت مسیح علیہ السلام کی آمد کے متعلق حدیثوں میں پیشگوئیاں

۲۶ { پہلی حدیث :- موطا امام مالک کی جس میں حضرت مسیح موعود کا حلیہ دیا گیا

۲۷ { دجال کا حلیہ بھی

۲۸ { دوسری حدیث :- بخاری کی حدیث بابت نزول مسیح اور جو کام وہ کریں گے

۲۹ { تیسری حدیث :- بخاری کی حدیث کہ انتہم اذ انزل ابن مریم فیکم

چوتھی حدیث :- مسیح ابن مریم اگر شادی کرے گا اور اس کی اولاد ہوگی

۲۹ { اور ۵۴ سال رہ کر فوت ہوگا اور میرے ساتھ دفن کیا جائے گا اور ہم اٹھیں گے

۳۰ { پانچویں حدیث :- بخاری کی حدیث جس میں آنیوالے مسیح کا حلیہ دیا گیا ہے ۔ نیز دجال کا حلیہ

۳۱ { چھٹی حدیث :- بخاری کی حدیث جس میں مسیح ناصری اور آنیوالے مسیح کے حلیوں میں اختلاف بیان کیا گیا ہے

۳۲ { ساتویں حدیث :- مسلم کی حدیث کہ ابن مریم آئیں گے۔ وہ انصاف کے ساتھ فیصلے کریں گے صلیب کو توڑ دیں گے وغیرہ

۳۳ { آٹھویں حدیث :- مسلم کی دوسری حدیث

۳۳ { نویں حدیث :- مسلم کی تیسری حدیث

۳۴ { دسویں حدیث :- مسلم کی چوتھی حدیث

۳۵ { اس پر امام نووی کا نوٹ

۳۶ { گیارھویں حدیث :- مسلم کی ایک اور حدیث اور اس پر امام نووی کا نوٹ

۳۷ { بارھویں حدیث :- مسلم کی لمبی حدیث جو حضرت نواس بن سمعان سے مروی ہے

۳۸ { تیرھویں حدیث :- حلیہ کے متعلق بخاری کی حدیث

۳۹ { باب سوئم

۴۰ تا ۴۴ { بزرگان دین اور علمائے امت کا نزول مسیح کے عقیدہ پر قائم ہونا۔

۴۰ { امام بخاری و امام مسلم

۴۱ { امام مالک - امام نووی

۴۲ { حضرت محی الدین ابن عربی

۴۳ { علامہ عبد الوہاب سحرانی

۴۴ - ۴۳



مرزا ابوالفضل

علامہ سید محمد رشید رضا

باب چهارم

وفات مسیح اذ روئے قرآن مجید

۱. سورہ مائدہ آخری رکعت

توقی کے معنی

صحیح بخاری میں سورہ مائدہ کی آیات کی تشریح ۵۵-۵۶-۵۷

۲۔ یاعیسیٰ انی متوفیک ..... (ال عمران) ۵۶

۵۸ تا ۶۱

۳. وما قتلوا وما صلبوا... (ن ۱۵۸ تا ۱۶۰) ۹۱ تا ۹۳

وَلَكِنْ شَيْئًا لَهُمْ كے معنی

انجیل میں اس شبہ کی گنجائش کہ آپ صلیب پر فوت نہیں ہوئے ۶۷، ۶۸

وَأَن مِّن دَهِلٍ الْكِتَابُ إِلَّا لِمَنْ يَشَاءُ بِهِ قَبْلَ مَوْثِقِ كَعْبٍ  
ۙ وَمَا تَأْتِي بِشَيْءٍ وَهْوَ غَيْرُ الْمَوْثِقِ

دوسری آیات جن سے دفاتِ مسیح ثابت ہوتی ہے کل گیرہ آیات ۷ تا ۸

باب پنجم

وفات مسیح از روئے حدیث

۱۔ اگر موسیٰ اور علیؑ زندہ ہوتے تو میری پیروی کرتے۔

۲۔ عیسیٰ ابن مریم ۱۲۰ سال کی عمر تک زندہ رہے۔

۴۱ سر۔ آنحضرت صلی اللہ علیہ وسلم کی وفات پر حوا جماع ہوا۔

۴۔ حدیث معراج میں حضرت عیسیٰؑ کو یاقی وفات یافتہ انبیاء کیسے ملنا ۹۱ تا ۹۳

۵۔ آنے والے مسیح کا حلیہ پہلے مسیح سے مختلف

۶. حضرت ابن عباس کی تغیر آیت اِنِّیْ مُتَوَفِّیْکَ  
۹۴-۹۵

بدشعوروں میں کہیں ذکر نہیں کہ حضرت عیسیٰؑ مع جہیم عنصری آسمان پر اٹھائے

۹۵ } نئے۔ صرف نزول مسیح کا ذکر ہے۔

باب ششم

وفات مسیح از روئے اقوال نیرنگان دین ۱۱۵ تا ۱۱۸

متفقہ زمین

حضرت ابو بکرؓ ۹۸ ، صحابہؓ ۹۹ ، حضرت امام حسنؓ ۹۹

حضرت ابن عباس رضی ۱۰۰ ، حضرت امام مالک ۱۰۰ ، حضرت امام بخاری ۱۰۰

امام ابن حزم ۱۰۱ ، حافظ ابن قیم ۱۰۲ ، علامہ شوکانی ۱۰۳ .

الو عبد الله محمد بن يوسف ١٠٣ د علامه ابن جبابي ١٠٣، حضرت محي الدين ابن عربي ٥.

زمانہ و چاند کے علماء

115 6" 1-4

علامه سید محمود شلتوت ۱۰۶، علامه عبد الکریم شریف ۱۰۸، الات و عبد الوالی البخار ۱۰۹

لاستاذ أحمد العجوز ١١٠ ، علامه رشيد رضا ١١١ ، علامه محمد عبده ١١٢

مولانا عبید اللہ سندھی ۱۱۲، مہر سید احمد خان ۱۱۳، مولانا ابوالکلام آزاد

۱۱۳ علامہ اقبال ۱۱۳ علامہ عنایت اللہ شرقی ۱۱۳ علامہ احمد پرویز ۱۱۳

باب

فات یافتہ لوگ دوبارہ اس دنیا میں نہیں آتے،

134 6 114



۱. پہلی آیت

ایک حدیث اس آیت کی تشریح میں

دو اور حدیثیں

۲. دوسری آیت

۳. تیسری آیت

۴. چوتھی آیت

۱۱۶

۱۱۷

۱۱۸ تا ۱۲۰

۱۲۱

۱۲۱

۱۲۲ و ۱۳۱

سارے قرآن میں کہیں ذکر نہیں کہ کوئی صورت ایسی بھی ہو سکتی ہے کہ انسان کو دوبارہ دنیا میں بھیج دیا جائے۔  
انسان دوبارہ دنیا میں کیوں نہیں آ سکتا۔  
۱۲۳ { ۱۲۴ تا ۱۲۶

باب ششم

حدیثوں میں نزول عیسیٰ کی پیشگوئیوں کی اصل حقیقت  
نزول سے مراد

یکسر الصلیب سے مراد

نقیض الحنجرہ سے مراد

قتل و جال سے مراد

مال یا نشے سے مراد

دور زد چادر میں آنے سے مراد

دو فرشتوں کے پردوں پر ہاتھ رکھ کر اترنا

اس کے دم سے کاخوں کا مرنا

۱۲۷ تا ۱۲۸

۱۲۹ تا ۱۳۱

۱۳۱ و ۱۳۲

۱۳۲

۱۳۳

۱۳۴

۱۳۵

۱۳۵ تا ۱۳۷

۱۳۸

طواف کعبہ کرتے ہوئے دیکھنا

۱۳۹

حلیہ

۱۳۹

آنحضرت صلی اللہ علیہ وسلم کی قبر مبارک میں دفن ہونا اور ساتھ ہی اٹھایا جانا ۱۳۹ و ۱۴۰

ساتھ ہیوں کو طواف پر لے جانا

۱۴۱

ابنیں جنت کے درجے بتانا

۱۴۱

اس کی دعا سے عذاب کا آنا

۱۴۱

اس کو عیسیٰ ابن مریم کے نام سے ہی پکارنا

۱۴۲ - ۱۴۳

باب ہفتم

پیشگوئیوں کے مطابق مسیح موعود کا آنا ختم نبوت کے منافی نہیں ۱۴۳ تا ۱۴۹

باب دہم

امت محمدیہ میں غیر شرعی نبوت کا دروازہ بند نہیں

۱۵۰ تا ۱۵۱

آیت خاتم النبیین کے معنی

۱۵۱ تا ۱۵۲

مولانا محمد قاسم نانوتوی کی طرف سے اس کی تشریح

۱۵۲ تا ۱۵۴

ایک قسم کی نبوت جاری رہنے کے متعلق ۶ آیات فتنہ آئی

۱۵۴ تا ۱۵۵

غیر شرعی نبوت کے مبدئ ہونے کے متعلق بزرگان کے اقوال

۱۵۵ تا ۱۵۶

حضرت عائشہ رض

۱۵۶

حضرت محی الدین ابن عربی

۱۵۷

حضرت ملا علی قاری

۱۵۸

علامہ شعرانی

۱۵۹



# نزول سیرح

مرزا عبدالحق  
ایڈوکیٹ

ح

۱۶۸	حضرت عبدالکریم جیلانی
۱۶۸	حضرت مولانا رومی
۱۶۹، ۱۷۰	حضرت شاہ ولی اللہ
۱۷۱	حضرت مجدد الف ثانی
۱۷۱	مولوی عبدالحی صاحب لکھنوی
۱۷۱	علامہ حکیم صنوی محمد حسین
۱۷۲	نواب صدیق حسن خان
	حدیث جن میں امکانِ نبوت کو بیان کیا گیا ہے۔
۱۷۳	پہلی بحث
۱۷۴	دوسری حدیث
	باب یازدہم
۱۸۶ تا ۱۸۷	آخر الکلام





ہمارے مسلمان بھائیوں کے لیے احمدیت کے سمجھنے میں سب سے بڑی روک  
یہ بیان کی جاتی ہے کہ وہ حضرت مسیح موعود علیہ السلام کی آمد کو ختم نبوت کے  
منافی خیال کرتے ہیں۔ حالانکہ قرآن کریم میں اور حدیثوں میں مسیح کی آمد کی  
پیشگوئیوں کی وجہ سے (بالخصوص حدیثوں کے باعث کہ ان میں نام لیو  
یہ پیشگوئیاں ہیں) اُمت محمدیہ میں یہ عقیدہ راسخ رہا ہے کہ جب مسلمانوں پر  
انتہائی زوال کا وقت آئیگا اور وہ دجال کے نرغہ میں پھنس جائیں گے اور  
ایمان عملاً اٹھ جائے گا تو اس وقت مسیح آئیگا جو ایک طرف دجال کو قتل  
کر کے اور کسریٰ صلیب سے اسلام کی بیرونی مدافعت کا کام سرانجام دے گا  
اور دوسری طرف مسلمانوں میں از سر نو ایمان کو قائم کرے گا، لیکن اس کا  
آنا ختم نبوت میں رخنہ انداز نہیں ہوگا، کیونکہ وہ احیائے اسلام اور  
مدافعت کا سارا کام آنحضرت صلی اللہ علیہ وسلم کی غلامی اور متابعت میں  
بطور امتی کرے گا اور آپ ہی کا کلمہ اس کا کلمہ ہوگا اور قرآن ہی اس  
کی کتاب ہوگی۔



اگر قرآن کریم سے یہ ثابت ہو کہ حضرت مسیح علیہ السلام فوت ہو چکے ہیں اور نزول مسیح سے مراد ان کا آسمان سے اترنا نہیں ہو سکتا بلکہ اس سے فقط یہ مراد ہے کہ ان کے ساتھ کامل مماثلت رکھتے ہوئے ایک شخص آنحضرت صلی اللہ علیہ وسلم کی امت میں ہی پیدا ہوگا جیسا کہ تورات میں حیب ایلینا نبی کے دوبارہ آنے کی پیشگوئی کی گئی تو وہ یوحنا یعنی یحییٰ نبی کے وجود میں پوری ہوئی قرار دی گئی اور یہ تو جیسے خود حضرت مسیح علیہ السلام نے فرمائی۔ تو ایسے مثیل کی آمد ختم نبوت کے منافی کس طرح سمجھی جاسکتی ہے۔ خدا کے ایک سابق نبی کو دوبارہ ایک امتی کے طور پر لانے میں تو غور کرنے والوں کو کئی قباحتیں نظر آئیں گی اور یہ باور کرنا مشکل ہو جائے گا کہ ان کی ساری حیثیت یکسر کیسے بدل جائے گی۔ ان کی نبوت مستقلہ بھی بدل جائے گی۔ ان کی کتاب بھی بدل جائے گی اور بحیثیت ایک مسلمان کے وہ عیسائیت کی تباہی کے درپے ہو جائیں گے۔ ان کے پہلے مخاطب یعنی بنی اسرائیل کی بجائے ساری دنیا ان کی مخاطب ہو جائے گی۔ غرضیکہ بہت سی مشکلات نظر آئیں گی۔ لیکن ان کے مثیل کے آنے میں ایسی کوئی قباحت نہیں رہتی۔ کیونکہ اس نے آنحضرت صلی اللہ علیہ وسلم کی روحانی آغوش میں پرورش پائی ہوگی۔ آپ ہی کی غلامی اور متابعت اور محبت میں اسے سب کچھ ملا ہوگا۔ اس کا روحانی مرتبہ اور اس کا سارا کام آپ ہی کے طفیل ہوگا۔ آپ ہی کے لائے ہوئے دین اسلام کو وہ تجدید و احیاء کرے گا۔ آپ ہی کی محبت اور عشق اس کا سرمایہ حیات ہوگا۔ قرآن ہی اس کا سرمایہ علم ہوگا جس کے پوشیدہ

معارف وہ ظاہر کرے گا اور جس کی روشنی کو وہ دنیا میں پھیلانے کا۔ غلبہ اسلام ہی اس کا مقصد زندگی ہوگا جس کے لیے وہ دجالیت اور عیسائیت اور ہر مقابل پر آنے والی طاقت کی بیخ کنی کریگا اور یہ سب کچھ اس کے افتاد سر دار حضرت محمد رسول اللہ صلی اللہ علیہ وسلم کی روحانی تاثیروں اور برکت کی وجہ سے ہوگا۔ ان تاثیروں کو وہ اپنے وجود میں ظاہر کر کے دکھائے گا۔ تمام دنیا پر حجت ٹھہرے اور ان کو محض کہانیوں کی شکل نہ دی جائے بلکہ آنحضرت صلی اللہ علیہ وسلم اپنی تمام برکتوں کے ساتھ زندہ نظر آئیں غور فرمائیے اگر عیسیٰ ابن مریم کا آنا ختم نبوت کے منافی نہیں تو ایسے شخص کا آنا کس طرح منافی ہوگا۔

اس مضمون کے تمام پہلوؤں کو زیر غور لانے کے لیے اسے گیارہ ابواب میں تقسیم کیا گیا ہے جو یہ ہیں :-

- ۱۔ حضرت مسیح موعود علیہ السلام کی آمد کے متعلق قرآنی پیشگوئیاں۔
- ۲۔ حضرت مسیح موعود علیہ السلام کی آمد کے متعلق حدیثوں میں پیشگوئیاں۔
- ۳۔ بزرگان دین اور علماء کا نزول مسیح کے عقیدہ پر قائم ہونا۔
- ۴۔ وفات مسیح از روئے قرآن مجید۔
- ۵۔ وفات مسیح از روئے حدیث۔
- ۶۔ وفات مسیح کے متعلق مشہور علماء کے فتاویٰ اور آراء۔
- ۷۔ فوت شدہ لوگ دوبارہ اس دنیا میں نہیں آنے۔
- ۸۔ حدیثوں میں نزول عیسیٰ کی پیشگوئیوں کی اصل حقیقت۔



- ۹۔ پیشگوئیوں کے مطابق مسیح موعود کا آنا ختم نبوت کے منافی نہیں۔  
 ۱۰۔ امت محمدیہ میں غیر شرعی نبوت کا دروازہ بند نہیں۔  
 ۱۱۔ آخر الکلام۔



## باب اول

### حضرت مسیح موعود علیہ السلام کی آمد کے متعلق قرآنی پیشگوئیاں

ماورین کی آمد کے متعلق پیشگوئیوں کے بارہ یہ اصولی بات یاد رکھنی چاہیے کہ ان میں بیشتر استعارات ہوتے ہیں اور دیگر ایمانی امور کی طرح اخفاء کا پہلو غالب ہوتا ہے تا ان پر ایمان لانے کی توفیق صرف وہی لوگ پائیں جو اپنے اندر خدا تعالیٰ کا خوف رکھتے ہوئے ان پر غور کرتے ہیں۔ اور قرآنی ارشاد هُدًى لِّلْمُتَّقِينَ الَّذِينَ يُؤْمِنُونَ بِالْغَيْبِ کے منشا کو پورا کرتے ہیں۔ خود آنحضرت صلی اللہ علیہ وسلم کی مبارک اور تمام فضیلتوں کی جامع ذات کے متعلق بھی ایسے الفاظ میں پیشگوئی کی گئی تھی جو ہر کس و ناکس کو فائدہ نہ دے سکی اور انسانوں کی بہت بڑی اکثریت آپ کو شناخت کرنے سے محروم رہی۔ یہود اور عیسائی ابھی تک جھگڑتے ہیں کہ تورات کی پیشگوئی حضور صلی اللہ علیہ وسلم کی ذات بابرکات پر چسپاں نہیں ہوتی۔ لیکن وہ اس بارہ میں مغدور قرار نہیں دئے جاسکتے اور نہ انکار کی سزا سے بچ سکتے ہیں۔ حضرت عیسیٰ علیہ السلام کے متعلق پیشگوئی بھی ایسی ہی طرز سے تھی۔ حضرت الیاس (الیہا) کی آمد ثانی کی پیشگوئی میں بھی یہی صورت تھی کہ اس سے مراد ان کا اپنا اصالۃ دوبارہ آنا نہیں تھا بلکہ ان کے مثیل



کی پیش خبری دی تھی جو حضرت یحییٰ (یوحنا) کی شکل میں آیا۔  
 پس ایسی عظیم الشان پیشگوئیوں کے متعلق غور کرنے کے لیے بہت  
 تقویٰ کی ضرورت ہے اور تب ہی اخفاء کے پردہ کے پیچھے حقیقت کی روشنی  
 نظر آتی ہے۔ اور انسان خدا تعالیٰ کی نگاہ میں اجر کے لائق ٹھہر کر جنت کا  
 وارث بنایا جاتا ہے۔ ان میں اخفاء کا پہلو نہ ہوتا اور واضح طور پر آنے  
 والے کا نام اور پتہ اور اوصاف بتا دئے جاتے اور کوئی ابہام نہ چھوڑا  
 جاتا تو ان پر ایمان لے آنا آسمان پر چمکتے ہوئے سورج کے وجود کو مان لینے  
 کے مترادف ہوتا اور کسی آزمائش یا انعام کا سوال نہ رہتا حالانکہ ایمانی امور  
 کا مقصد ہی یہ ہے کہ انسان کی آزمائش ہو اور وہ جنت یا دوزخ کا مستحق  
 ٹھہرے۔ ان امور کی ابتداء ایمان بالغیب سے ہوتی ہے جو راجح اور  
 غالب عقلی دلائل کی وجہ سے پیدا ہوتا ہے اگرچہ وہ ابتدائی ہوتے ہیں  
 مگر ان کی انتہا یقین اور اطمینان قلب اور ان کے شیریں ثمرات حاصل ہونے  
 پر ہوتی ہے جو ایمان بالغیب عمل استقلال اور عاجزانہ دعاؤں کا نتیجہ  
 ہوتے ہیں۔ خوش قسمت ہوتے ہیں وہ لوگ جو جلد بازی سے کام نہیں لیتے۔  
 اور فوراً ہی انکار پر آمادہ نہیں ہو جاتے بلکہ خدا تعالیٰ کے خوف کو دل  
 میں رکھتے ہوئے پیشگوئی کے پیچھے چھپی ہوئی حقیقت کو مان لیتے ہیں  
 اور مامور الہی کی شناخت کی توفیق پاتے ہیں، وہی ہیں جو دنیا اور آخرت  
 میں کامیاب اور بامراد ہوتے ہیں۔  
 اب قرآنی پیشگوئیوں میں سے چند ایک کو بیان کیا جاتا ہے :-

پہلی پیشگوئی: سورہ جمعہ میں اللہ تعالیٰ فرماتا ہے:  
 هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو  
 عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ  
 وَإِنْ كَانُوا مِنْ قَبْلُ لَفِي ضَلَالٍ مُبِينٍ ۝ وَآخِرِينَ  
 مِنْهُمْ لَسَاءَ لِمَا يَلْحَقُوا بِهِمْ وَهُوَ الْعَزِيزُ الْحَكِيمُ ۝  
 ترجمہ: وہی خدا ہے جس نے ایک اُن پڑھ قوم کی طرف اُن میں سے ایک  
 رسول بھیجا جو انہیں اللہ کی آیات پڑھ کر سناتا ہے اور ان کو پاک کرتا ہے  
 اور ان کو کتاب اور حکمت سکھاتا ہے گو وہ اس سے پہلے کھلی گمراہی میں  
 تھے اور (وہ مبعوث کریگا اس کو) آخرین میں بھی جو ابھی ان کو ملے نہیں (یعنی  
 بہت بعد میں آئیں گے)  
 تفسیر روح المعانی میں اس آیت کے متعلق لکھا ہے کہ وَآخِرِينَ  
 مِنْهُمْ میں عطف اُمِّيِّينَ پر ہے یَا يَعْلَمُهُمْ میں ضمیر منصوب پر۔ اس  
 طرح پہلی صورت کے لحاظ سے معنی بنتے ہیں کہ اس نے رسول بھیجا امیوں  
 میں اور پھر وہ اسے بھیجیگا آخرین میں۔ دوسری صورت کے لحاظ سے  
 یہ معنی ہوتے ہیں کہ یُعَلِّمُهُمُ الْكِتَابَ وَالْحِكْمَةَ وَيُعَلِّمُهُمُ الْآخِرِينَ  
 مِنْهُمْ یعنی وہ ان امیوں کو کتاب اور حکمت سکھائے گا اور ان دوسرے  
 آنے والوں کو بھی سکھائے گا جو ابھی ان سے نہیں ملے۔  
 اس آیت کی تشریح آنحضرت صلی اللہ علیہ وسلم نے بھی ذیل کی حدیث  
 میں فرمائی ہے :-



عَنْ أَبِي هُرَيْرَةَ قَالَ كُنَّا جُلُوسًا عِنْدَ النَّبِيِّ صَلَّى  
اللَّهُ عَلَيْهِ وَسَلَّمَ فَأَنْزَلَتْ عَلَيْهِ سُورَةُ الْأُمِّ  
وَآخِرِينَ مِنْهُمْ لَمَّا يَلْحَقُوا بِهِمْ قَالَ قُلْتُ مَنْ هُمْ  
يَا رَسُولَ اللَّهِ فَلَمْ يُرِ اجْعَلْ حَتَّى سَأَلَ ثَلَاثًا وَفِينَا  
سَلَمَانَ الْفَارِسِيِّ وَضَعَّ رَسُولُ اللَّهِ صَلَّى اللَّهُ عَلَيْهِ وَسَلَّمَ  
يَدَهُ عَلَى سَلَمَانَ ثُمَّ قَالَ لَوْ كَانَ الْإِنْيَانُ عِنْدَ  
الشُّرَيَّا لَنَا لَهُ رِجَالٌ أَوْ رَجُلٌ مِنْ هَؤُلَاءِ -

(بخاری کتاب التفسیر)

ترجمہ: حضرت ابو ہریرہؓ سے روایت ہے کہ ہم آنحضرت صلی اللہ علیہ وسلم کی خدمت میں بیٹھے ہوئے تھے کہ آپ پر سورہ جمعہ اُتری جس میں یہ آیت تھی وَ آخِرِينَ مِنْهُمْ لَمَّا يَلْحَقُوا بِهِمْ۔ ابو ہریرہؓ کہتے ہیں کہ انہوں نے عرض کیا کہ یا رسول اللہ یہ کون لوگ ہیں۔ آپ نے اس کا جواب نہ دیا یہاں تک کہ میں نے اس سوال کو تین دفعہ دہرایا۔ اس وقت ہم میں سلمان فارسی بیٹھے ہوئے تھے۔ آپ نے اپنا ہاتھ سلمان پر رکھا اور فرمایا اگر ایمان اُڑ کر ثریا پر بھی جا پہنچا ہوگا تو اُسے ان میں سے (یعنی اہل فارس کی نسل سے) ایک یا ایک سے زیادہ آدمی واپس لے آئیں گے۔

اس حدیث کے متعلق قرطبی کہتا ہے کہ جس طرح آنحضرت صلی اللہ علیہ وسلم نے فرمایا تھا اسی طرح ہوا۔ بہت سے حدیث کے حافظ اور امام مالک فارس سے ہوئے تیسیر الباری (ترجمہ صحیح بخاری از مولوی وحید الزمان)

میں اس جگہ نوٹ دیا گیا ہے کہ اگر رَجُلٌ مِنْ هَؤُلَاءِ والی روایت درست ہے (یعنی ایک ہی آدمی یہ کام کر لگا) تو اس کے مصداق امام بخاری ہیں جو فارس کے رہنے والے تھے۔

صحیح بخاری کی یہ روایت بتاتی ہے کہ ایک وقت ایسا آئے گا کہ ایمان اُڑ کر ثریا پر چلا جائیگا یعنی دنیا سے مفقود ہو جائے گا اور پھر اسے واپس لانے والا ایک فارسی النسل ہوگا۔ ✓

اگر اس حدیث کو امام بخاری رحمۃ اللہ علیہ پر چسپاں کیا جائے تو یہ درست نہیں ٹھہرتی۔ کیونکہ آپ کے اور دوسرے ائمہ حدیث کے وقت میں ابھی ایمان ثریا پر نہ گیا تھا۔ بلکہ مسلمانوں میں بہت کچھ ایمان موجود تھا۔ جیسا کہ آنحضرت صلی اللہ علیہ وسلم کی ایک حدیث اور واقعات کے لحاظ سے پہلے تین سو سال کو ایمانی جہت سے خیر القرون (اچھا زمانہ) شمار کیا گیا ہے۔ یہ سب ائمہ حدیث تیسری صدی کے شروع اور درمیان میں ہوئے۔ فیج اعوج یعنی ایسے انسانوں کا زمانہ جن کی اخلاقی اور روحانی حالت بہت گندی ہو گئی اس کے بعد آیا اور اس کی تکمیل تیرہویں صدی کے آخر تک ہوئی جب دجال اور یاجوج ماجوج (یعنی مغربی اقوام جو دنیا پرستی میں بہت بڑھ گئیں اور ایجج یعنی آگ کے شعلوں سے کام لیکر ہر قسم کی مشینیں ایجاد کیں) کا خروج ہوا اور دنیا میں ان کا غلبہ ہو گیا اور اسلام مقہور و مغلوب ہو گیا۔ عیسائی، پادری اور آریہ اور فلسفی اور دہریہ مسلمانوں کے سرور پر سوار ہو گئے۔ اور انہیں



نیست و نابود کرنے کے درپے ہو گئے۔ ایسے فارسی النسل کی ضرورت اس آرٹے وقت میں تھی تا وہ اسلام کو تازہ کرے۔ ایمان کو دوبارہ قائم کرے گویا اسے آسمان سے اتار کر لائے اور سب ادیان پر اس کے غلبہ کا سامان کرے۔ اس انتہائی بگڑے ہوئے زمانہ کی خبر حدیث میں ان الفاظ میں دی گئی تھی۔

عن ابی سعید الخدری عن النبی صلی اللہ علیہ وسلم قال لَتَتَّبِعَنَّ سُنَنَ مَنْ قَبْلَكُمْ شَبْرًا شَبْرًا لَتَبْشُرُوا ذُرَاعًا بِذِرَاعٍ حَتَّى لَوْ دَخَلُوا جَحْرَضٍ تَبَحَّتْهُمُوهُمْ قُلْنَا يَا رَسُولَ اللَّهِ الْيَهُودَ وَالنَّصَارَى قَالَ فَبَيْنَ-

(بخاری کتاب بدء الخلق)

ترجمہ: حضرت ابو سعید خدری سے روایت ہے کہ آنحضرت صلی اللہ علیہ وسلم نے فرمایا تم اگلے لوگوں کی پیروی کرو گے بالشت بالشت اور ہاتھ ہاتھ یہاں تک کہ اگر وہ گوہ کے سوراخ میں داخل ہو گئے تو تم بھی ہاں جاؤ گے۔ ہم نے عرض کیا یا رسول اللہ کیا یہود اور نصاریٰ کی پیروی کریں گے؟ فرمایا تو اور کن کی (یعنی وہی مراد ہیں) اسی طرح ایک اور حدیث میں فرمایا:-

بِوَشَاكٍ اَنْ يَّاتِي عَلَى النَّاسِ زَمَانٌ لَا يَبْقَى مِنَ الْاِسْلَامِ اِلَّا اسْمُهُ وَلَا يَبْقَى مِنَ الْقُرْآنِ اِلَّا رِسْمُهُ مَسَاجِدُهُمْ عَامِرَةٌ وَهِيَ خَرَابٌ مِنَ الْهَدْيِ عُلَمَاءُهُمْ شُرُ

مَنْ تَحْتَ اَدِيمِ السَّمَاءِ مِنْ عِنْدِهِمْ تَخْرُجُ الْفِتْنَةُ وَفِيهِمْ تَعْوَدٌ (شعب الایمان)

ترجمہ: لوگوں پر ایسا زمانہ بھی آنے والا ہے کہ اسلام کا فقط نام اور قرآن کے فقط الفاظ باقی رہ جائیں گے۔ ان کی مسجدیں بظاہر آباد لیکن ہدایت سے خالی ہوں گی۔ ان کے علماء آسمان کے نیچے بدترین مخلوق ہوں گے۔ خاص فتنہ انہی میں سے نکلے گا اور انہی کی طرف عود کر جائے گا (یعنی وہ ایک خاص فتنہ کے مرکز ہوں گے) ✓

اس حدیث میں نہ صرف عوام کا حال بیان کیا گیا ہے بلکہ علماء کی حالت کا بھی نقشہ کھینچا گیا ہے۔ گذشتہ صدی سے مسلمانوں کی اس حالت کا اعتراف کتابوں اور رسالوں اور اخبارات میں اس قدر کیا جا چکا ہے کہ اس کے دہرانے کی ضرورت نہیں۔ یہ حالات اس شدت کے ساتھ پہلے کبھی پیدا نہ ہوئے تھے۔ نہ ہی سلمان فارسی والی حدیث کے مصداق کے آنے کی ضرورت تھی۔ وہ فارسی النسل عین ضرورت کے وقت حضرت مرزا غلام احمد قادیانی علیہ السلام کی شکل میں ظاہر ہوا اور اس نے وہ سارے کام کیے جن کے لیے اُسے بھیجا جانا تھا۔ اس کی کسی قدر تفصیل آگے آئیگی۔

اگر ہم خود کریں تو قرآن کریم بھی ہمیں یہی بتا رہا ہے کہ یہ کام اس زمانہ کے نام نہاد علماء کے ہاتھوں ہونے والا نہیں تھا اور اس کی وجہ بھی بتاتا ہے۔ سورہ جمعہ کی زیر بحث آیت کے آگے ایک آیت اور چھوڑ کر اللہ تعالیٰ فرماتا ہے:-



مَثَلُ الَّذِينَ حَمَلُوا التَّوْرَةَ ثُمَّ لَمْ يَحْمِلُوهَا كَمَثَلِ  
الْجَمَارِ يَتَحْمِلُ أَسْفَارًا - یعنی ان لوگوں کی مثال جنہیں تورات  
پر عمل کرنے کا مکلف کیا گیا تھا لیکن انہوں نے اس پر عمل  
نہ کیا اس گدھے کی مثال ہے جس پر کتابوں کا بوجھ لا دیا  
جائے راجی اس بوجھ کے باوجود کتابوں کے علم سے محروم ہوتا  
ہے)

✓ سو کسی انسان پر صرف کتابوں کے علوم کا بوجھ ڈال دینے سے وہ  
کام کا نہیں بنتا جب تک وہ تقویٰ اختیار کر کے علوم کی حقیقت تک نہ  
پہنچے اور ان پر عمل پیرا نہ ہو۔ محض ظاہری علوم تو بسا اوقات سوائے تکبر  
کے اور کوئی پھل نہیں دیتے اور ایسا انسان خدا کی درگاہ سے دھتکارا جاتا  
ہے۔ ایسے علماء نے اسلام کی ترویج کی اور اپنی لائی تھی کہ یہ تو کوئی خدا  
کا مامور ہی کر سکتا تھا کہ اس امت کے آخری حصہ کو بھی آنحضرت صلی اللہ  
علیہ وسلم کے ارشاد کے مطابق اس کے پہلے حصہ جیسا ہی کر دے۔ چنانچہ  
حضور صلی اللہ علیہ وسلم فرماتے ہیں:-

مَثَلُ امْتِي مَثَلُ الْمَطَرِ لَا يُدْرِكُ اَوَّلُهُ خَيْرٌ اَوْ اٰخِرُهُ -

(ترمذی)

یعنی میری امت کی مثال اس بارش کی طرح ہے جس کے متعلق یہ نہیں کہا  
جاسکتا کہ اس کا پہلا حصہ زیادہ بابرکت ہے یا آخری حصہ۔  
اسی کے مطابق یہ حدیث بھی ہے:-

اِنَّهٗ سَيَكُوْنُ فِیْ اٰخِرِ هَذِهِ الْاٰمَةِ قَوْمٌ لَّهُمْ مَثَلُ  
اَجْرٍ اَوْ لَیْسَ لَهُمْ يَاصْرُدُوْنَ بِالْمَعْرُوْفِ وَیَنْهَوْنَ عَنِ  
الْمُنْكَرِ وَیَقَاتِلُوْنَ اَهْلَ الْفِتَنِ (ہیثمی)

ترجمہ: اس امت کے آخر میں ایک ایسی قوم پیدا ہوگی جنہیں ان سے پہلی  
گذری ہوئی قوموں کی مانند اجر ملے گا وہ نیکی کا حکم دیں گے اور برائی سے  
روکیں گے اور دین میں فتنہ کرنے والوں کا مقابلہ کریں گے۔ گویا جہاں  
اور عیسائیت وغیرہ کے مقابلہ میں ایک موثر تبلیغی نظام مضبوط بنیادوں  
پر قائم کرنے کا اس حدیث میں ذکر کیا گیا ہے جس کے لیے واقفین زندگی  
بھی ہوں گے ان کی تعلیم اور تربیت کا پورا انتظام بھی ہوگا۔ مالی قربانیاں  
بھی ایسی ہونگی کہ بیت المال سے یہ سارا نظام چل سکے۔ ان کے ہاتھ میں  
نہایت نچھتہ اور مضبوط دلائل کی تلوار بھی ہوگی جو تمام بوسیدہ اور غلط  
دلائل کو کاٹتی جائے گی اور اس طرح اسلام کی بڑی تمام مذاہب پر نہایت  
کردگی غرضیکہ یہ حدیث چند ایک افراد کے متعلق نہیں بلکہ ایک نہایت  
مضبوط تبلیغی نظام کے متعلق خبر دیتی ہے جس میں وہ ساری خوبیاں پائی  
جائیں جن کا اوپر ذکر کیا گیا ہے۔

دوسری پیشگوئی

کِبْرَةُ الْمَشْرِیْکُوْنَ (سورۃ صف)

ترجمہ: وہی ہے جس نے اپنے رسول کو ہدایت اور دین حق کے ساتھ بھیجا



تاکہ وہ اسے تمام دینوں پر غالب کرے اگرچہ مشرک اسے ناپسند ہی کریں۔  
مفسرین نے اس آیت کی تفسیر میں لکھا ہے کہ یہ اظہار دین یعنی دین  
کا غلبہ نزول مسیح کے وقت پورا ہوگا۔ چند ایک حوالے یہ ہیں :-

۱۔ ”دین اسلام کا غلبہ باقی ادیان پر عیسیٰ ابن مریم کے نزول کے وقت  
ہوگا“ (تفسیر ابن جریر پارہ ۲۸ ترجمہ از عربی عبارت)

۲۔ ”تاکہ غالب کرے اس دین کو علی الدین کلمہ سب دین اور ملت پر  
حضرت مسیح کے اترنے کے وقت“ (تفسیر قادری جلد ۲ ص ۵۳۸)

۳۔ ظاہر است کہ ابتدائے ظہور دین در زمان پیغمبر یقیناً وقوع آمدہ و تمام  
آں از دست حضرت مہدی واقع خواہد بود۔

(منصب خلافت از حضرت اسماعیل شہید)

آگے چل کر ثابت کیا جائے گا کہ در حقیقت حضرت مسیح موعودؑ نے  
ہی مہدی بھی ہونا تھا اس لیے حضرت اسماعیل شہید رحمۃ اللہ علیہ کے  
نزدیک بھی یہ وعدہ غلبہ اسلام مسیح کی آمد کے ساتھ وابستہ ہے۔

۴۔ انما نزلت فی القائم من آل محمد (صلی اللہ علیہ وسلم)  
وهو الامام الذی یظہرہ علی الدین کلمہ۔

(بحار الانوار جلد ۱۳ ص ۱۲۰ و تفسیر صافی بحوالہ قمی)

یعنی یہ آیت آنحضرت صلی اللہ علیہ وسلم کی امت میں سے امام قائم  
(مہدی) کے متعلق ہے اور وہی امام ہوگا جو اسلام کو باقی سب دینوں پر  
غالب کرے گا۔

اگر غور کیا جائے تو یہ آیت کریمہ دراصل دو پیشگوئیوں پر مشتمل ہے  
اول مسیح کا آنا۔ کیونکہ اس کے وقت میں اسلام کو ہر طرف سے گھر جانے کے  
بعد غلبہ حاصل ہوگا۔ دوسرے اس غلبہ کا حاصل ہونا۔

اس غلبہ کے حاصل ہونے کے لیے سامانوں کی بھی ضرورت تھی۔ سب  
سے بڑا سامان تو وہ دلائل تھے جو خدا کے مسیح نے تمہیں کیے، جن کا مقابلہ کوئی  
مذہب نہ کر سکا۔ وہ دلائل ایسے روشن تھے کہ ہر مقابل پر آنے والا خیرہ  
ہو گیا اور شکست کھا گیا۔ پھر ان دلائل کو دنیا میں پھیلانے کے ذرائع کا  
ضرورت تھی۔ سو ان کے متعلق قرآن کریم نے پہلے ہی بتا دیا تھا:

وَإِذَا النُّفُوسُ زُوِّجَتْ ..... وَإِذَا الْصُّحُفُ تُنشَرَتْ (تکویر)  
یعنی ایک زمانہ ایسا آئے گا کہ دنیا کے تمام انسانوں کو ملا دیا جائیگا اور کتابیں  
اور رسائل اور اخبار نشر کیے جائیں گے۔

یہی وہ زمانہ ہے جب کہ ساری دنیا ایک کر دی گئی ہے۔ ایک لمحہ سے  
بھی کم میں یہاں کی آواز یورپ، امریکہ، افریقہ اور دنیا کے ہر ملک میں پہنچ جاتی  
ہے۔ ہر جگہ کی تقاریر گھر میں بیٹھے سنتے ہیں۔ گزشتہ سال سیٹلائٹ کے  
ذریعہ میدان عرفات میں حج کا خطبہ اور تبلیہ کی آوازیں گھروں میں بچے کر سن  
ہیں۔ ٹیلیوژن کے ذریعہ ہر جگہ کے نظارے یہاں دیکھ لیتے ہیں اور  
انسانوں کو تقریریں کرتے اپنے سامنے دیکھ لیتے ہیں۔ ٹیلیفون کے ذریعہ  
ہزاروں میل سے آپس میں بات کر لیتے ہیں۔ چند گھنٹوں میں دنیا کے دوسرے  
کنارے پر پہنچ جاتے ہیں۔ گویا فاصلہ کوئی چیز ہی نہیں رہا۔ اور ابھی روز بروز



اس میں ترقی ہو رہی ہے۔ چاند پر اتر جانے کے بعد اور ستاروں اور سیاروں پر جانے کی کوشش ہو رہی ہے۔ تاکہ اگر کہیں آبادی ثابت ہو تو ان سے ہماری زمین والے رابطہ قائم کر سکیں۔ اور صرف زمین کی آبادی ہی نہیں بلکہ اور آبادیاں بھی آپس میں مل سکیں اور سب ایک ہو جائیں۔ خدا تعالیٰ کی بات وَ اِذَا النَّفُّوسُ زُوِّجَتْ کیسے شاندار طریق سے پوری ہوئی۔ انیسویں صدی کے آخر سے یہ سلسلہ شروع ہوا اور ہر روز ترقی پذیر رہا۔ حتیٰ کہ اب ہر دس سال میں وہ ترقی ہو جاتی ہے جو پہلی مجموعی ترقی سے بھی بڑھ جاتی ہے۔ کتابوں اور رسائل اور اخبارات کی اشاعت کا بھی یہی حال ہے۔ نخل کروڑوں کی تعداد میں چھپ چکی ہے۔ لاکھوں کی تعداد میں چھپنے والی تو کئی ایک کتابیں ہر سال ہوتی ہیں۔ رسالوں کی اشاعت بھی کہیں سے کہیں پہنچ گئی ہے ریڈرز ڈائجسٹ ۱۹۶۲ء کے قریب شروع ہوا، صرف ایک مہینہ بیوی اس کے شروع کرنے والے تھے۔ دس مہینہ ہزار کی اشاعت تک پہنچا اس وقت اُن کا مطبع نظر تھا۔ اب وہ تیرہ زبانوں میں تین کروڑ سے زائد ہر ماہ فروخت ہوتا ہے۔ ایڈیٹروں، مضمون نگاروں اور منتظمین کی ایک لمبی فہرست ہوتی ہے۔ بعض رسالے ہفتہ وار پچاس ساڑھے لاکھ کی تعداد میں شائع ہوتے ہیں۔ اخبار ہیں ان کا کوئی شمار ہی نہیں۔ نشر و اشاعت میں یہ ساری ترقی بھی وَ اِذَا النَّفُّوسُ زُوِّجَتْ کے ساتھ ساتھ ہی ہو رہی ہے۔

ایسے زمانہ میں ہی مسیح موعود کا آنا ضروری تھا، تاکہ ان ذرائع کو استعمال میں لاتا ہوا اسلام کی اشاعت کرے اور قرآن کریم کے معارف دنیا میں

پھیلائے اور حضرت نبی کریم صلی اللہ علیہ وسلم کی حقیقی شان کو دنیا میں ظہور کرے اور یہ سب کام دنیا کے کونے کونے میں ہو۔

تیسری پیشگوئی: سورہ کہف کے آخر میں اللہ تعالیٰ فرماتا ہے:-  
وَتَرْكُنَا بَعْضُهُمْ يَوْمَئِذٍ يَمُوجُ فِي بَعْضٍ وَنُفِخُ فِي الصُّورِ فَجَمَعْنَهُمْ جَمْعًا۔ رکف رکوع ۱۱ کا آخری حصہ

ترجمہ: اور ہم اس دن (یعنی یاجوج ماجوج کی سلطنت کے زمانہ میں) قوموں کو قوموں پر چھوڑ دیں گے کہ وہ ایک دوسرے میں موجزن فی کریں (یعنی ایک دوسرے پر غالب آنا چاہیں گی لیکن یہ بالآخر ان کی اپنی ہلاکت کا موجب ہوگا) اور (خدا کی طرف سے صور پھونکا جائے گا جس سے سب کو اکٹھا کر دیا جائیگا)

نُفِخَ میں صُور کے معنی بگل کے بھی ہوتے ہیں اور صورتوں یا شکلوں کے بھی (صورۃ کی جمع صُور) (دیکھیں لسان العرب۔ اقرب الموارد وغیرہ)

امام راغب کہتے ہیں: و یوم ینفخ فی الصور فقد قیل ہو مثل قرن ینفخ فیہ فیجعل اللہ سبحانہ ذلک سبباً لِعَوْدِ الصُّورِ وَالْاَزْوَاجِ اِلٰی اَحْصَانِهَا وَرُدِّیْ فِی الْخَبْرَاتِ الصُّورِ فِیْہِ صَوْرَةُ النَّاسِ کُلِّہُمْ (مفردات راغب)

یعنی کہا گیا ہے کہ صُور سینک کی طرح ہوگا جس میں چھونک ماری جائے گی۔ پس اللہ تعالیٰ اسے سبب بنائیگا صورتوں اور روحوں کو اپنے جسموں کی طرف لوٹنے کا۔ اور خبر میں روایت کیا گیا ہے کہ صُور میں تمام انسانوں کی صورتیں ہونگی۔ اس طور سے امام راغب نے دونوں معنوں کو جمع کر کے یہ معنی مراد لیے



کہ بگل بجانے سے تمام روحوں کو جسموں میں ڈالا جائے گا۔

آخرت میں تو نفع صور کی اصل کیفیت اللہ تعالیٰ ہی بہتر جانتا ہے کہ کیا ہوگی۔ بہر حال اللہ تعالیٰ کے حکم سے وہاں مردہ جسموں میں روحیں ڈالی جائیں گی لیکن ایک نفع صور روحانی رنگ میں اس دنیا میں بھی ہوتا ہے جس سے روحانی طور پر مردہ انسانوں میں نفع روح کیا جاتا ہے اور وہ مامور کے ذریعہ ہوتا ہے وہ ایسے وقت میں آتا ہے جب دنیا روحانی طور پر مردہ ہو چکی ہوتی ہے اور اس کے ذریعہ احیائے موتی کیا جاتا ہے۔ قرآن کریم نے اسے کئی جگہ بیان فرمایا ہے۔ ایک جگہ فرماتا ہے :-

يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ

سَيَا تُجِيبُكُمْ (انفال آیت ۷۵)

یعنی اے ایمان والو! تم اللہ اور رسول کی بات مانا کرو جب وہ تمہیں بلائیں تاکہ وہ تمہیں زندہ کریں۔ اس آیت میں اللہ تعالیٰ نے زندہ کرنا اپنی طرف اور رسول کریم صلی اللہ علیہ وسلم کی طرف منسوب فرمایا ہے۔ اس سے جہانی مردے تو مراد نہیں ہو سکتے کیونکہ اول اس میں ان ایمان والوں کو مخاطب کیا گیا ہے جو اس دنیا میں موجود ہیں۔ دوم جواب دینے اور اطاعت کرنے کی طاقت بھی انہی کو حاصل ہے جو یہاں ہیں۔ اگلے جہان میں تو بات مان لینا اور اطاعت کرنا ان کی مرضی پر موقوف نہیں ہوگا۔ بلکہ ہر انسان اس کے لیے مجبور ہوگا۔ سوم یہ زندہ کرنا اس اطاعت کے انعام کے طور پر ہے جو انسان اپنی مرضی سے کرتا ہے۔ آخرت میں یہ صورت نہ ہوگی۔ پس بلاشبہ یہ آیت

صرف روحانی زندگی دینے کے متعلق ہے نہ کہ جہانی مردوں کو زندہ کرنے کے بارہ میں۔ یہی نفع صور ہے جو مامور کے ذریعہ سے ہوتا ہے اور سورہ کھف کی متذکرہ بالا آیت میں بھی یہی مراد ہے۔ وہاں عیسائی اقوام کی آپس میں جنگوں کا ذکر ہے جو بے مثال قسم کی ہونگی جیسا کہ یوحنا کا لفظ تبارہا ہے۔ اس کے بعد ان کی تباہی تقدیر ہے اور پھر حضرت مسیح موعود علیہ السلام کے ذریعہ ان میں نفع صور کا یعنی روحانی زندگی بخشنے کا ذکر ہے جس سے تمام انسان حضرت مسیح موعود علیہ السلام کے جھنڈے کے نیچے جمع ہونگے اس جگہ قیامت کا آنا مراد نہیں ہو سکتا۔ کیونکہ قرآن کریم نے اسی قسم کے حالات پیدا ہو جانے کے بعد مسیح موعود کے ذریعہ اسلام کا غلبہ بتایا ہے اور پھر اس غلبہ کے ایک لمبا عرصہ رہنے کے بعد قیامت کا آنا ہو گا تا انسانوں کو اس غلبہ کا فائدہ بھی پہنچے پس یہاں فَجَعَلْنَاهُمْ جُمُعًا سے مراد مسیح موعود کے جھنڈے کے نیچے سب اقوام کا جمع ہو جانا ہے جو انشاء اللہ ایسا ہی ہو کر رہے گا۔ دو بے مثال قسم کی جنگیں ہو چکی ہیں۔ تیسری کی تیاری ہے اور اس انقلابی زمانہ میں حسب آیت عَرَضْنَا لَكُمُ الْيَوْمَ فَتْنًا لِّلْكَافِرِينَ عَرَضْنَا اِیْضًا جَنَکَ ہوگی جو جہنم کا نمونہ ہوگی۔ اور اس کے بعد اسلام کا غلبہ ہوگا۔

یہ بات بھی یاد رکھنے کے قابل ہے کہ سورہ کھف کے پہلے حصہ میں اس وقت کے عیسائیوں کا ذکر ہے جب وہ توحید پر قائم تھے اور اس وجہ سے انہیں بے حد دکھ دیا گیا یہاں تک کہ انہیں زمین کے اوپر رہنے کی بھی تجاویز نہ رہی اور انہوں نے اپنے لیے زمین کے نیچے تہ خانے بنائے جو ابھی تک



روم سے کچھ فاصلے پر موجود ہیں۔ یہ تنہ خانے تین منزلیں ہیں۔ ان کے راستے بعض جگہ جا کر بند ہو جاتے ہیں تاکہ ان کا پیچھا کرنے والے اس طرح کے راستوں میں گم ہو کر انہیں پکڑ نہ سکیں۔ انہی تہ خانوں میں ان کی سبازنگاہیں اور انہی میں ان کے سکول تھے۔ باہر سے چیزیں لانے کے لیے بھی چوری چھپے جاتے۔ باہر کتے رکھتے تاکہ اگر کوئی آئے تو انہیں پتہ چل جائے۔ یہی اصحاب کف ہیں۔ یا CATACOMBS میں رہنے والے جن کا سورہ کف کے پہلے حصہ میں ذکر ہے۔ ان لوگوں نے کیسے مشکل حالات میں اپنے ایمان کی حفاظت کی۔

سورہ کف کے آخر میں اس وقت کے عیسائیوں کا ذکر ہے جب وہ یاجوج ماجوج اور دجال کی شکل اختیار کر کے دنیا پر حاوی ہو چکے ہونگے۔ اس وقت مسیح موعود کے آنے اور اس کے ہاتھوں ان کے مغلوب ہونے کا ذکر ہے چنانچہ آنحضرت صلی اللہ علیہ وسلم کا ارشاد ہے کہ دجال کے فتنے سے بچنے کے لیے سورہ کف کی آخری دس آیتیں پڑھا کر جس سے مراد یہی تھی کہ ان میں ایسے مامور کے آنے کا ذکر ہے جو دجال کو قتل یعنی اس کی دعوت کی تردید کر کے بے اثر کر دیگا اسے نہ بھولنا اور جب آئے تو اس پر ایمان لانا اور یہی دجالی فتنہ سے بچنے کا اصل طریق ہوگا۔ حضور کا یہ ارشاد اس حدیث میں ہے :-

احمد اور مسلم اور نسائی نے ابوالدرداء سے روایت کی ہے کہ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَرَأَ عَشْرًا الْآخِرَ مِنْ سُورَةِ الْكَهْفِ عَصِمَ مِنَ فِتْنَةِ الدَّجَالِ (مسند احمد بن حنبل جلد ۶ ص ۴۴۹)

ترجمہ: رسول اللہ صلی اللہ علیہ وسلم نے فرمایا کہ جس شخص نے سورہ کف کی آخری دس آیتیں پڑھیں (اور ان پر عمل کیا) وہ دجال کے فتنے سے بچایا جائے گا۔

ایک اور حدیث پہلی دس آیتوں کے متعلق بھی ہے۔

امام احمد بن حنبل ابوالدرداء سے روایت کرتے ہیں کہ قال رسول الله صلى الله عليه وسلم مَنْ حَفِظَ عَشْرَ آيَاتٍ مِنْ أَوَّلِ سُورَةِ الْكَهْفِ عَصِمَ مِنَ الدَّجَالِ (مسند احمد بن حنبل جلد ۶ ص ۴۴۹)

ترجمہ: رسول اللہ صلی اللہ علیہ وسلم نے فرمایا جس نے سورہ کف کی پہلی دس آیتیں یاد کر لیں وہ دجال سے محفوظ کیا گیا۔ یعنی ایسے حالات میں بھی ایمان پر قائم رہنے سے سبق حاصل کرے۔ دجال کے فتنے کے وقت اسے یاد رکھنے کی بہت ضرورت ہے۔

چوتھی پیشگوئی: اِنَّا اَرْسَلْنَا اِلَيْكُمْ رَسُوْلًا شَهِدًا عَلَيْكُمْ كَمَا اَرْسَلْنَا اِلَىٰ فِرْعَوْنَ رَسُوْلًا - (منزل)

ترجمہ: ہم نے تمہاری طرف رسول بھیجا ہے جو تم پر نگران ہے اسی طرح جس طرح ہم نے فرعون کی طرف بھیجا تھا۔

دراصل اس آیت میں آنحضرت صلی اللہ علیہ وسلم کے مشی مولائے ہونے کا ذکر اس کے مطابق ہے جو استثناء باب ۸ آیت ۱۹-۲۰ میں پیشگوئی ہے کہ ”میں ان کے لیے ان کے بھائیوں میں سے تجھ سا ایک نبی پر پا کر دوں گا اور اپنا کلام اس کے منہ میں ڈالوں گا اور جو کچھ میں اسے



فرماؤں گا وہ سب اُن سے کہیں گے اور ایسا ہو گا کہ جو کوئی میری باتوں کو جنہیں وہ میرا نام لے کر کہیں گے نہ سنے گا تو میں اس کا حساب اس سے لوں گا۔

قرآن کریم نے کما لفظ استعمال فرمایا ہے (یعنی اس جیسا) اور تورات نے تجھ سے لفظ استعمال کیے ہیں جو دونوں کا مفہوم ایک ہی ہے۔ اور ان الفاظ سے آنحضرت صلی اللہ علیہ وسلم کی حضرت موسیٰ علیہ السلام سے کامل مشابہت بتانی مقصود ہے۔ یہ مشابہت نہ صرف خدا کے ان دونوں برگزیدوں کے حالات میں تھی بلکہ ان کے سلسلوں میں بھی ہوتی تھی۔ دونوں کے آنے کے وقت فساد اور خرابی بے حد تھی۔ پھر دونوں کی زندگی میں ہی اللہ تعالیٰ نے ان حالات کو بدل کر انہیں غلبہ عطا فرمایا۔ دونوں کے سامنے ہی مقابلہ میں آنے والی طاقتیں تباہ و ہلاک ہوئیں۔ دونوں کی جلالی شان بھی خوب تھی گو آنحضرت صلی اللہ علیہ وسلم چونکہ صغیر موصوف تھے اس لیے آپ میں جمالی شان کا بھی کامل طور پر اظہار ہوا پھر دونوں کے سلسلوں میں خلفاء آتے رہے جنہوں نے ان کے کام کو جاری رکھا۔ موسوی سلسلہ میں قریباً تیرہ سو سال بعد حضرت عیسیٰ علیہ السلام آئے۔ جنہوں نے بھی یہی دعویٰ کیا کہ وہ حضرت موسیٰ علیہ السلام کے خلیفہ کے طور پر ان کے کام کی تکمیل کے لیے آئے ہیں۔ انہوں نے فرمایا:-

”یہ نہ سمجھو کہ میں تورات یا نبیوں کی کتابوں کو منسوخ کرنے آیا ہوں۔ منسوخ کرنے نہیں بلکہ پورا کرنے آیا ہوں۔ کیونکہ میں تم سے سچ کہتا ہوں کہ

جب تک آسمان اور زمین ٹل نہ جائیں ایک نقطہ یا ایک شوشہ تورات سے ہرگز نہ ٹلے گا جب تک سب کچھ پورا نہ ہو جاوے (متی باب ۱۴-۱۸) اسی طرح آنحضرت صلی اللہ علیہ وسلم کے بعد حضرت یحییٰ موعود علیہ السلام جو دھویں صدی کے آغاز میں آئے اور آپ بھی آنحضرت صلی اللہ علیہ وسلم کے خلیفہ کے طور پر تھے اور اس آیت قرآنی کے مصداق اتم:-

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ۝ (نور ع ۷)

ترجمہ: اللہ نے تم میں سے ایمان لانے والوں اور مناسب حال عمل کرنے والوں سے وعدہ کیا ہے کہ وہ ان کو زمین میں خلیفہ بنا دیگا جس طرح ان سے پہلے لوگوں کو خلیفہ بنا دیا تھا۔ اور جو دین اس نے ان کے لیے پسند کیا ہے وہ ان کے لیے اسے مضبوطی سے قائم کر دے گا اور ان کی خوف کی حالت کو امن کی حالت میں تبدیل کر دیگا۔ وہ میری عبادت کریں گے اور کسی چیز کو میرا شریک نہیں بنائیں گے اور جو لوگ اس کے بعد بھی انکار کریں گے وہ نافرمانوں میں سے قرار پائیں گے۔

اس آیت میں اللہ تعالیٰ نے امت محمدیہ میں خلفاء کا آنا اسی طرح



بتایا ہے جس طرح موسیٰ سلسلہ میں تھا۔ وہاں حضرت مسیح آئے تو اسی عرصہ بعد یہاں حضرت مسیح موعود آئے۔ دونوں کا کام دین کو مضبوط کرنا اور خوف کی حالت کو امن سے بدلنا تھا۔ اگلے حصہ آیت میں اللہ تعالیٰ نے خلفاء کی شناخت بتائی ہے کہ وہ اللہ ہی کی عبادت کرتے ہیں اور اس کے ساتھ کسی کو شریک نہیں کرتے۔ یعنی اللہ تعالیٰ کے ساتھ ان کا نہایت مضبوط تعلق ہوتا ہے اور دنیا ان کو اپنے مشن میں ناکام کرنے کی طاقت نہیں رکھتی۔ یہ بھی بتایا کہ ان کا انکار کرنے والے خدا کے نافرمان ٹھہرائے جاتے ہیں۔

قرآن کریم میں اور مقامات پر بھی حضرت مسیح موعود کے آنے کی پیشگوئیاں ہیں لیکن جیسا کہ ابتداء میں بیان کیا جا چکا ہے پیشگوئیوں میں اخفاء کا پہلو ضرور ہوتا ہے اور ان کے سمجھنے کے لیے غور و فکر اور تقویٰ کی ضرورت ہوتی ہے۔

## باب دوم

### حضرت مسیح علیہ السلام کی آمد کے متعلق حدیثوں میں پیشگوئیاں

اس بارہ میں حدیثیں کثرت سے ہیں۔ یہاں صرف چند ایک بیان کی جاتی ہیں:-

۱۔ عن مالک عن نافع عن عبد الله بن عمر عن رسول الله صلى الله عليه وسلم قال أَرَأَيْتَ لِي لَيْلَةٍ عِنْدَ الْكَعْبَةِ فَرَأَيْتُ رَجُلًا أَدَمٌ كَأَحْسَنِ مَا أَنْتَ رَآءٍ مِنْ أَدَمِ الرِّجَالِ لَهُ لَبَنَةٌ كَأَحْسَنِ مَا أَنْتَ رَآءٍ مِنَ اللَّبَنِ قَدْ رَجَلَهَا فَهِيَ تَقْطُرُ مَاءً مِثْلَ ثَلْثِ عَلَى رَجُلَيْنِ أَوْ عَلَى عَوَاقِقِ رَجُلَيْنِ يَطُوفُ بِالْكَعْبَةِ فَسَأَلْتُ مَنْ هَذَا فَقِيلَ هَذَا الْمَسِيحُ ابْنُ مَرْيَمَ - ثُمَّ إِذَا أَنَا بِرَجُلٍ جَعْدٍ قَطِطٍ أَعْوَرَ الْعَيْنِ الْيَمِينِ كَأَنهَا عَنِيَّةٌ طَافِيَةٌ فَسَأَلْتُ مَنْ هَذَا فَقِيلَ لِي هَذَا الْمَسِيحُ الدَّجَالُ -

(موطأ امام مالک۔ جلد ۲ کتاب الجامع)

ترجمہ: امام مالک نافع سے اور نافع عبد اللہ بن عمر سے روایت کرتے ہیں کہ رسول اللہ صلی اللہ علیہ وسلم نے فرمایا کہ میں نے ایک رات اپنے آپ کو



کعبہ کے پاس دیکھا (یعنی رویا میں) اس میں نے دیکھا ایک آدمی کو جو گندمی رنگ کا تھا بہترین گندمی رنگ جو کسی نے دیکھا ہو۔ اس کے بال کندھوں تک تھے بہترین بال جو کسی نے دیکھے ہوں۔ اس نے کنگھی کی ہوئی تھی۔ اور ان سے پانی کے قطرے ٹپکتے تھے۔ اس نے دواؤں پر بیان کے کندھوں پر ٹیک لگائی ہوئی تھی اور کعبہ کا طواف کر رہا تھا۔ میں نے پوچھا یہ کون ہے۔ کہا گیا کہ یہ مسیح ابن مریم ہے۔ پھر میں نے ایک اور شخص کو دیکھا جس کے بال بہت گھنگریالے تھے۔ وہ دہیں آنکھ سے کان تھا گویا کہ وہ آنکھ پھولا ہوا انگور ہے۔ میں نے پوچھا یہ کون ہے؟ کہا گیا کہ یہ مسیح الدجال ہے۔

۲- اَنْ سَعِيدُ ابْنِ الْمُسَيَّبِ سَمِعَ اَبَا هُرَيْرَةَ يَقُولُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَيُوشِكُنَّ اَنْ يَنْزِلَ فِيكُمْ ابْنُ مَرْيَمَ حَكَمًا عَدْلًا فَيَكْسِرَ الصَّلِيبَ وَيَقْتُلَ الْخَنَزِيرَ وَيُضَعَّ الْجِزْيَةَ وَيَفِيضَ الْمَالَ حَتَّى لَا يَقْبَلَهُ أَحَدٌ حَتَّى تَكُونَ السَّجْدَةُ الْوَاحِدَةَ خَيْرًا مِنْ الدُّنْيَا وَمَا فِيهَا ثُمَّ يَقُولُ الْبُهْرِيَّةُ وَاقْرَؤْ اِنْ شِئْتُمْ ذَا اَهْلَ الْكِتَابِ اَلَا لَيُؤْمِنَنَّ بِهِ قَبْلَ مَوْتِهِ وَيَوْمَ الْقِيَامَةِ يَكُونُ عَلَيْهِمْ شَهِيدًا۔

(بخاری کتاب بدء الخلق۔ باب نزول عیسیٰ ابن مریم علیہ السلام) ترجمہ: سعید ابن مسیب نے ابوہریرہ کو کہتے سنا کہ رسول اللہ صلی اللہ علیہ وسلم

نے فرمایا اس کی قسم جس کے ہاتھ میں میری جان ہے وہ وقت قریب ہے کہ تم میں عیسیٰ ابن مریم آئے گا جو انصاف کے ساتھ صحیح فیصلہ کرے گا۔ وہ صلیب کو توڑے گا اور خنزیر کو مار ڈالے گا اور جزیہ کو موقوف کر دے گا۔ اور اتنا مال تقسیم کرے گا کہ کوئی اسے قبول کرنے والا نہ ہوگا۔ اس وقت ایک سجدہ دنیا اور ما فیہا سے بہتر ہوگا۔ پھر ابوہریرہ کہتے ہیں کہ اگر تم چاہو تو یہ آیت پڑھو اِنْ مِّنْ اَهْلٍ الْكِتَابِ الْخ۔

۳- اَنْ اَبَا هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

كَيْفَ انْتُمْ اِذَا نَزَلَ ابْنُ مَرْيَمَ فِيكُمْ وَاهَاكُمْ مِنْكُمْ

تَالْعَدُوِّ عَقِيلٌ وَالْاَزْوَاعُ رِجَالٌ۔ (حدیث نمبر ۲ والا حوالہ)

ترجمہ: ابوہریرہ نے کہا کہ رسول اللہ صلی اللہ علیہ وسلم نے فرمایا۔ تمہارا کیا حال ہوگا جب تم میں ابن مریم آئے گا اور وہ تم میں سے تمہارا امام ہوگا۔ اس حدیث کو یونس کے علاوہ عقیل اور ازاعی نے بھی روایت کیا ہے۔

۴- عَنْ عَبْدِ اللَّهِ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

يُنْزَلُ عِيسَى ابْنُ مَرْيَمَ إِلَى الْأَرْضِ فَيَنْزِلُ وَجْهٌ

يُولِدُ لَهُ وَيَمُكُثُ خَمْسًا وَارْبَعِينَ سَنَةً ثُمَّ يَمُوتُ

وَيُدْفَنُ مَعِيَ فِي قَبْرِى غَاوِمَ اَنَا وَعِيسَى ابْنُ مَرْيَمَ فِي قَبْرِ

وَاحِدٍ بَيْنَ ابْنِ بَكْرٍ وَعَمْرٍاءَ رَوَاهُ ابْنُ الْحَوْزِيِّ فِي كِتَابِ

الْوَفَا۔ (کتاب الوفا بحوالہ مشکوٰۃ)



ترجمہ: عبداللہ بن عمرو کہتے ہیں کہ رسول اللہ صلی اللہ علیہ وسلم نے فرمایا عیسیٰ ابن مریم زمین پر آئے گا پھر وہ شادی کرے گا اور اس کی اولاد ہوگی اور وہ ۴۵ سال رہے گا۔ پھر وہ فوت ہو جائے گا اور میرے ساتھ میری قبر میں دفن کیا جائے گا۔ پس میں اور عیسیٰ ابن مریم ایک ہی قبر سے ابوبکر اور عمرؓ کے درمیان اٹھیں گے۔ اس کو ابن الجوزی نے کتاب الوفاء میں روایت کیا ہے۔

۵۔ عن نافع قال عبد الله بن عمر ذكر النبي صلى الله عليه وسلم يومًا بين ظهري الناس المسيح الدجال فقال ان الله ليس باعور الا ان المسيح الدجال اعور العين اليمنى كان عينه عنبَةً طافيةً وارانى اللية عند الكعبة فى المنام فاذا رجل آدمٌ كاحسن ما يرى من آدم الرجال تضوب لمتنه بين منكبيه رجل الشعر ليطر راسه ماءً واضعاً يده على منكبيه رجلين وهو يطوف بالبیت فقلت من هذا فقالوا هذا المسيح ابن مريم ثم رأيت رجلاً وراءه جعداً قطط اعور عين اليمنى كاشبه من رأيت باين قطن واضعاً يده على منكبيه رجل يطوف بالبیت فقلت من هذا قالوا المسيح الدجال تابعه عبید الله عن نافع۔  
(بخاری کتاب بدء الخلق جلد ۳ پارہ ۱۳)

ترجمہ:۔ نافع سے روایت ہے کہ عبداللہ بن عمر نے کہا کہ رسول اللہ صلی اللہ علیہ وسلم نے ایک روز لوگوں میں بیٹھے ہوئے مسیح الدجال کا ذکر فرمایا آپ نے فرمایا کہ اللہ کا نام نہیں ہے لیکن مسیح الدجال دائیں آنکھ سے کانا ہے گویا اس کی آنکھ ایک چھوٹے ہوئے انگور کی طرح ہے۔ اور ایک رات میں نے خواب میں اپنے آپ کو کعبہ کے پاس دیکھا تو وہاں ایک آدمی کندھی رنگ کا تھا اور اس رنگ والوں میں سے بہترین رنگ کا تھا۔ اس کے بال کندھوں تک سیدھے تھے اس نے کنگھی کی ہوئی تھی۔ اس کے سر سے پانی کے قطرے ٹپک رہے تھے اس نے اپنے دونوں ہاتھوں سے دو آدمیوں کے کندھوں پر سہارا لیا ہوا تھا۔ اور بیت اللہ کا طواف کر رہا تھا۔ میں نے پوچھا یہ کون ہے۔ انہوں نے کہا یہ مسیح ابن مریم ہے۔ پھر میں نے ایک آدمی دیکھا جو اس کے پیچھے تھا۔ وہ سخت گھنگریالے بالوں والا تھا اور دائیں آنکھ سے کانا تھا۔ میں نے جو آدمی دیکھے ہوئے ہیں ان میں سے وہ ابن قطن کے ساتھ بہت مشابہت رکھتا تھا اس کا نام عبدالعزیز تھا اور وہ جاہلیت کے زمانہ میں ہی مر گیا تھا اس نے اپنے دونوں ہاتھ ایک آدمی کے کندھوں پر رکھے ہوئے تھے اور کعبہ کا طواف کر رہا تھا۔ میں نے پوچھا یہ کون ہے تو انہوں نے کہا یہ مسیح الدجال ہے۔ اس حدیث کو عبید اللہ نے بن نافع سے روایت کیا ہے۔

(۶) عن سالم عن ابيه (عبد الله بن عمر) قال لا والله ما قال النبي صلى الله عليه وسلم لعيسى احمراً ولكن قال بينما انا ناظم



اطوف الکعبة فاذا رجل آدم سبط الشعر يهادى  
بين رجلين ينطف رأسه ماءً او يهراق رأسه ماءً  
فقلت من هذا قالوا ابن مريم فذهبت التفت فاذا  
رجل احمر جسيم جعد الرأس اعور عين اليمنى  
كان عينه عنبه طافية قلت من هذا قالوا  
هذا السدجال واقرب الناس به شبها ابن قطن  
قال الزهرى رجل من خراطة ملك في الجاهلية -

(بخاری کتاب بدء الخلق جلد ۳ پارہ ۱۳)

ترجمہ: سالم نے اپنے والد عبداللہ بن عمر سے روایت کی ہے کہ عبداللہ  
بن عمر نے کہا خدا کی قسم آنحضرت صلی اللہ علیہ وسلم نے عیسیٰ کو سرخ رنگ والا  
نہیں کہا جو ان کا اصل رنگ تھا جب وہ بنی اسرائیل کی طرف مبعوث  
ہوئے بلکہ آپ نے فرمایا کہ میں نے رویا میں خانہ کعبہ کا طواف کیا تو ایک  
گندمی رنگ والے آدمی کو دیکھا جس کے سر کے بال لمبے اور سیدھے تھے  
وہ دو آدمیوں کے سہارے چل رہا تھا۔ اس کے سر سے تھوڑا تھوڑا  
پانی ٹپک رہا تھا میں نے پوچھا یہ کون ہے لوگوں نے کہا یہ ابن مریم  
ہے۔ پھر میں اور طرف دیکھتا ہوا چل پڑا تو ایک سُرخ رنگ کا بھاری بھرکم  
آدمی دیکھا جس کے سر کے بال گھنگریالے تھے وہ دائیں آنکھ سے کان تھا  
گویا اس کی آنکھ پھولا ہوا انگور تھا۔ میں نے پوچھا یہ کون ہے۔ لوگوں  
نے کہا یہ سدجال ہے اس کی شکل ابن قطن سے زیادہ ملتی تھی۔ زہری کہتا

ہے یہ ایک شخص قبیلہ خزاعہ سے تھا جو جاہلیت کے زمانہ میں مر گیا۔  
۷۔ عن ابی ہریرۃ قال قال رسول اللہ صلی اللہ علیہ وسلم  
والذی نفسی بیدہ لیوسکن ان ینزل فیکم ابن  
مریم حکماً مقسطاً فیکسر الصلیب ویقتل الخنزیر  
ویضع الجزیۃ ویفیض المال حتی لا یقبلہ احد۔

مسلم مترجم موضح جلد اول نواں باب بیان نزول عیسیٰ

ترجمہ ابو ہریرہ سے روایت ہے کہ رسول اللہ صلی اللہ علیہ وسلم نے فرمایا  
قسم ہے اس کی جس کے ہاتھ میں میری جان ہے قریب ہے کہ تم میں عیسیٰ  
ابن مریم آئے جو فیصلہ کرنے والا ہوگا انصاف کے ساتھ پس وہ صلیب  
کو توڑے گا اور خنزیر کو قتل کرے گا اور جزیرہ کو موقوف کر دے گا اور امانت  
مال دیکھا کہ لوگ لینے سے انکار کر دیں گے۔

۸۔ عن ابی ہریرۃ قال قال رسول اللہ صلی اللہ علیہ وسلم  
کیف انتقم اذا نزل ابن مریم فیکموا ما حکم منکم۔

(مسلم۔ پورا حوالہ مطابق حدیث نمبر ۷ بالا)

ترجمہ:- ابو ہریرہ سے روایت ہے کہ رسول اللہ صلی اللہ علیہ وسلم نے  
فرمایا تمہارا کیا حال ہوگا جب تم میں ابن مریم آئے گا اور وہ تم میں  
سے ہی تمہارا امام ہوگا۔

۹۔ عن ابی ہریرۃ قال قال رسول اللہ صلی اللہ علیہ وسلم  
کیف انتقم اذا نزل ابن مریم فیکموا ما حکم منکم۔ (مسلم)



ترجمہ: ابو ہریرہؓ کہا کرتے تھے کہ رسول اللہ صلی اللہ علیہ وسلم نے فرمایا تمہارا کیا حال ہو گا جب تم میں ابن مریم آئے گا وہ تمہاری امامت کریگا۔

۱۔ عن ابی ہریرۃ ان رسول اللہ صلی اللہ علیہ وسلم

قال کیف انتم اذا نزل فیکم ابن مریم فاحکم منکم

فقلت لابن ابی ذئب ان الاوزاعی حدثنی عن الزہری

عن نافع عن ابی ہریرۃ واما مکم منکم قال ابن ابی ذئب

هل تدری ما امکم منکم قلت تخبرنی قال فامکم

یکتاب ربکم عزوجل وسنة نبیکم صلی اللہ علیہ وسلم۔

(مسلم۔ پورا حوالہ مطابق حدیث نمبر ۱۰۰۰۰)

ترجمہ: ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا تمہارا کیا حال ہو گا جب تم میں ابن مریم آئیگا پس تم میں تمہاری امامت کریگا (ولید بن مسلم کہتا ہے) میں نے ابن ابی ذئب سے کہا کہ ہمارے پاس اوزاعی نے زہری سے اور اس نے نافع سے اور اس نے ابو ہریرہؓ سے یہ روایت کی ہے کہ وہ (عیسے) تم میں سے تمہارا امام ہو گا تمہارے رب کی کتاب کے ساتھ (یعنی قرآن کریم کے ساتھ) اور تمہارے نبی صلی اللہ علیہ وسلم کی سنت کے ساتھ۔

اس جگہ امام نووی کے نوٹ کا ترجمہ دیا جاتا ہے :-

”یعنی تابع ہونگے شریعت محمدی کے اور پیروی کریں گے قرآن اور حدیث کی۔ حضرت عیسیٰ علیہ السلام اگرچہ پیغمبر میں لیکن ان کی پیغمبری کا زمانہ

ہمارے پیغمبر کے ظہور پر ختم ہو گیا۔ اب جو وہ دنیا میں آئیں گے تو ہمارے پیغمبر کی امت میں شریک ہو کر قرآن اور حدیث کے موافق عمل کریں گے۔

اس سے صاف معلوم ہوتا ہے کہ حضرت خود مجتہد مطلق ہوں گے اور

قرآن و حدیث سے احکام نکالیں گے اور کسی مجتہد کے تابع نہ ہوں گے۔

اور یہ بات بعید از عقل ہے کہ کوئی پیغمبر ایک مجتہد کا مقلد ہو۔ اور باطل

ہے وہ خیال حنفیہ کا کہ عیسےؑ امام ابو حنیفہ کے مذہب پر چلیں گے بلکہ

ایسے خیال میں تو میں حضرت عیسےؑ کی نکلتی ہے اور جن حنفیہ نے ایسا خیال

کیا ہے ان کا علمائے محققین نے رد کیا ہے اور خود حنفی مذہب کے

علماء نے اس کو باطل قرار دیا ہے۔ اسی طرح یہ قول کہ امام ہمدی ابو حنیفہ

کے مقلد ہونگے یا حضرت ابو حنیفہ کے شاگرد تھے یہ سب خرافات

میں جن پر ایک دلیل بھی کتاب و سنت یا عقل سلیم سے نہیں۔ اور تعجب

ہے ان علماء پر جنہوں نے بے سمجھے بوجھے ایسی بے ہودہ باتوں کو اپنی کتابوں

میں نقل کیا ہے اور جاہل ان باتوں پر فریفتہ ہو جاتے ہیں۔ اللہ جل جلالہ سے

امید ہے کہ حضرت ہمدی اور حضرت عیسےؑ دونوں قرآن اور حدیث کے

پیرو اور تابع ہونگے اور اہل حدیث کے ممد و معاون ہوں گے۔ اور

مجتہدین کے اختلافات بالکل اٹھا دیں گے اور جو متعصب مقلدان کا

کہنا نہ مانیں گے وہ ذلیل خوار ہونگے۔۔۔۔۔“

۱۱۔ عن عبد اللہ بن عمر ان رسول اللہ صلی اللہ علیہ وسلم

ذکر الدجال بین ظہرانی الناس فقال ان اللہ تبارک



وَتَعَالَىٰ لَيْسَ بِأَعْوَرَ الْآلَانِ الْمَسِيحُ الدَّجَالُ أَعْوَرَ  
الْحَيِّينَ الَّتِي كَانَتْ عَنْدهُ طَافِيَةٌ -

(مسلم - باب ذکر الدجال - جلد ششم جو آخری جلد ہے)

ترجمہ: عبد اللہ بن عمر سے روایت ہے کہ ایک مرتبہ رسول اللہ صلی اللہ علیہ وسلم نے لوگوں کے سامنے دجال کا ذکر فرمایا اور کہا کہ اللہ تبارک و تعالیٰ کا نام نہیں ہے مگر مسیح الدجال وائیں آنکھ سے کاٹا ہوگا گویا اس کی آنکھ پھولا ہوا انگور ہے حضور نے دجال کے دعویٰ الوہیت کی وجہ سے یہ فرمایا)

اس حدیث کی جو شرح امام نووی نے کی ہے اس کا ترجمہ یہ ہے:-  
”قاضی عیاض نے کہا امام مسلم نے اس باب میں جو حدیثیں بیان کی ہیں وہ اہل حق کی دلیل ہیں کہ دجال موجود ہے اور اللہ تعالیٰ اس کو بھیج کر اپنے بندوں کو آزمائے گا اس طرح سے کہ وہ اس کو قدرت دے گا بڑے بڑے کاموں کی جیسے مردوں کو جلانا، پانی کا برسانا، زمین کے خزانے نکالنا۔ یہ سب کام اس کے ہاتھ سے اللہ تعالیٰ کی مشیت سے ہوں گے پھر اللہ تعالیٰ اس کو عاجز کر دے گا اور وہ کسی کو قتل نہ کر سکے گا یہاں تک کہ حضرت عیسیٰ اس کو قتل کریں گے۔ اور اللہ تعالیٰ ایمان والوں کو مضبوط رکھیں گا۔ یہ مذہب ہے اہل سنت کا اور تمام محدثین اور فقہاء کا اور

خوارج اور جہمیہ نے اس کا انکار کیا ہے۔۔۔۔۔

۱۲۔ صحیح مسلم میں ایک نبوی حدیث نو اس بن سمانؓ سے مروی ہے جس میں

پہلے دجال کے خرد ج کا ذکر ہے اور پھر عیسیٰ ابن مریم کے نزول کا۔ اس دوسرے حصہ کا صرف ترجمہ دیا جاتا ہے۔ عربی الفاظ دینے کی گنجائش نہیں۔

”غرض دجال اس طرح اپنے کاموں میں مشغول ہوگا کہ اچانک اللہ تعالیٰ مسیح ابن مریم کو بھیجے گا جو دمشق کے مشرق میں سفید منارہ پر نازل ہونگے اس وقت حضرت عیسیٰ نے دوز رد رنگ کی چادریں پہنی ہوں گی اور دو فرشتوں کے پروں پر ہاتھ رکھے ہوئے ہوں گے۔ وہ اپنا سر جھکا دینگے کہ ان کے پسینے کے قطرات گریں گے اور جب اوپر کو اٹھائیں گے تو بالوں سے قطرات چاندی کے ذالوں کی طرح گریں گے جیسے موتی ہوتے ہیں اور کسی کافر کے لیے ممکن نہیں کہ ان کے دم کی ہوا پاکر جتنا رہے بلکہ فی الفور مرجائے گا اور دم ان کا حد نظر تک پہنچے گا۔ پھر ابن مریم دجال کی تلاش میں لگیں گے اور اسے لکڑ کے دروازہ پر پائیں گے اور مار ڈالیں گے۔ پھر عیسیٰ کے پاس ایک قوم آئے گی جس کو خدا نے دجال سے محفوظ کیا ہوگا۔ حضرت عیسیٰ ان کے چہروں سے گرد و غبار صاف کریں گے اور انہیں ان کے جنت میں درجات بتائیں گے۔ اس وقت اللہ تعالیٰ عیسیٰ کو وحی کرے گا کہ میں نے تجھے لوگ ایسے پیدا کیے ہیں جن سے لڑنے کی کسی کو طاقت نہیں۔ تم میرے بندوں کو کوہ طور کی طرف لے جاؤ (ان کی حفاظت ہو) پھر خدا تعالیٰ یا موج مابوج کو بھیجے گا جو ہر اونچی زمین سے دوڑتے ہوئے آئیں گے۔ ان کی سب سے پہلی جماعت طبریہ



کے تالاب پر پہنچے گی اور اس کا سارا پانی پی جاٹے گی۔ پھر یاجوج ماجوج کی ایک اور جماعت ادھر سے گذرے گی اور تالاب کو خالی دیکھ کر کمیگی اس میں کبھی پانی تھا۔ اس کے بعد یاجوج ماجوج آگے بڑھیں گے اور جبل خمر پر پہنچیں گے جو بیت المقدس کا ایک پہاڑ ہے اور وہاں ٹھہر کر کہیں گے کہ زمین پر جو لوگ تھے ان کو تو ہم نے مار ڈالا۔ اُداب آسمان والوں کو قتل کریں۔ پس وہ آسمان کی طرف تیر پھینکیں گے اور خدا ان کے تیروں کو خون آلود کر کے گرا دیگا۔ اور خدا کے نبی عیسیٰ اور ان کے ساتھی کوہ طور پر روکے جائیں گے جہاں ان کی حالت (بھوک کی وجہ سے) یہاں تک پہنچ جائیگی کہ ان میں سے ہر شخص کے نزدیک پیل کا سر سودنیا سے بہتر ہوگا۔ جو آج تمہارے نزدیک اس کی قیمت ہے۔ تب عیسیٰ نبی اللہ اور اس کے اصحاب خدا سے دعا کریں گے اور اس سے اللہ تعالیٰ یاجوج ماجوج پر کیڑوں کا عذاب نازل کرے گا جو ان کی گردنوں میں پڑ جائیں گے اور وہ سب ایک دم مر جائیں گے۔ پھر عیسیٰ نبی اللہ اور ان کے اصحاب زمین پر اتر آئیں گے لیکن اس پر ایک بالشت ٹکرا بھی ایسا نہ پائیں گے جو یاجوج ماجوج کی چربی اور نو سے محفوظ ہو۔ پھر عیسیٰ نبی اللہ اور ان کے اصحاب خدا کی طرف جھکیں گے (یعنی دعا کریں گے) اس پر خدا تعالیٰ پرندے بھیجے گا جن کی گردنیں خراسانی اونٹ کی طرح ہونگی۔ یہ پرندے یاجوج ماجوج کی نشتوں کو اٹھا لے جائیں اور جہاں خدا کی مرضی ہوگی وہاں پھینک دیں گے۔ الخ (مجموعہ مشکوٰۃ باب الحلائل میں بدی الساعۃ ذکر الدجال)

اس قسم کی بیسیوں حدیثیں اور ہیں جو کتب احادیث میں درج ہیں۔ ان حدیثوں سے یہ بات واضح ہے کہ آنحضرت صلی اللہ علیہ وسلم نے قسمیں اٹھا اٹھا کر بیان فرمایا ہے کہ نزول عیسیٰ ہوگا اور وہ آکر کبر صلیب کرے گا اور خنزیر کو قتل کرے گا اور دجال بھی اس کے ہاتھوں قتل ہوگا۔ اس آنے والے مسیح کا آپ نے حلیہ یہ بیان فرمایا ہے کہ اس کا رنگ نہایت اعلیٰ درجہ کا گندمی ہوگا اور اس کے بال سیدھے اور لمبے ہونگے۔ اس کے بالمقابل مسیح ناصری کا حلیہ آپ کی اس حدیث میں بیان ہوا ہے۔

۱۳۔ رَأَيْتُ عِيسَىٰ وَ مُوسَىٰ وَ اِبْرَاهِيْمَ فَ اَمَّا عِيسَىٰ فَ اَحْمَرُ  
بَحْدُ عَرِيضُ الصَّدْرِ وَ اَمَّا مُوسَىٰ فَ اَدْمُ جَسِيمٌ  
سَبَطُ الشَّعْرِ كَانَهُ مِنْ رِجَالِ الزُّطِّ وَ اَمَّا اِبْرَاهِيْمُ  
فَاَنْظُرُوْا اِلَى صَاحِبِكُمْ (بخاری کتاب بدء الخلق)

ترجمہ۔ میں نے رویاء میں عیسیٰ اور موسیٰ اور ابراہیم کو دیکھا۔ عیسیٰ مسیح رنگ کے تھے اور ان کے بال گھنڈر والے تھے اور سینہ چوڑا۔ موسیٰ گندم گوں تھے اور ان کا جسم بھاری تھا اور ایسا معلوم ہوتا تھا کہ جیسے قبیلہ زط کا کوئی شخص ہے۔ اور ابراہیم کو دیکھنا ہو تو مجھے دیکھ لو۔ نزول عیسیٰ سے کیا مراد ہے اور کبر صلیب قتل خنزیر اور قتل دجال کے کیا معنی ہیں۔ ان تمام امور کا ذکر الگ باب میں کیا جائیگا۔



## باب سوم

### بزرگانِ بن اور علمائے امت کا نزولِ مسیح کے عقیدہ پر قائم ہونا

امت کے تمام بزرگ اور علماء اس عقیدہ پر قائم رہے کہ مسیح ابن مریم آئیں گے اور دجال کا مقابلہ کریں گے اور دین اسلام کو باقی تمام دینوں پر غالب کریں گے۔ امام بخاری اور مسلم نے نزولِ مسیح کی حدیثیں درج کر کے اپنے اس عقیدہ کا بھی اظہار کیا ہے۔ اس انتخاب میں جو احادیث کے بڑے ذخیرہ سے کیا گیا وہ ایسی حدیثیں بھی لائے جن سے نزولِ مسیح کے اصل معنی بھی سمجھ آ سکتے ہیں۔ امام بخاری نے چھ لاکھ کے قریب احادیث اکٹھی کی تھیں جس کے لیے انہیں بے انتہا جہاں فحاشی کرنی پڑی لیکن ان میں سے اپنی صحیح میں صرف ۲۷۶۱ حدیثیں (مکررات کو نکال کر) درج کیں اور کچھ ایسی درج کیں جو صحابہ کرام کے علاوہ اوروں سے مروی تھیں۔ اس احتیاط اور چھان بین کی وجہ سے وہ اصح الکتاب بعد کتاب اللہ کہلانے کی مستحق ٹھہری۔ امام مسلم نے بھی قریباً تین لاکھ روایات میں سے صرف بارہ ہزار حدیثوں کا انتخاب اپنی صحیح کے لیے کیا اور وہ صحت کے لحاظ سے بخاری کے بعد دوسرے نمبر پر شمار ہوئی۔ یہ دونوں بزرگ امام مکمل منکم

والی حدیث کو اپنی کتابوں میں لائے جو تیار ہی ہے کہ آنے والا مسیح امت محمدیہ میں سے ہو گا نہ کہ باہر سے آئے گا۔

امام مالکؒ نے جو آنحضرت صلی اللہ علیہ وسلم کے زمانہ کے زیادہ قریب تھے صرف ایک حدیث عیسیٰ ابن مریم کے متعلق اپنی موطا میں درج کی جس میں یہ بتایا گیا کہ مسیح کا نزول دجال کے وقت میں ہو گا اور یہ مسیح وہ پہلا اسرائیلی مسیح نہیں ہو گا جس کا حلیہ آنحضرت صلی اللہ علیہ وسلم نے سرخ رنگ اور ٹھنڈے بال بتایا ہے اور جس کی تصدیق تاریخ بھی کرتی ہے بلکہ اس کا رنگ گندم گوں اور بال سیدھے اور لمبے ہونگے۔ امام مالکؒ نے بھی ایک لاکھ روایات جمع کرنے کے بعد ان میں سے صرف ۱۰۲۷ اپنی موطا میں درج کیں۔ جن میں عیسیٰ ابن مریم کے متعلق صرف یہی حدیث ہے۔ امام مالک صرف چار اماموں میں سے ہی ایک نہیں بلکہ امام شافعی کے استاد بھی تھے۔

امام نووی نے صحیح مسلم کی شرح لکھی ہے۔ دو حدیثوں کے تحت ان کی شرح پہلے درج کی جا چکی ہے۔ انہوں نے واضح طور پر لکھا ہے کہ ساری امت اس عقیدہ پر متفق رہی ہے کہ حضرت مسیح آئیں گے۔ لیکن وہ آنحضرت صلی اللہ علیہ وسلم کے امتی ہو جائیں گے اور قرآن کریم کی متابعت اختیار کر لیں گے۔ بہر حال ان کے آنے کو ختم نبوت کے منافی نہیں سمجھا گیا۔ اگرچہ اس کی مطابقت کے لیے انہیں امتی اور تابع شریعت محمدی بنادیا گیا۔ گویا ان کے نزدیک بھی ایک نبی کا امتی اور تابع شریعت محمدی ہو کر آنا



حضور صلی اللہ علیہ وسلم کے خاتم النبیین ہونے میں رخنہ انداز نہیں۔  
اس بارہ میں چند ایک اور علماء کے حوالے بھی دیئے جاتے ہیں۔  
حضرت محی الدین ابن عربی اپنے مشہور کتاب فتوحات مکیہ میں تحریر فرماتے  
ہیں:-

ولهذا قال الترمذی انه یكون من امة محمد صلی  
الله علیہ وسلم من هو افضل من ابی بکر الصدیق  
عند ما یرى انه افضل الناس بعد رسول الله صلی الله  
علیہ وسلم من المسلمین فانہ معلوم ان عیسیٰ افضل  
من ابی بکر وهو من امة محمد صلی الله علیہ وسلم  
وَتَبِيعِهِ وَاِنَّمَا ذَكَرْنَاهُ لِكُوْنِ الْخَصْمِ يَعْلَمُ أَنَّهُ لَا بُدَّ  
أَنْ يَنْزِلَ فِي هَذِهِ الْأَمَّةِ فِي آخِرِ الزَّمَانِ وَيُحْكَمَ  
بِهَسَنَةِ مُحَمَّدٍ صَلَّى اللَّهُ عَلَيْهِ وَسَلَّمَ مَثَلِ مَا حَكَمَ الْخُلَفَاءُ  
الْمَهْدِيُّونَ الرَّاشِدُونَ فِي كَسْرِ الصَّلِيبِ وَيَقْتُلِ  
الْخَنَزِيرَ وَيُدْخِلَ بَدْنَ خَوْلِهِ مِنْ أَهْلِ الْكِتَابِ فِي  
الْإِسْلَامِ خَلْقٌ كَثِيرٌ اِيضًا (فتوحات مکیہ جلد ۲ ص ۱۲۵)

ترجمہ: ترمذی صاحب یہ دیکھا کہ حضرت ابوبکرؓ آنحضرت صلی اللہ علیہ وسلم کے  
بعد سب سے افضل ہیں تو اس نے کہا کہ امت محمدی میں ایک ایسا شخص  
بھی ہوگا جو ابوبکرؓ سے افضل ہوگا کیونکہ یہ سب کو علم ہے کہ عیسیٰ ابوبکرؓ سے  
افضل ہونگے اور وہ آنحضرت صلی اللہ علیہ وسلم کی امت میں اور آپ کے

متبعین میں سے ہونگے۔ ہم نے یہ بات جھگڑا ہونے کی وجہ سے ذکر کی  
ہے۔ ترمذی جانتا تھا کہ حضرت عیسیٰؑ اس امت میں آخری زمانہ میں نازل  
ہونگے اور آنحضرت صلی اللہ علیہ وسلم کی سنت کے مطابق فیصلے کریں گے  
جس طرح خلفائے راشدین ہدیہ میں نے کئے اور وہ صلیب کو توڑیں  
گے اور خنزیر کو قتل کریں گے۔ اور ان کے اسلام میں داخل ہونے سے  
اہل کتاب میں سے بھی خلق کثیر مسلمان ہو جائے گی۔

حضرت محی الدین ابن عربی ان بزرگوں میں سے ہیں جنہوں نے اس  
جھگڑے یا غلطی کو اس طرح بھی حل کیا ہے کہ آنحضرت صلی اللہ علیہ وسلم  
کے بعد آپ کی امت میں غیر تشریعی نبی آسکتا ہے اور اس میں ختم نبوت  
کوئی رکاوٹ پیدا نہیں کرتی۔ آپ کے تشریف لانے سے صرف تشریعی نبوت  
بند ہوئی ہے کیونکہ آخری شریعت قرآن کریم کو اللہ تعالیٰ نے نازل  
فرمادیا جس کے بعد کسی وقت بھی کسی اور شریعت کی ضرورت پیدا نہ ہوگی۔  
اور قیامت تک قرآن کریم ہی سارے انسانوں کی ہر قسم کی روحانی ضرورتوں  
کو پورا کرے گا۔ اس عقیدہ کے رکھنے والے بزرگوں اور علماء کی تعداد  
بھی کوئی کم نہیں۔ ان کا ذکر علیحدہ باب میں کیا جائیگا۔

علامہ عبد الوہاب شحرانی لکھتے ہیں:-

وَأَمَّا الْيَوْمَ فَالْإِلَاسِ وَالْخَضِرُ عَلَى شَرِيعَةِ مُحَمَّدٍ صَلَّى  
اللَّهُ عَلَيْهِ وَسَلَّمَ أَمَّا بِحُكْمِ الْوِثَاقِ أَوِ الْحُكْمِ الْإِتِّبَاعِ  
وَعَلَى كُلِّ حَالٍ فَلَا يَكُونُ لِهَمَا ذَلِكَ إِلَّا عَلَى سَبِيلِ



التعریف لا علی طریق النبوة وکنّاک عیسیٰ اذ انزل  
الی الارض لا یحکم فینا الا بشریعة نبینا محمد صلی  
اللہ علیہ وسلم یعرفہ الحق تعالیٰ علی طریق  
التعریف وان کان نبیاً۔ (البیواقیت والجواهر ۳)

اس میں علامہ شعرانی نے کہا ہے کہ جس طرح اس زمانہ میں الیاس اور  
خضر آنحضرت صلی اللہ علیہ وسلم کی شریعت کے تابع ہیں اسی طرح عیسیٰ علیہ  
السلام بھی جب ہم میں نازل ہونگے تو آنحضرت صلی اللہ علیہ وسلم کی شریعت  
کے مطابق فیصلے کریں گے اگرچہ وہ نبی ہونگے۔

علامہ موصوف نے حضرت الیاس اور خضر کی مثال اس لیے دی ہے  
کہ ان دونوں کے متعلق یہ سمجھا جاتا ہے کہ وہ زندہ ہیں۔ حالانکہ حضرت عیسیٰ  
علیہ السلام نے الیاس کے متعلق (جنہیں انجیل میں ایلیاہ کہا گیا ہے) بتا دیا  
کہ وہ فوت ہو چکے ہیں (دیکھیں منی باب ۱۱ آیت ۱۵۱) اور خضر کا نام  
قرآن میں کہیں نہیں آیا۔ بہر حال بعض لوگوں کے عقیدہ کے لحاظ سے علامہ  
موصوف نے ان دو کی مثال دیکر حضرت عیسیٰ علیہ السلام کے معاملہ کو واضح  
کرنے کی کوشش کی۔

علامہ شعرانی بھی ان علماء میں داخل ہیں جن کے نزدیک آنحضرت صلی اللہ  
علیہ وسلم کی امت میں غیر تشریحی نبی آ سکتا ہے۔ اس کا ذکر آگے کیا جائیگا۔  
مشہور شیعہ عالم مرزا ابوالفضل نزول عیسیٰ کے متعلق لکھتے ہیں :-  
”در شرح دیوان از بعض نقل کرد کہ روح عیسیٰ در ہمدی بروز

کند و نزول عیسیٰ عبارت از نزول است و مطابق این است  
حدیث (امہدی (الا عیسیٰ)۔ (النجم الثاقب ص ۴)  
یعنی شرح دیوان میں بعض نے کہا ہے کہ عیسیٰ کی روح ہمدی میں بروز کریگی۔  
اور نزول عیسیٰ سے یہی مراد ہے اور یہ اس حدیث کے مطابق ہے کہ عیسیٰ  
ابن مریم ہی ہمدی ہوگا۔ گویا یہ عالم بھی باقیوں کی طرح نزول عیسیٰ کے  
قائل ہیں لیکن ان کا آنا بروزی رنگ میں مانتے ہیں جو زیادہ مقبول ہے۔  
علامہ سید محمد رشید رضا ایڈیٹر ”المنار“ جو زمانہ حاضرہ کے  
جید علماء میں شمار ہوتے ہیں لکھتے ہیں :-

”و محمد صلی اللہ علیہ وسلم مبعوث الی جمیع  
الثقلین فرسالته عامة للجنّ والانس فی کلّ  
زمان۔ لو کان موسیٰ و عیسیٰ حیّین لکانا من  
انباہ۔ فاذا انزل عیسیٰ ابن مریم فانما یحکم  
بشریعة محمد صلی اللہ علیہ وسلم۔ فمن ادعی  
انہ مع محمد صلی اللہ علیہ وسلم کا لخصر مع موسیٰ  
او جوز ذلک لاحد من الامّة فلیجد اسلامہ۔

ردارج السالکین جز ثانی ص ۲۴۳ مطبوعہ مصر ۱۳۲۲ھ

ترجمہ: حضرت محمد صلی اللہ علیہ وسلم ساری مخلوق کی طرف مبعوث ہوئے  
تھے۔ پس آپ کی نبوت تمام جنوں اور انسانوں کے لیے تمام زمانوں میں  
ہے۔ اگر موسیٰ اور عیسیٰ زندہ ہوتے تو وہ بھی آپ کے متبعین ہی سے



ہوتے۔ اور جب عیسیٰ نازل ہونگے تو وہ محمد صلی اللہ علیہ وسلم کی شریعت کے مطابق فیصلے کریں گے۔ پس جو شخص یہ دعویٰ کرے کہ وہ حضرت محمد صلی اللہ علیہ وسلم کے ساتھ اس طرح ہونگے جس طرح موسیٰ کے ساتھ خضر تھے یا اسے کسی اور شخص کے لیے بھی جائز سمجھے تو وہ مسلمان نہیں رہتا اور اسے پھر اسلام قبول کرنا چاہیے۔

علامہ رشید رضا نے یہاں وہ حدیث بھی دیدی جس سے ظاہر ہوتا ہے کہ عیسیٰ علیہ السلام حضرت موسیٰ علیہ السلام کی طرح فوت ہو چکے ہیں ورنہ ان دونوں کو ایک ہی حکم میں نہ رکھا جاتا۔ اور پھر آگے نزول عیسیٰ کا ذکر بھی کر دیا اور یہ بھی کہہ دیا کہ وہ آنحضرت صلی اللہ علیہ وسلم کی شریعت کے تابع ہونگے۔ اور اگر کوئی ایسا نہ سمجھے بلکہ ان کو محض آنحضرت صلی اللہ علیہ وسلم کے ساتھ قرار دے جیسے اپنی شریعت پر خضر موسیٰ کے ساتھ تھے یا کسی امتی کی آپ کے ساتھ شریعت میں معیت کا قائل ہو تو وہ تجدید اسلام کرے کیونکہ وہ مسلمان نہیں رہتا۔

الغرض سب بزرگ علماء شروع سے یہ مانتے رہے کہ جو عیسیٰ علیہ السلام آخری زمانہ میں نازل ہونگے اور دجال کا مقابلہ کریں گے ان کا ظہور ختم نبوت کے منافی نہیں۔ بلکہ ان میں سے ایک بڑے تختے نے یہ لکھ دیا کہ امتی اور غیر شرعی نبی کے آنے میں کوئی رکاوٹ نہیں۔ یہ حوالے آگے جا کر دٹے جائیں گے۔

## باب چہارم

### وفات مسیح۔ از روئے قرآن مجید

نزول مسیح کے متعلق قرآن کریم اور نبی کریم صلی اللہ علیہ وسلم کی پیشگوئیوں سے یہ ثابت ہے کہ حضرت مسیح موعود آئیں گے اور علماء کے اقوال بنائے ہیں کہ ساری امت اسے مانتی بھی رہی ہے۔ لیکن اگر قرآن کریم سے یہ بالوضاحت ثابت ہو کہ حضرت عیسیٰ مسیح ناصری علیہ السلام فوت ہو چکے ہیں اور حدیثیں بھی اس کی تائید کرتی ہوں اور بعض سابقہ علماء نے بھی یہی عقیدہ رکھا ہو اور عصر حاضر کے بعض حمید علماء نے بھی یہی مانا ہو کہ حضرت عیسیٰ فوت ہو چکے ہیں تو پھر ان پیشگوئیوں کا اصل مفہوم سمجھنا پڑے گا۔ بطریق یقیناً غلط ہو گا کہ ہم اس صورت میں نزول مسیح کی پیشگوئیوں سے ہی انکار کر دیں بلکہ ان کا اصل مطلب دیکھنا پڑے گا تاکہ ان پیشگوئیوں کے مطابق آنے والے کا انکار نہ کر بیٹھیں اور اس طرح سے خدا تعالیٰ کی گرفت میں نہ آجائیں۔

حیات یا وفات مسیح پر غور کرنے کے لیے سب سے پہلے ہم قرآن کریم کو دیکھتے ہیں کہ وہ اس بارہ میں کیا فرماتا ہے:-  
قرآن کریم میں تین مقامات پر حضرت مسیح علیہ السلام کی وفات کا



ذکر ان کے متعلق بعض واقعات کے ضمن میں کیا گیا ہے۔ وہ مقامات یہ ہیں :-

(۱)

وَ اِذْ قَالَ اللّٰهُ لِيَعْسٰى ابْنُ مَرْيَمَ اَنْتَ  
قُلْتَ لِلنَّاسِ اتَّخَذْتُ دُوْنِيْ دَاۤءِمًا اِلٰهِيْنَ مِنْ  
دُوْنِ اللّٰهِ قُلْ سُبْحٰنَكَ مَا يَكُوْنُ لِيْ اَنْ اَقُوْلَ  
مَا لَيْسَ لِيْ بِحَقِّ ط اِنْ كُنْتُ قُلْتُهُ فَقَدْ عَلِمْتَهُ  
تَعْلَمُ مَا فِيْ نَفْسِيْ وَلَا اَعْلَمُ مَا فِيْ نَفْسِكَ ط اِنَّكَ  
اَنْتَ عَلٰمُ الْغُيُوْبِ ه مَا قُلْتَ لَهُمْ اِلَّا مَا  
اَمَرْتَنِيْ بِهٖ اَنْ اَعْبُدَ وَاللّٰهُ رَبِّيْ وَرَبُّكُمْ وَكُنْتُ  
عَلَيْهِمْ شَهِيدًا مَّا دُمْتُ فِيْهِمْ فَلَمَّا تَوَفَّيْتَنِيْ  
كُنْتُ اَنْتَ الرَّقِيْبُ عَلَيْهِمْ وَاَنْتَ عَلٰى كُلِّ  
شَيْءٍ شَهِيدٌ

(مائدہ آخری رکوع)

ترجمہ: اور جب خدا تعالیٰ فرمائے گا اے عیسیٰ ابن مریم کیا تو نے لوگوں کو کہا تھا کہ مجھے اور میری ماں کو معبود بنا لو اللہ کے سوا۔ وہ جواب دیکھا تو پاک ہے میں ایسی بات کس طرح کہہ سکتا تھا جس کا مجھے کوئی حق نہیں تھا۔ اگر میں نے ایسا کہا ہوتا تو آپ کو اس کا علم ہو گا۔ آپ تو میرے نفس کی ہر بات کو جانتے ہیں اگرچہ

میں آپ کے نفس کی بات کو نہیں جانتا۔ آپ سب غیبیوں کو خوب اچھی طرح سے جانتے ہیں۔ میں نے ان کو نہیں کہا مگر وہی جس کا آپ نے مجھے حکم دیا کہ اللہ کی عبادت کرو جو میرا بھی رب ہے اور تمہارا بھی رب ہے۔ اور میں ان پر نگران رہا جب تک ان میں رہا۔ پھر جب آپ نے مجھے وفات دیدی تو آپ ہی ان پر نگران تھے اور آپ ہر چیز پر نگران ہیں۔ خدا تعالیٰ کے ساتھ حضرت یحییٰ علیہ السلام کا یہ مکالمہ قیامت کے دن ہو گا۔ اس میں وہ کہتے ہیں کہ میری موجودگی میں میرے ماننے والوں یعنی عیسائیوں نے ایسا نہیں کیا کہ وہ خدا کے علاوہ دواور خدا بنا لیتے اور نہ ہی میں نے ان کو یہ تعلیم دی تھی بلکہ میں نے تو انہیں ہی کہا تھا کہ وہ ایک خدا کی پرستش کو پس لیکن مجھے اپنے بعد کا علم نہیں کہ انہوں نے کیا کیا۔ اس وقت سے تو اے خدا وہ تیری نگرانی میں چلے آ رہے ہیں۔ میری نگرانی تو میری وفات سے ختم ہو چکی تھی۔ اگر حضرت عیسیٰ علیہ السلام نے دوبارہ دنیا میں آکر قوم کی اصلاح کرنا ہوتی تو پھر وہ یہ جواب نہیں دے سکتے کہ میری وفات کے بعد میری قوم سے نگرانی اٹھ گئی اور اس وقت سے وہ اے خدا تیری ہی نگرانی میں چلے آ رہے ہیں۔ اگر وہ دنیا میں آنے پر انہیں مجھے یقیناً علم ہو جاتا اور وہ اپنی آنکھوں سے دیکھ لیتے کہ عیسائی قوم تو ایک خدا کی بجائے تین خدا بنا چکی ہے مگر انہیں قیامت کے دن تک اس بات کا کوئی علم نہیں ہو گا کہ ان کے بعد ان کی قوم بگڑ چکی تھی۔ پس اس سوال و جواب سے دونوں باتیں ثابت ہو گئیں۔ اول



آپ وفات پا چکے ہیں۔ دوم آپ اس دنیا میں دوبارہ نہیں آئیں گے۔ اگر آپ وفات نہ پا چکے ہوتے اور دوبارہ دنیا میں آنے کے بعد وفات پانے اور پھر قیامت کے دن اٹھائے جاتے تو اس طرح لاعلمی کا اظہار نہ فرما سکتے۔ اگر کوئی شخص کہے یہ سوال و جواب خدا تعالیٰ اور مسیح علیہ السلام کے درمیان نزول قرآن سے پہلے ہو چکا ہے تو اس صورت میں بھی نزول قرآن سے پہلے حضرت عیسیٰ علیہ السلام کے اپنے جواب اور اقرار کے رد سے ان کا وفات پا جانا ہی ثابت ہوگا۔ کیونکہ خدا تعالیٰ کے کسی انسان کو توفیٰ کرنے کے معنی اسے وفات دینے کے سوا کچھ اور نہیں ہو سکتے جب تک دوسرے معنوں کے لیے کوئی قرینہ صارفہ نہ ہو۔ کیونکہ بروئے آیت قرآنیہ اللہ یتوفی الانفس حین موتھا والتی لم تموت فی منامھار توفی یعنی قبض روح کی دو ہی صورتیں ہیں موت کے وقت قبض روح یا نیند کے وقت قبض روح۔ اور جب نیند کے معنوں کے لیے قرینہ نہ ہو تو وہاں موت کے معنی متعین ہو جاتے ہیں۔

توفی کے معنی لغت کے رو سے تو فاعل اللہ کے معنی ہوتے ہیں۔ اللہ نے اس کو وفات دیدی۔ اور توفی فلان کے معنی ہیں فلاں شخص فوت ہو گیا۔ الوفاة : الموت۔ المتوفی کے معنی فوت ہونے والا۔ ردیکھیں اقرب الموارد۔ لسان العرب۔ تاج العروس وغیرہ کسی ایک لغت کی کتاب میں بھی آپ کو اس کے سوا نہیں ملیگا۔ جہاں متوفی لکھا جاتا ہے وہاں اس کے معنی سواٹے مرنے والے کے اور کچھ نہیں

ہوتے۔ متوفی وفات دینے والا ہوتا ہے یعنی خدا تعالیٰ۔ انہی معنوں میں توفی کا لفظ قرآن۔ حدیث اور عربی ادب میں استعمال ہوا ہے اور ہوتا ہے۔

حضرت مسیح موعود علیہ السلام نے توفی کے معنی کے متعلق ایک حلیج بھی دیا ہے جسے ۸۰ سال سے زائد عرصہ ہو چکا ہے اور آج تک کوئی اسے قبول نہیں کر سکا۔ آپ فرماتے ہیں :-

”اگر کوئی شخص قرآن کریم سے یا کسی حدیث رسول اللہ صلی اللہ علیہ وسلم سے یا اشعار و قصائد نظم و نثر قدیم و جدید عرب سے یہ ثبوت پیش کرے کہ کسی جگہ توفی کا لفظ خدا تعالیٰ کا فعل ہونے کی حالت میں جو ذوی الروح کی نسبت استعمال کیا گیا ہو وہ بحر قبض روح اور وفات دینے کے کسی اور معنی پر بھی اطلاق پا گیا ہے یعنی قبض جسم کے معنوں میں بھی شتمل ہوا ہے تو اللہ جل شانہ کی قسم کھا کر اقرار صحیح شرعی کرتا ہوں کہ ایسے شخص کو اپنا کوئی حصہ ملکیت کا فروخت کر کے مبلغ ہزار روپیہ نقد دوں گا اور آئندہ اس کے کمالات حدیث دانی اور قرآن دانی کا اقرار کر لوں گا“

(ازالہ ادیان ایدلشن دوم ۳۷۷)

قرآن کریم میں یہ لفظ بہت جگہ استعمال ہوا ہے اور ہر جگہ موت کے معنوں میں ہے سواٹے ایک جگہ کے جہاں قرینہ صارفہ ہونے کی وجہ سے



نہید کے معنوں میں آیا ہے مگر اس میں بھی ایک رنگ میں قبض روح ہوتا ہے۔  
اور وہ موت کی بہن کہلاتی ہے۔ وہ آیات یہاں درج کی جاتی ہیں جن میں  
قرآن کریم میں توفی کے مشتقات استعمال ہوئے ہیں :-

۱۔ وَالَّذِينَ يُتَوَفَّوْنَ مِنْكُمْ (بقرة ۲۴۱) یعنی جو لوگ تم میں سے مر جاتے

ہیں۔

۲۔ تَحْتِ إِذَا جَاءَتْهُمْ رُسُلُنَا يَتَوَفَّوْنَهُمْ (اعراف ۳۸) یہاں تک  
کہ ان کے پاس ہمارے بھیجے ہوئے (فرشتے) آتے ہیں اور انہیں وفات  
دیتے ہیں۔

۳۔ وَلَوْ تَرَىٰ إِذِ يَتَوَفَّى الَّذِينَ كَفَرُوا الْمَلَائِكَةُ (الفال ۵۱)  
اور اگر تو اس وقت کا تصور کرے جب فرشتے کافروں کی روح کو  
قبض کرتے ہیں یعنی ان کو وفات دیتے ہیں۔

۴۔ وَمِنْكُمْ مَنْ يَتَوَفَّىٰ وَمِنْكُمْ مَنْ يُدْرَأُ إِلَىٰ أَذًىٰ (العم ۶)  
(ج ۶) اور تم میں سے کچھ (جوانی میں) فوت ہو جاتے ہیں اور کچھ  
ارذل العمر تک لوٹاٹے جاتے ہیں یعنی بہت بوڑھے ہو جاتے ہیں۔  
۵۔ وَمِنْكُمْ مَنْ يَتَوَفَّىٰ مِنْ قَبْلُ (مومن ۶۸) اور تم میں سے بعض  
پہلے ہی فوت ہو جاتے ہیں۔

۶۔ وَلَكِنْ أَحْبَبْتُ اللَّهُ الَّذِي يَتَوَفَّكُم (یونس ۱۰۵) بلکہ میں  
اللہ کی پرستش کرتا ہوں جو تم کو وفات دیتا ہے۔

۷۔ وَاللَّهُ خَلَقَكُمْ ثُمَّ يَتَوَفَّكُم (غل ۴۱) اور اللہ نے تمہیں

سید کیا۔ پھر وہی تمہیں وفات دیتا ہے۔

۸۔ قُلْ يَتَوَفَّكُم مَّلَكُ الْمَوْتِ الَّذِي ذُكِّرَ بِكُمْ (سجده ۱۲)  
تو کہہ کہ موت کا فرشتہ جو تمہارے لیے مقرر کیا گیا ہے تمہیں وفات  
دے گا۔

۹۔ فَأَمْسَكُوهُنَّ فِي الْبُيُوتِ حَتَّىٰ يَتَوَفَّاهُنَّ الْمَوْتُ (نساء ۱۶)

پس تم ان کو گھروں میں روک رکھو یہاں تک کہ ان کو موت آجائے۔  
۱۰۔ حَتَّىٰ إِذَا جَاءَ أَحَدَكُمْ الْمَوْتُ تَوَقَّتْهُ رُسُلُنَا

هُمْ لَا يُفَرِّطُونَ (انعام ۶۲) یہاں تک کہ جب کسی کی موت کا  
وقت آجائے تو اس کو ہمارے بھیجے ہوئے فرشتے وفات دیدیتے  
ہیں اور وہ (حکم کی تعمیل میں) کوئی کمی نہیں کرتے

۱۱۔ فَكَيْفَ إِذَا تَوَفَّيْتُمْ الْمَلَائِكَةُ (محمد ۲۸) پس ان کا  
کیا حال ہوگا جب ان کو فرشتے وفات دیں گے۔

۱۲۔ وَتَوَفَّاهُمُ الْأَنْبَرَارُ (آل عمران ۱۹۳) اور تو انہیں نیلوں کے  
ساتھ (ملا کر) وفات دے۔

۱۳۔ وَتَوَفَّنَا مُسْلِمِينَ (اعراف ۱۲۶) اور تو ہمیں مسلم ہونے کی  
حالت میں وفات دے۔

۱۴۔ تَوَفَّنِي مُسْلِمًا وَأَلْحِقْنِي بِالصَّالِحِينَ (یوسف ۱۰۱) تو مجھے  
مسلم یعنی فرمانبردار ہونے کی حالت میں وفات دے اور مجھے  
نیک لوگوں کے ساتھ ملا۔



۱۵- اَللّٰهُ يَتَوَفّٰى الْاَنْفُسَ حِيْنَ مَوْتِهَا (زمر ۴۳) اللہ روحوں کو قبض

کر لیتا ہے ان کی موت کے وقت۔

۱۶- اِنَّ الَّذِيْنَ تَوَفَّيْنٰهُمْ اَلَمْ لَكُنْ لَهُمْ اَلْاَنْفُسُ هُمْ اَنْسَاءُ ۙ (۹۸)

تحقیق وہ لوگ جنہیں فرشتے ایسی حالت میں وفات دیتے ہیں کہ وہ اپنے نفسوں پر ظلم کرنے والے ہوتے ہیں۔

۱۷- فَاَمَّا نُرِيَنَّكَ بَعْضَ الَّذِيْ نَعِدُّهُمْ اَوْ نَتَوَفَّيَنَّكَ فَاَلْبِنَا يُرْجَعُوْنَ - (مومن ۲۴) یعنی اگر ہم تجھے دکھادیں ایک حصہ جس کی

ہم نے انہیں وعید دی ہے یا ہم تجھے وفات دے دیں تو وہ ہماری طرف ہی لوٹ کر آئیں گے۔

۱۸- وَاَمَّا نُرِيَنَّكَ بَعْضَ الَّذِيْ نَعِدُّهُمْ اَوْ نَتَوَفَّيَنَّكَ فَاَلْبِنَا مَرْجِعُهُمْ رِيْٓسَ ۙ (۴۷) اور جس عذاب کے بھیجے گا ہم ان سے وعدہ

کرتے ہیں اگر ہم اس کا کوئی حصہ (تیرے سامنے بھیج کر) تجھے دکھادیں (تو تو بھی دیکھ لیگا) اور اگر ہم تجھے وفات دے دیں تو تجھے موت کے بعد اس کی حقیقت معلوم ہو جائے گی اور (بہر حال انہوں نے بھی ہماری طرف لوٹ آنا ہے) اور انہیں بھی وہاں حقیقت معلوم ہو جائے گی)

آیت ۱۷-۱۸ میں آنحضرت صلی اللہ علیہ وسلم کے لیے بھی توفی کا لفظ استعمال فرمایا اور معنی فقط موت دینا نہیں نہ کچھ اور۔

۱۹- فَاَصْبِرْ اِنَّ وَعْدَ اللّٰهِ حَقٌّ فَاَمَّا نُرِيَنَّكَ بَعْضَ الَّذِيْ نَعِدُّهُمْ

اَوْ نَتَوَفَّيَنَّكَ فَاَلْبِنَا يُرْجَعُوْنَ - (مومن آیت ۱۸) میں صبر کرو اللہ کا وعدہ ضرور پورا ہو کر رہیگا اور اگر ہم تجھ کو ان باتوں میں سے جن کا ان سے وعدہ کیا جاتا ہے بعض (تیری وفات تک) دکھادیں (تو بعض پیشگوئیاں تیری وفات کے بعد پوری ہونگی اور اس میں کوئی حرج نہیں) کیونکہ وہ ہماری طرف لوٹائے جائیں گے (اور وہاں ان کا انجام ان پر کھل جائے گا)

یہاں بھی توفی کا لفظ رسول کریم صلی اللہ علیہ وسلم کے لیے موت دینے کے معنوں میں ہی استعمال کیا۔

۲۰- تَوَفَّيْنٰ رَسُلَنَا (انعام آیت ۷۷)

۲۱- هُوَ الَّذِيْ يَتَوَفَّيْكُمْ بِاللَّيْلِ (انعام ۶۱) وہی ہے جو رات کے وقت تمہاری روح قبض کرتا ہے۔

پس سورہ مائدہ کی زیر بحث آیات جو حضرت عیسیٰ علیہ السلام کے خدا کے حضور سوال و جواب پر مشتمل ہیں بلا شک و شبہ یہ ثابت کرتی ہیں کہ حضرت عیسیٰ علیہ السلام وفات پا چکے ہیں اور مع جسم آسمان پر نہیں گئے اور نہ ہی اب تک زندہ ہیں۔ ان آیات کی تفسیر صحیح بخاری کی ایک حدیث بھی کرتی ہے جو یہ ہے:-

عن ابن عباس قال قال رسول الله صلى الله عليه وسلم تحشرون حفاتاً عذراتاً عذلاً ثم قراً كما بدأنا أول خلق لنعيد ۝... وَعَدَا عَلَيْنَا اِنَّا كُنَّا



فَاعِلَيْنَ ۝ وَأَوَّلُ مَنْ يَكْسَىٰ إِبْرَاهِيمُ ثُمَّ يُؤْخَذُ  
بِرِجَالِهِ مِنْ أَصْحَابِي ذَاتَ الْيَمِينِ وَذَاتَ الشَّامِلِ فَاذْكُرْ  
أَصْحَابِي فَيَقَالُ إِنَّهُمْ لَحُمُوزُ الْوَاثِقِينَ عَلَىٰ عَقَائِبِهِمْ  
مِنْذُ فَارَقْتَهُمْ فَاذْكُرْ كَمَا قَالَ الْعَبْدُ الصَّالِحُ  
عِيسَىٰ ابْنُ مَرْيَمَ وَكُنْتُ عَلَيْهِمْ شَهِيدًا مَّا دُمْتُ  
فِيهِمْ فَلَمَّا تَوَفَّيْتَنِي كُنْتُ أَنتَ الرَّقِيبُ عَلَيْهِمْ  
وَأَنْتَ عَلَىٰ كُلِّ شَيْءٍ شَهِيدٌ ..... العزيز الحكيم۔

(بخاری کتاب بدء الخلق باب واذکر فی الکتاب مریم علیہا السلام)

ترجمہ: حضرت ابن عباسؓ سے روایت ہے کہ نبی کریم صلی اللہ علیہ وسلم  
نے فرمایا تم اٹھائے جاؤ گے ننگے پاؤں، ننگے بدن اور بغیر ختنہ کے پھر  
آپ نے یہ آیت پڑھی کما بدأنا اول خلق نعیدہ... وعدنا  
علینا انا کنا فاعلین یعنی جس طرح ہم نے اسے پہلی مرتبہ پیدا کیا  
تھا اسی طرح اسے لوٹائیں گے یہ ہمارا وعدہ ہے جسے ہم پورا کرینگے  
اور پہلا شخص جسے کپڑے اوڑھائے جائیں گے حضرت ابراہیم علیہ السلام  
ہونگے۔ پھر میرے کچھ صحابی دائیں طرف لے جائے جائیں گے یعنی  
بہشت کی طرف، اور بعض کو بائیں طرف لے جائیں گے یعنی دوزخ کی  
طرف، اس وقت میں کہوں گا یہ تو میرے صحابہ ہیں پس کہا جائے گا کہ یہ  
اپنی اہلیوں کے بل پھر گئے تھے تیرے علیحدہ ہو جانے کے بعد یعنی  
تیری وفات کے بعد تب میں وہی کہوں گا جس طرح اس صالحہ نے

عِيسَىٰ ابْنِ مَرْيَمَ نے کہا کہ میں ان پر نگران تھا جب تک میں ان میں رہا لیکن جب  
تو نے مجھے وفات دیدی تو تو ہی ان پر نگہبان تھا اور تو ہر چیز پر نگہبان ہے  
..... غالب اور حکمت والا۔

سورۃ مائدہ کی آیات اپنی ذات میں بڑی واضح ہیں لیکن یہ حدیث  
تو ان کی تفسیر نہایت درجہ روشن کردیتی ہے کیونکہ آنحضرت صلی اللہ علیہ وسلم  
نے حضرت عیسیٰ علیہ السلام والے الفاظ ہی استعمال فرما کر بتا دیا کہ فلما  
تو قیامت کے معنی سوائے وفات کے اور کچھ نہیں۔ نہ آنحضرت صلی اللہ  
علیہ وسلم اس مادی جسم کے ساتھ آسمان پر جا کر زندہ ہیں اور نہ ہی حضرت  
عیسیٰ علیہ السلام۔ ہاں روحانی زندگی آنحضور صلی اللہ علیہ وسلم کو دائمی  
حاصل ہے اور وہ زندگی قیامت تک اس دنیا کے انسانوں پر اپنے  
روحانی اثرات ظاہر کرتی رہیگی۔ اور آپ کے طیف روحانی مراتب حاصل  
کرتے رہیں گے۔ لیکن جسمانی زندگی آپ کی وفات کے ساتھ ہی ختم ہو چکی۔  
اسی طرح حضرت عیسیٰ علیہ السلام کی جسمانی زندگی ختم ہو چکی اور اب انہیں  
محض روحانی زندگی حاصل ہے جو وہی اصل زندگی ہے۔ جیسا کہ اللہ  
تعالیٰ فرماتا ہے إِنَّ الدَّارَ الْآخِرَةَ لَهِيَ الْحَيَوَانُ (عنکبوت ۶۵)  
کہ آخری زندگی کا گھر ہی اصل زندگی کا گھر ہے۔

(۲)

إِذْ قَالَ اللَّهُ يَا عِيسَىٰ ابْنِ مَرْيَمَ دَرِّبِي عَلَىٰ  
وَصْطِهِمْ لَكَ مِنَ الَّذِينَ كَفَرُوا وَاجْعَلِ الَّذِينَ







کو وفات کے بعد اللہ تعالیٰ اپنے فضل و کرم سے دیتا ہے۔ اگر یہ بیان کرنا مقصود ہو تو کہ وہ پہلے آپ کو آسمان پر مجسم لے جائیگا۔ اور پھر دنیا میں دوبارہ لا کر انہیں وفات دیکھا تو اول آسمان کا لفظ چاہیئے۔ دوسرے مادی جسم کا ذکر چاہیئے تھا اور تیسرے رافع کا لفظ پہلے چاہیئے اور متوفیک کا بعد میں۔ پس ترتیب آیات بتاتی ہے کہ یہاں رفع روحانی مراد ہے جو وفات کے بعد اللہ تعالیٰ نے انہیں عطا فرمایا۔ بعض لوگ دیدہ دلیری سے یہ کہہ دیتے ہیں کہ رافع کے معنی متوفیک سے پہلے کر لیے جائیں تو اس میں کوئی حرج نہیں۔ کیا وہ یہ بھی نہیں جانتے کہ اللہ تعالیٰ کے کسی ایک لفظ کو بھی ترتیب میں آگے سمجھ نہیں کیا جاسکتا۔ یہ صریحاً کلام الہی کے ساتھ کھیلنے والی بات ہے جو آیت جہاں رکھی گئی ہے اور جو لفظ جہاں رکھا گیا ہے ہمیں قطعاً یہ اختیار نہیں کہ اس کو آگے سمجھ کر دیں۔ یہود کا مقصد تو آپ کو صلیب پر مار کر نعوذ باللہ من ذالک لعنتی ثابت کرنا تھا کیونکہ تورات میں ہے :-

”کیونکہ وہ جو پچھانسی دیا جاتا ہے خدا کا ملعون ہے“

(استثناء باب ۲۱ آیت ۲۳)

اللہ تعالیٰ آیت مذکور میں فرماتا ہے کہ ہم تجھے صلیب پر نہیں مرنے دیں گے بلکہ وہاں سے اتار لیں گے اور اپنے وقت پر طبعی موت دیں گے۔ اور اپنے پاس تجھے عزت کا مقام دیں گے۔ یہ نہیں کہ یہود تجھے صلیب پر مار کر لعنتی بنا دیں اور یہود کو یہ سزا دیں گے کہ تیرے ماننے والے ان

پر قیامت تک غالب رہیں گے۔ یہ کس قدر محبت اور شفقت کا اظہار ہے جو اس آیت میں کیا گیا ہے کہ بجائے اس کے کہ یہود آپ کو نعوذ باللہ لعنتی ثابت کر سکیں ان کو ہمیشہ ماتحت رکھا جائے گا اور تجھے ایک بُری عزت کا مقام دیا جائے گا۔ سو یہاں جسم کے آسمان پر لے جانے کا ذکر نہیں بلکہ روحانی رفعت کا ذکر ہے جو آپ کو اللہ تعالیٰ کی طرف سے دی گئی اور یہود کو اس طرح سے جھوٹا ثابت کر دیا۔ یہ آیت بھی سورہ مائدہ کی آیت کی طرح نہایت واضح طور پر حضرت عیسیٰ علیہ السلام کی وفات ثابت کرتی ہے۔

(۲۴)

وَقَوْلِهِمْ إِنَّا قَتَلْنَا الْمَسِيحَ ابْنَ مَرْيَمَ رَسُولَ  
اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ  
وَإِنَّ الَّذِينَ اخْتَلَفُوا فِيهِ لَفِي شَكٍّ مِّمَّنْهُ مَا لَهُمْ  
بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا  
بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا  
وَإِنَّ مِنْ أَهْلِ الْكِتَابِ لَلْأَلْبُوسِ مِنْهُ قَبْلَ مَوْتِهِ  
دَيُّومًا الْقِيمَةُ يَكُونُ عَلَيْهِمْ شَهِيدًا ۝

(نساء آیت ۱۵۸ تا ۱۶۰)

ترجمہ: اور ان کے یہ بات کہنے کے سبب سے کہ ہم نے اللہ کے رسول مسیح ابن مریم کو یقیناً قتل کر دیا ہے (یہ سزا ان کو ملی ہے) حالانکہ نہ



وہ اسے قتل کر سکے اور نہ صلیب پر چڑھا کر مار سکے بلکہ وہ ان کے لیے  
(قتل کیا جانے یا صلیب دیا جانے کے) مشابہ بنا دیا گیا اور جن لوگوں  
نے اس میں (یعنی مسیح کے صلیب سے زندہ اتارے جانے میں) اختلاف  
کیا ہے وہ البتہ اس بارہ میں شک میں ہیں۔ انہیں صحیح علم نہیں بلکہ وہ  
دہم کی پیروی کر رہے ہیں اور یقینی بات یہ ہے کہ وہ مسیح کو قتل نہیں  
کر سکے۔ بلکہ اللہ نے اس کو اپنے حضور عزت کا مقام دیا کیونکہ اللہ غالب  
اور حکمت والا ہے۔ اور اہل کتاب میں سے کوئی نہیں جو اپنی موت تک  
اسی طرح نہیں مانتا رہے گا کہ حضرت مسیح کو مصلوب کر دیا گیا (لیکن  
قیامت کے دن مسیح ان کے خلاف گواہی دے کر انہیں بتائے گا  
کہ یہ بات درست نہ تھی)

ان آیات میں پہلے تو اللہ تعالیٰ نے یہ بتایا کہ یہودیوں کا یہ قول  
درست نہیں کہ انہوں نے مسیح کو قتل کر دیا بلکہ وہ اس کو قتل کرنے  
اور صلیب پر چڑھا کر مارنے میں کامیاب نہیں ہو سکے۔ ان کا مقصد  
محض صلیب پر لٹکانا تو نہیں تھا بلکہ صلیب پر چڑھا کر مارنا تھا کیونکہ  
اس صورت میں استثناء باب ۲۱ آیت ۲۳ سے وہ فائدہ اٹھا کر  
انہیں جھوٹا کہہ سکتے تھے۔ لغت کے رو سے بھی الصلیب کے معنی ہیں  
القتلة المعروفة یعنی صلیب پر چڑھا کر مار دینا تاج العروس  
ولسان العرب صلیب کے معنی ہیں اس کو صلیب پر چڑھا کر مار دیا۔  
صلب الغلام: استخراج و ذکرہا یعنی پڑیوں کا گودا نکال دیا۔

(اقرب) الصلیب کے معنی شدید۔ مثلاً کہا جاتا ہے ھو صلیب فی  
دینہ یعنی وہ اپنے دین میں بڑا سخت ہے (اقرب) ریڑھ کی ہڈی کو بھی  
اس کی سختی کی وجہ سے صلیب کہتے ہیں۔ غرضیکہ صلیب کے معنی محض  
صلیب پر لٹکا دینے کے نہیں بلکہ صلیب پر چڑھا کر جان سے مار دینے کے  
ہیں۔ اسی وجہ سے عرف عام میں جب کسی کے متعلق کہتے ہیں کہ اسے صلیب  
دے دیا گیا ہے تو اس کے معنی یہ ہرگز نہیں ہوتے کہ اسے صلیب پر  
لٹکا کر زندہ اتار لیا گیا ہے بلکہ صلیب پر چڑھا کر مار دینے کے ہوتے  
ہیں۔ پس جن لوگوں نے صلیب کو یہ معنی کیے ہیں کہ حضرت مسیح کو  
یہودی صلیب پر چڑھا ہی نہ سکے اور ان کی جگہ کسی اور کو ان کا ہم شکل  
بنا کر چڑھا دیا گیا یہ لغت کے لحاظ سے غلط معنی ہیں۔ ماصلموہ کے  
معنی یہ ہیں کہ وہ حضرت مسیح کو صلیب پر چڑھا کر مار نہیں سکے اور  
خدا نے انہیں صلیب پر سے زندہ ہی اتار دیا اور پھر وہ کچھ عرصہ کی  
بیہوشی کے بعد ٹھیک ہو گئے۔

ولکن شنبہ لھم کے یہ معنی کرنے کی کسی اور شخص کو مسیح کی شکل  
دے کر ان کی جگہ صلیب پر چڑھا دیا گیا۔ سراسر قرآن مجید پر زیادتی  
ہے۔ اللہ تعالیٰ فرماتا ہے لَا تَزِرُ وَازِرَةٌ وِزْرَ أُخْرَىٰ (نجم رکوع ۳)  
یعنی کوئی شخص کسی دوسرے کا بوجھ نہیں اٹھا سکتا کسی شخص نے اگر گناہ  
یا جرم نہیں کیا تو اسے دوسرے کی جگہ سزا نہیں مل سکتی۔ ایسا کرنا سراسر  
ظلم ہوگا۔ پس اس کو کس طرح باور کیا جاسکتا ہے کہ اللہ تعالیٰ نے



حضرت مسیح کو بچانے کے لیے ایک اور شخص کو پہلے تو ان کا ہم شکل بنایا اور پھر بغیر اس کے کسی قصور کے اس کو صلیب پر چڑھوا کر مروا دیا۔ کیا اللہ تعالیٰ اس سے بہتر کوئی تدبیر نہیں کر سکتا تھا۔ وہ تو خیر الما کر بن ہے (آل عمران آیت ۵۵) یعنی سب سے بہتر تدبیر کرنے والا۔ اس کو کیا ضرورت تھی کہ کسی بیگناہ کو مروا کر ہی دوسرے بے گناہ کو بچائے۔ ہمیں اس دوسرے آدمی کا کوئی گناہ بتایا نہیں گیا اس لیے ہم اسے بیگناہ ہی تصور کریں گے۔

اصل بات یہ ہے کہ آیت کے وہ معنی نہیں ہو سکتے جو عام طور پر کروئے گئے ہیں۔ ان آیات کے سیاق و سباق میں کسی اور شخص کا ذکر ہی نہیں اگر کوئی دوسرا شخص حضرت مسیح کا ہم شکل بنا کر قتل کیا گیا یا صلیب دیا گیا ہوتا تو دلکن شبہ لہم کے الفاظ کی بجائے سیاق کلام میں یہ الفاظ ہوتے دلکن شبہ لہم رجل آخر بالمسیح قتل و صلب لیکن ان (یہود) کے لیے کوئی اور آدمی مثلاً بہا مسیح کیا گیا اور قتل کر دیا گیا اور صلیب دیدیا گیا۔ یا عبارت یوں ہوتی و لکن قتلوا و صلبوا من شبہ لہم بالمسیح لیکن انہوں نے قتل کر دیا اور صلیب پر مار دیا اس شخص کو جو ان (یہود) کے لیے مسیح کے مشابہ کر دیا گیا یعنی اس کا ہم شکل بنا دیا گیا۔ مگر ان دونوں صورتوں کے برخلاف آیت کے سیاق میں دلکن شبہ لہم سے پہلے مسیح کا ذکر ہے۔ اور پھر صلب کا ذکر ہے۔ شبہ کا فعل تشبیہ مصدر

کی ماضی مجہول کا صیغہ واحد غائب ہے جس میں واحد غائب کی ضمیر مستتر ہے جس کا مرجع کلام میں پہلے مذکور ہونا چاہیئے اور دلکن شبہ لہم کے الفاظ سے پہلے چونکہ یا قتل و صلیب کا ذکر ہے یا حضرت مسیح کا ذکر ہے جس کی طرف ماقبلوہ و ما صلیوہ کی دو منصوب کی ضمیریں پھرتی ہیں کہ وہ یہود نہ مسیح کو قتل کر سکے ہیں نہ وہ مسیح کو صلیب پر مار سکے ہیں۔ لہذا شبہ لہم سے پہلے یہود اور مسیح کے سوا کسی تیسرے شخص کا ذکر مذکور نہیں کہ اس کی طرف شبہ کی ضمیر واحد غائب مستتر پھیری جائے یہود کا شبہ کی ضمیر کا مرجع ہونا تو کسی کو مسلم نہیں کیونکہ تو لہم انا قتلنا میں یہود کی جماعت کا ذکر ہے ان کی طرف تو واحد غائب کی ضمیر پھیری نہیں جاسکتی۔ لہذا شبہ کی ضمیر غائب مستتر کا مرجع یا تو مسیح ہو سکتا ہے یا امر قتل و صلب۔ اگر مسیح کو مرجع قرار دیا جائے تو آیت دلکن شبہ لہم کے معنی ہوں گے۔ لیکن مسیح ان (یہود) کے لیے مثلاً بہہ کر دیا گیا گویا کوئی شکل مسیح کو دی گئی نہ کہ مسیح کی شکل کسی اور کو جس کا کوئی ذکر کلام الہی میں نہیں۔ اب یہ امر قابل غور رہ جاتا ہے کہ مسیح کو کیا شکل دی گئی۔ جب اس بارہ میں غور کرتے ہیں تو آیت میں آگے مشتبہ بہ لفظاً مذکور نہیں پاتے لہذا سیاق عبارت میں مشتبہ بہ تلاش کرتے ہیں تو اس سے پہلے قتل و صلب کا ذکر ماقبلوہ و ما صلیوہ کے الفاظ میں پاتے ہیں اور قتل و صلب مصدر معروف بھی ہیں یعنی مار دینا صلیب دیدینا اور قتل و صلب مصدر مجہول بھی ہیں یعنی مارا جانا اور صلیب دیا جانا۔



پس ماقتلہ و ماصلیہ کا مصدر قتل و صلب بصورت مجہول اسم مفعول مشبہ بہ ثابت ہوتے ہیں اور معنی آیت کے یہ بنتے ہیں کہ مسیح (یسوع) کے لیے قتل کیا جانے اور صلیب دیا جانے کے مشابہ ہو گیا یعنی وہ حقیقت میں مرانہ تھا بلکہ مردہ کے مشابہ ہو گیا تھا۔

اگر شبہ کی ضمیر غائب کا مرجع بجائے مسیح کے امر قتل و صلب کو قرار دیا جائے تو اس آیت کے یہ معنی ہونگے کہ یہود کے لیے مسیح کے مقتول و مصلوب ہونے کا امر مشتبہ کر دیا گیا۔ تیسرے کوئی معنی اس آیت کے ہو نہیں سکتے۔ اور ان معنی کا تو کوئی جواز نہیں کہ کوئی اور شخص جس کا اس جگہ کوئی ذکر نہیں مسیح کا ہم شکل بنا کر قتل کر دیا گیا۔ یہ معنی تو بالکل بے بنیاد ہیں۔

لغت عربی کے رو سے شبہ لہم کی آیت کے یہ دونوں معنی درست ہیں۔ چنانچہ لغت عربی میں ہے شَبَّهَ، أَيَاَهُ وَشَبَّهَهُ بِهٖ مَثَلَهُ، یعنی فلاں کو فلاں کے مشابہ کر دیا (اقرب الموارد) شَبَّهَ عَلَيْهِ الْأَمْرَ کے معنی ہیں لبسۃ علیہ یعنی اس نے بات اس پر مشتبہ کر دی۔ و شبہ علیہ الامر کے معنی ہیں لبس علیہ۔ (اقرب الموارد) یعنی بات اس پر مشتبہ کر دی گئی۔ پس لغت کے لحاظ سے اس آیت کے یہ دو معنی ہی ہو سکتے ہیں جو اوپر ہم بیان کر چکے ہیں کوئی تیسرے معنی جو حیات مسیح کے قائل کرتے ہیں کہ مسیح کا ہم شکل کسی اور آدمی کو بنا کر اسے مقتول و مصلوب کر دیا گیا۔ سیاق کلام کے خلاف

ہیں اور قرآن مجید کی اس آیت کی معنوی تحریف کے مترادف ہیں۔ ان دونوں معنوں کا مفاد ایک ہی ہے کہ یہودی یقینی طور پر یہ نہ جان سکے کہ مسیح علیہ السلام واقعی قتل و صلب کے ذریعہ مر گئے ہیں یا نہیں۔ انجیل کے چند ایک حوالے بھی اس جگہ درج کیے جاتے ہیں۔ ان سے معلوم ہو گا کہ حضرت مسیحؑ کے پچ جانے کے اتنے امکانات تھے کہ یہ یقینی طور پر کہنا کہ وہ صلیب پر مار دیئے گئے ممکن نہیں تھا۔ اس لیے شبہ باقی رہا۔

۱۔ پیلاطوس جو وہاں کا حاکم تھا خود حضرت مسیح کو بے گناہ سمجھتا تھا۔

(متی ۲۷ - لوقا ۲۳ - یوحنا ۱۸ - مرقس ۱۵) (۱۴/۱)

۲۔ اور اس لیے وہ حضرت مسیح کو بچانا چاہتا تھا۔

(متی ۲۷ - مرقس ۱۵ - لوقا ۲۳ - یوحنا ۱۸)

۳۔ اس حاکم کی بیوی نے ایک خواب دیکھا جس سے وہ بہت ڈر گئی

اور اس نے حاکم یعنی پیلاطوس کو کہلو ابھیجا کہ تو اس راستہ باز سے

کچھ کام نہ رکھ یعنی اسے سزا دینے سے بچالے۔ (متی ۲۷)

۴۔ چنانچہ پیلاطوس نے حضرت مسیح کو بچانے کے خیال کا اظہار کیا۔

اور ان کے متعلق اپنی طرف سے بریت ظاہر کی (متی ۲۷)

۵۔ حاکم کا عملار عاتیں کر دانا اور صلیب کو بھی بجائے مسیح کے دوسرے

سے اٹھوانا۔ (متی ۲۷ - مرقس ۱۵)

۶۔ درد کم کرنے کے لیے مرکب کا استعمال کروایا گیا (متی ۲۷) پہلی بار



مرکب کا پلانا (مرقس ۱۵)۔ دوسری بار پلانا (مرقس ۱۵)

۷۔ مسیح کے بے ہوش ہو جانے کو موت سمجھا گیا (یوحنا ۱۹: ۳۰-۳۱)۔

۸۔ بطور رحم سرکہ پلانا (متی ۲۷: ۳۰-۳۱)۔

۹۔ مسیح صرف تین گھنٹے صلیب پر رہے۔ (متی باب ۲۷ آیت ۴۵-۵۱)

چھ گھنٹے تک رہے (مرقس باب ۲۵ آیت ۴۵-۴۶)

۱۰۔ پیلطوس کا مسیح کے مرنے کے متعلق شک (مرقس ۱۵: ۱۴) صوبیدار

کو گواہی کے لیے بلانا۔ صوبیدار مسیح کی سچائی کا قائل ہو چکا تھا۔

(متی ۲۷: ۱۴) اس لیے اس کی گواہی معتبر نہیں تھی۔

۱۱۔ آپ کی ہڈیاں نہیں ٹوڑی گئیں (یوحنا ۱۹: ۳۴)

۱۲۔ یہودی بھی خیال کرتے تھے کہ مسیح صلیب پر فوت نہیں ہوئے (متی

باب ۲۷ آیت ۴۲ تا ۴۴۔ باب ۲۸ آیت ۱۱-۱۵)

۱۳۔ مسیح کو صلیب سے اتار کر کھلے کمرے میں رکھا گیا (متی ۲۷: ۶۰)

۱۴۔ آپ تیسرے دن سے قبل قبر میں نہ پائے گئے حالانکہ پہرہ موجود

تھا (لوقا باب ۱ آیت ۵-۱)

۱۵۔ قبر سے نکل کر پوشیدہ پھرتے رہے کہ کہیں دوبارہ گرفتار نہ ہو

جائیں (مرقس ۱۶: ۱۳-۱۴۔ یوحنا ۲۰: ۲۱-۲۲)

۱۶۔ آپ کو مریم مگدینی نے جسم کے ساتھ دیکھا (مرقس ۱۶: ۷)

۱۷۔ آپ مریدوں کو نظر آئے (مرقس ۱۶: ۱۲)

۱۸۔ آپ نے تھوڑا حواری کو اپنے زخم دکھائے (لوقا ۲۴: ۳۹-۴۰)

۱۹۔ آپ نے حواریوں سے مل کر کھانا کھایا (یوحنا ۲۱: ۱۳-۱۴) لوقا ۲۴: ۴۲-۴۳)

پس عام طور پر اس شبہ کا پایا جاتا کہ آپ کو صلیب پر مارا جاسکا

ہے یا نہیں ایک قدرتی امر تھا۔ چنانچہ اسی آیت کے اگلے حصہ میں اس

شک اور اختلاف کا صراحتاً ذکر ہے۔

وَأَنَّ مِنَ أَهْلِ الْكُتُبِ إِلَّا يُؤْمِنُوا بِهِ قَبْلَ مَوْتِهِ

وَيَوْمَ الْقِيَمَةِ يَكُونُ عَلَيْهِمْ شَهِيدًا۔ اس آیت کے معنی کرنے

میں بھی بہت غلطی کی گئی ہے اس کے معنی یہ کیے جاتے ہیں کہ حضرت

مسیح دوبارہ آئیں گے تو تمام اہل کتاب ان پر ایمان لے آئیں گے اور

ایک بھی ان میں سے ایمان سے محروم نہیں رہے گا۔ گویا بہ کی ضمیر حضرت

عیسیٰ کی طرف لے جاتے ہیں اور موت بہ کی ضمیر بھی انہی کی طرف یعنی حضرت

عیسیٰ کی وفات سے پہلے اہل کتاب میں سے ہر ایک ان پر ایمان لے آئیگا۔

یہ معنی قرآن کریم کی اس آیت کے صریح خلاف ہیں۔ کہ جَاعِلُ الَّذِينَ

اتَّبَعُواكَ خُوفَ الَّذِينَ كَفَرُوا إِلَى يَوْمِ الْقِيَمَةِ (آل عمران آیت ۵۶)

یعنی تم میرے پیروؤں کو ان لوگوں پر جو تیرا انکار کرنے والے ہیں قیامت

کے دن تک غالب رکھیں گے۔ یہ انکار کرنے والے یہودی ہیں مسلمان

نہیں کیونکہ مسلمان تو انہیں خدا کا نبی یقین کرتے ہیں۔ اس آیت سے

پتہ چلا کہ یہودی کا وجود قیامت تک رکھا جائے گا۔ اگرچہ عیسائی ان پر

غالب ہیں گے۔ اگر حضرت مسیح کے دوبارہ آنے پر ان سب نے ان پر

ایمان لے آنا تھا تو ان کا وجود ہی نہیں رہے گا۔ اور یہ آیت درست نہیں



کھڑکی جو عیسائیوں کو ان پر قیامت تک غلبہ کی بشارت دیتی ہے۔

ایک اور جگہ اللہ تعالیٰ فرماتا ہے :-

وَمِنَ الَّذِينَ قَالُوا إِنَّا نَصْرِي أَخَذْنَا مِيثَاقَهُمْ  
فَنَسُوا حَظًّا مِمَّا ذُكِّرُوا بِهِ فَأَغْرَيْنَا بَيْنَهُمُ  
الْعَدَاوَةَ وَالْبَغْضَاءَ إِلَى يَوْمِ الْقِيَامَةِ وَسَوْفَ  
يُنَبِّئُهُمُ اللَّهُ بِمَا كَانُوا يَصْنَعُونَ (مائدہ آیت ۱۵)

ترجمہ: اور جو لوگ کہتے ہیں کہ ہم نصاریٰ ہیں ہم نے ان سے بھی عہد لیا تھا۔ پھر انہوں نے بھی جس بات کی انہیں نصیحت کی گئی تھی اس کا ایک حصہ بھلا دیا۔ تب ہم نے ان کے درمیان (یعنی ان کی آپس میں) قیامت کے دن تک کے لیے عداوت اور سخت دشمنی ڈال دی اور جو کچھ وہ کرتے تھے اللہ اس پر انہیں آگاہ کریگا۔

اس آیت میں اللہ تعالیٰ نے عیسائیوں کے متعلق بتایا ہے کہ وہ بھی قیامت تک رہیں گے اور ان کے آپس میں سخت اختلافات ہو جائیں گے جیسا کہ رومن کیتھولک اور پروٹسٹنٹ میں ہمیشہ رہا ہے اور سالہا سال سے آئرلینڈ میں اس کی وجہ سے سخت فسادات ہو رہے ہیں۔ وَإِنَّ مِنْ أَهْلِ الْكِتَابِ الْآيَةَ فِي يَهُودٍ أَوْ عِيسَى دُولُونَ شَائِلِينَ اور ان دُولوں کے متعلق قرآن کریم بتاتا ہے کہ وہ قیامت تک رہیں گے۔ پس ایسے معنی درست نہیں ہو سکتے جو بالفرض حضرت مسیح کے آنے کے بعد ان دُولوں قوموں کے وجود کو ہی ختم کرتے ہیں۔

علاوہ ازیں اس آیت میں یہ تخصیص تو موجود ہی نہیں ہے کہ ان کا ایمان لانا صرف حضرت عیسیٰ کے دوبارہ آنے پر ہوگا بلکہ سب یہود کے متعلق ہے خواہ وہ حضرت مسیح کے نزول سے پہلے گزر چکے ہوں گے یا اس وقت موجود ہوں گے۔ ان میں سے پہلے گزرے ہوئے تو بہر حال ایمان نہیں لائے اس لحاظ سے بھی یہ معنی درست نہیں۔ پس اصل حقیقت یہ ہے کہ اس آیت میں موتہ کی ضمیر اہل کتاب کی طرف جاتی ہے نہ کہ حضرت عیسیٰ علیہ السلام کی طرف۔ چنانچہ اس کی دوسری قرأت ہو تھم بھی ہے اس میں جمع کی ضمیر ہم ہونے کی وجہ سے حضرت مسیح کی طرف نہیں جاسکتی اور ہمارے معنوں کی تائید کرتی ہے۔ اس دوسری قرأت کے لیے تفسیر بیضاوی۔ تفسیر کثوف وغیرہ کو دیکھا جاسکتا ہے۔ پس اس آیت کے معنی یہ ہوئے کہ اہل کتاب اپنی موت تک تو اسی طرح مانتے رہیں گے کہ حضرت مسیح کو مصلوب کر دیا گیا۔ لیکن قیامت کے دن حضرت مسیح ان کے خلاف گواہی دیکر انہیں بتائیں گے کہ یہ بات درست نہ تھی گو یا تمام اہل کتاب یعنی یہود اور نصاریٰ ہر دو کی یہی صورت ہوگی کہ وہ حضرت مسیح کو مصلوب مانتے رہیں گے اگرچہ نتائج دُولوں مختلف نکالیں گے ایک نوزد باللہ ملعون ہونے کا اور دوسرے کفارہ ہو جانے کا۔ لیکن دُولوں ہی غلطی پر ہوں گے۔

یہ ہر سہ مقامات تو حضرت مسیح علیہ السلام کے متعلق خصوصیت سے ہیں لیکن عمومی طور پر آیات بھی ہیں جن سے یہی ثابت ہوتا ہے کہ حضرت



عیسیٰ علیہ السلام باقی سب نبیوں کی طرح فوت ہو کر اپنے رب کے پاس جاچکے ہیں۔ ان کو ہرگز یہ خصوصیت حاصل نہیں کہ انہیں اللہ تعالیٰ نے اس جہم کے ساتھ آسمان پر زندہ رکھا ہوا ہے۔ بد قسمتی سے مسلمانوں کے اس غلط عقیدہ کا عیسائیوں نے خوب فائدہ اٹھایا اور حضرت عیسیٰ کی ہمارے پیارے نبی خیر الدین والا آخرین سرور کو نبین صلی اللہ علیہ وسلم پر اس طور سے فضیلت ثابت کی۔ اور اس کے ساتھ کچھ باتیں اور شامل کر لیں جو قرآن کریم میں بیان تو روحانی رنگ میں ہوئی تھیں لیکن انہیں جسمانی رنگ دے دیا گیا جیسا کہ مردوں کو زندہ کرنا اور پرندوں کا بنانا عیسائیوں کے ہاتھ اس قسم کی باتوں سے خوب مضبوط ہوئے۔ ورنہ کجا آنحضرت صلی اللہ علیہ وسلم کا مبارک وجود جس سے دنیا میں ایک انقلاب عظیم برپا ہوا اور آپ کی زندگی میں پشتوں کے بگڑے ہوئے الہی رنگ پکڑ گئے اور کجا حضرت یحیٰ کا وجود جو صرف ۱۲ اشخاص کی اصلاح کا موجب بن سکے اور ان میں سے بھی ایک نے رشوت لے کر آپ کو پکڑا دیا اور دوسرے نے مصیبت کے وقت آپ کا انکار کر دیا۔ پہلا یہود اسکر یوٹی ہے اور دوسرا پطرس۔

اب وہ آیات لکھی جاتی ہیں جن سے بھی یہی ثابت ہوتا ہے کہ حضرت مسیح علیہ السلام یقیناً فوت ہو چکے ہیں :-

پہلی آیت :

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ أَلْقِبْتُمْ عَلَىٰ أَفْعَابِكُمْ - (آل عمران ۱۷۵)

ترجمہ : اور نہیں محمد صلی اللہ علیہ وسلم مگر ایک رسول۔ اور اس سے پہلے سب رسول گذر چکے ہیں پس کیا اگر وہ فوت ہو جائے یا مارا جائے تو تم اپنی ایڑیوں کے بل پھر جاؤ گے۔

اس آیت میں خلعت کا لفظ استعمال ہوا ہے۔ خلا کے معنی جب یہ بلاصلہ (Pierced) کے استعمال ہو فوت ہو جانے کے ہی ہوتے ہیں۔ چنانچہ تاج العروس میں جو خلعت کی سب سے بڑی کتاب ہے لکھا ہے خلا فلان : اذا مات یعنی وہ شخص فوت ہو گیا انہی معنوں میں یہ لفظ حسب ذیل آیات میں استعمال ہوا ہے :-

۱- تِلْكَ أُمَّةٌ قَدْ خَلَتْ لَهَا مَا كَسَبَتْ وَرَكُمْ مَا كَسَبْتُمْ - (لقمہ رکوع ۱۶) یہ امت بے گزر چکی ہے۔ اس کے لیے۔ ہے جو اس نے کیا۔ اور تمہارے لیے ہے جو تم نے کیا۔

۲- قَالَ ادْخُلُوا فِي أُمَمٍ قَدْ خَلَتْ مِنْ قَبْلِكُمْ مِنَ الْجِنِّ وَالْإِنْسِ فِي النَّارِ (آل عمران ۳۹) تب اللہ ان سے کہیگا جاؤ جا کر آگ میں ان امتوں کے ساتھ شامل ہو جاؤ جو تم سے پہلے جنوں اور انسانوں میں سے گزر چکی ہیں یعنی فوت ہو چکی ہیں۔

۳- مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ - (مائدہ ۷۶) مسیح ابن مریم صرف ایک رسول تھے۔ اس سے پہلے بھی سب رسول فوت ہو چکے ہیں۔

۴- كَذَلِكَ أَرْسَلْنَاكَ فِي أُمَّةٍ قَدْ خَلَتْ مِنْ قَبْلِهَا أُمَمٌ -



رعد ۳۱) اسی طرح ہم نے تجھے ایک امت کی طرف بھیجا ہے جس سے پہلے کئی قومیں گزر چکی ہیں۔

۵۔ فی اَمَمٍ قَدْ خَلَتْ مِنْ قَبْلِهِمْ رَحْمَةُ السَّجْدَةِ (۲۶) ان امتوں میں جو ان سے پہلے گزر چکیں۔

۶۔ اُولَئِكَ الَّذِينَ تَحَقَّ عَلَيْهِمُ الْقَوْلُ فِي اُْمَمٍ قَدْ خَلَتْ مِنْ قَبْلِهِمْ (احقاف ۱۹) وہی ہیں جن پر عذاب کی پیشگوئی پوری ہوئی ان امتوں میں جو ان سے پہلے گزر چکیں۔

ان تمام مقامات پر خلا کے معنی فوت ہو کر چلے جانے کے ہیں۔ انگریزی میں بھی PASS AWAY کے معنی فوت ہو جانے کے ہوتے

ہیں۔ یہ بھی اچھی طرح سے یاد رکھنا چاہیے کہ آیت زیر بحث میں قد خلت کا دو صورتوں میں حصر کر دیا گیا ہے۔ چنانچہ آگے فرمایا اِن مَاتَ اَوْ قُلْتُ یعنی کیا اگر وہ فوت ہو جائے یا مارا جائے کے ساتھ۔ پس اس جگہ قد خلت میں یہ صورت داخل نہیں کی جاسکتی کہ کسی کو آسمان پر لے جایا جائے۔ گذشتہ رسولوں میں سے کسی کے ساتھ اگر یہ واقعہ ہو چکا ہو تو نہ وہ آسمان پر اس مادی جسم کے ساتھ زندہ موجود ہوتا تو اس جگہ اس کا ذکر کرنا ضروری تھا۔ ایک حدیث سے اس کی مزید وضاحت ہوتی ہے کہ آنحضرت صلی اللہ علیہ وسلم کی وفات کی خبر سن کر حضرت عمرؓ آئے اور کھڑے ہو کر کہنے لگے کہ اللہ کی قسم حضرت رسول کریم صلی اللہ علیہ وسلم فوت نہیں ہوئے۔ یہ حضورؐ کے ساتھ محبت کی وجہ سے تھا کہ وہ لوگ وفات

تسلیم کرنے کے تیار نہ تھے۔ اس وقت حضرت ابو بکر رضی اللہ عنہ تشریف لائے اور آگے حدیث کے الفاظ یہ ہیں :-

فَكَشَفَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَبَّلَهُ قَالَ يَا بَنِي آدَمَ اَنْتُمْ وَاقْتَبِلْتُمْ حَيًّا وَمَيِّتًا وَالَّذِي نَفْسِي بِيَدِهِ لَا يُبْذَلُ لِقَابِكَ اللَّهُ الْمَرَّتَيْنِ اَبَدًا ثُمَّ خَرَجَ فَقَالَ يَا أَيُّهَا الْعَالَمُ رَسُلُكَ فَلَمَّا تَكَلَّمَ ابُو بَكْرٍ جَلَسَ عُمَرُ فَحَمَدَ اللَّهُ ابُو بَكْرٍ وَاشْتَمَى عَلَيْهِ وَقَالَ اَلَا مَنْ كَانَ يَعْبُدُ مُحَمَّدًا صَلَّى اللَّهُ عَلَيْهِ وَسَلَّمَ فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ اللَّهَ فَإِنَّ اللَّهَ حَيٌّ لَا يَمُوتُ وَقَالَ اَنْتَ مَيِّتٌ وَآتَمُّ مَيِّتُونَ وَقَالَ مَا مُحَمَّدٌ اِلَّا رَسُولٌ قَدْ خَلَتْ مِنْ قَبْلِهِ الرُّسُلُ اِنَّ مَاتَ اَوْ قُلْتُ الْقَلْبَتُمْ عَلَيَّ اَعْقَابَكُمْ.... الشَّاكِرِينَ. قَالَ فَتَشَبَّهَ النَّاسُ بِكُونِ..

(بخاری کتاب المناقب پارہ ۱۷)

ترجمہ: حضرت ابو بکر رضی اللہ عنہ نے رسول کریم صلی اللہ علیہ وسلم پر سے کپڑا اٹھایا اور آپ کو بوسہ دیا اور کہا میرے مال باپ آپ پر قربان ہوں آپ زندگی اور موت دونوں میں خوب ہیں قسم ہے اس کی جس کے ہاتھ میں میری جان ہے اللہ آپ کو کبھی بھی دو موتیں نہیں چکھائے گا۔ پھر آپ کمرے سے باہر نکلے اور فرمایا اے قیس کھانے والے (یعنی حضرت عمرؓ) ذرا ٹھہر۔ پھر آپ نے بات کرنا شروع کی اور حضرت عمرؓ بیٹھ گئے حضرت ابو بکرؓ



نے پہلے خدا کی تعریف اور ثنا کی اور پھر کہا خبردار رہو اگر کوئی محمد صلی اللہ علیہ وسلم کی عبادت کرتا تھا تو وہ تو یقیناً فوت ہو چکے ہیں۔ اور جو اللہ کی عبادت کرتا تھا تو وہ ہمیشہ زندہ ہے اور کبھی فوت نہیں ہوگا۔ پھر آپ نے یہ آیت پڑھی انک میت وانهم حیون یعنی لو بھی فوت ہو جانے والا ہے اور یہ سب بھی فوت ہو جائیں گے۔ اور پھر یہ آیت پڑھی وما محمد الا رسول قد خلت من قبله الرسل افان مات او قتل انقلبتم على اعقابکم.... الشاکرین۔ اس پر لوگ چنچیں مار کر رونے لگ گئے۔

حضرت عمرؓ پر اس کا جو اثر ہوا اس کا ذکر ایک اور حدیث میں یوں ہے:-

والله ما هو الا ان سمعت ابا بكر تلاها فَعَقِرْتُ حَتَّى مَا تَقَلَّنِي رَجُلًا وَحَتَّى أَهْوَيْتَ إِلَى الْأَرْضِ جِبِينَ سَمْعُهُ تَلَاهَا ان النبي صلى الله عليه وسلم قد مات۔

(بخاری جلد ۳ ص ۶۵)

ترجمہ: (حضرت عمر فرماتے ہیں) بخدا میں نے حضرت ابو بکرؓ کو یہ آیت (ما محمد الا رسول...) پڑھتے سنا تو میں سمجھا کہ یہ آیت تو مجھے ابھی معلوم ہوئی ہے۔ پھر تو میرے پاؤں میں طاقت نہ رہی اور میں زمین پر گر پڑا۔ جب میں ابو بکرؓ کو یہ پڑھتے ہوئے سنا کہ نبی کریم صلی اللہ علیہ وسلم فوت ہو گئے ہیں۔

اس موقع پر حضرت حسان نے یہ شعر کہا  
كنت السواد لنا طري فعي عليك المناظر  
من شاء بعدك فليمت فعليك كنت احاذر  
یعنی اے نبی صلی اللہ علیہ وسلم تو میری آنکھوں کی تپلی تھا۔ تیرے مرنے سے میری آنکھیں اندھی ہو گئیں۔ اب تیرے بعد جو چاہے مرے مجھے تو تیرا ڈر تھا۔

یہ واقعہ جو حدیث میں بیان ہوا ہے قطعی طور پر ثابت کرتا ہے کہ صحابہ کرام رضی اللہ عنہم نے قرآن کریم کی آیت قد خلت من قبله الرسل سے یہی سمجھا کہ حضور صلی اللہ علیہ وسلم سے پہلے سب نبی فوت ہو چکے ہیں۔ اگر ایسا نہ ہوتا تو وہ اس آیت سے یہ ہرگز یقین نہ کرتے کہ نبی کریم صلی اللہ علیہ وسلم واقعی فوت ہو چکے ہیں۔ اگر وہ سمجھتے کہ قد خلت من قبله الرسل میں یہ بات بھی داخل ہے کہ حضرت عیسیٰ آسمان پر زندہ موجود ہیں تو نبی کریم صلی اللہ علیہ وسلم کی وفات کے متعلق کیسے یقین کر سکتے تھے۔ پس یہ حدیث اس بات کا قطعی فیصلہ کرتی ہے۔ کہ خلت سے مراد ان سب کا وفات پا جانا ہی ہے اور انہی وفات یا قہ نبیوں میں حضرت عیسیٰ بھی شامل ہیں۔ وفات مسیح پر اسلام میں یہ پہلا اجتماع تھا۔ کسی نے بھی اس سے اختلاف نہ کیا۔ بعد میں جب نصاریٰ کثرت کے ساتھ اسلام میں داخل ہوئے تو وہ اس مسئلہ کو ساتھ لے آئے کہ مسیح آسمان پر زندہ ہیں اور پھر یہ خیال آہستہ آہستہ مسلمانوں میں بھی



سراپٹ کر گیا۔ پرانے خیالات کو دل سے کلیتہً نکال دینا بہت مشکل ہوتا ہے۔ یہی مسلمان ہونے والے نصاریٰ کے ساتھ ہوا۔ اور ان کی وجہ سے مسلمان بھی اس غلطی کا شکار ہو گئے۔

دوسری آیت:

مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ وَأُمُّهُ صِدِّيقَةٌ كَانَا يَا كِلَانِ الطَّعَا  
النَّظَرَ كَيْفَ بَيَّنَّ لَهُمُ الْآيَاتِ ثُمَّ انْظُرْ أَفِي تُؤْمِنُونَ  
قُلِ الْعَبْدُ ذُنُوبٌ مِنَ اللَّهِ مَا لَا يَمْلِكُ لَكُمْ ضَرًّا  
وَلَا نَفْعًا وَاللَّهُ هُوَ السَّمِيعُ الْعَلِيمُ قُلْ يَا أَهْلَ  
الْكِتَابِ لَا تَغْلُوا فِي دِينِكُمْ غَيْرَ الْحَقِّ ... (مائدہ ۷۸ تا ۸۱)

ترجمہ: مسیح ابن مریم ایک رسول کے سوا اور کچھ نہ تھا۔ اس سے پہلے بھی سب رسول فوت ہو گئے۔ اس کی ماں صدیقہ یعنی بڑی راستبار تھی وہ دونوں کھانا کھایا کرتے تھے۔ دیکھو ہم کس طرح ان کے لیے کھول کھول کر نشان بیان کرتے ہیں۔ لیکن پھر بھی وہ کس طرح بھٹک جاتے ہیں۔ تو کہہ کیا تم خدا کے سوا ان کی پرستش کرتے ہو جو نہ تمہیں نقصان پہنچا سکتے ہیں اور نہ نفع دے سکتے ہیں۔ اللہ سننے والا اور جاننے والا ہے۔ تو کہہ اے اہل کتاب تم اپنے دین میں ناحق غلو نہ کرو۔۔۔

ان آیات سے تین آیتیں پہلے یہ مضمون ہے کہ یہ کہنے والے بڑا ظلم کر رہے ہیں کہ یقیناً اللہ مسیح ابن مریم ہی ہے اس کے بعد تثلیث

کا ذکر ہے اور پھر یہ آیات ہیں۔ ان میں بھی وہی مضمون جاری ہے اللہ تعالیٰ فرماتا ہے کہ مسیح تو صرف ایک رسول تھے اور ان میں سب وہی باتیں پائی جاتی ہیں۔ جو رسولوں میں ہوتی ہیں۔ نہ کہ وہ جو خدا میں ہیں۔ باقی رسولوں کی طرح وہ بھی فوت ہو گئے۔ ان کی طرح یہ بھی ماں کے پیٹ سے پیدا ہوئے۔ لیکن چونکہ بلا باپ تھے اس لیے یہ نہ سمجھنا کہ اس کی ماں میں کوئی خرابی تھی بلکہ وہ ایک پاکدامنہ تھی۔ باقیوں کی طرح یہ ماں بٹیا بھی کھانا کھاتے تھے اور بھی وہ زندہ رہتے تھے۔ نہ ان میں کوئی اور ایسی بات تھی جو انسانوں میں نہیں ہوتی پس وہ خدا کیسے ہوئے اور ان کو خدا ماننے والے کیسے سیدھے راستہ سے بھٹکے ہوئے ہیں۔ ان کو اتنی بات بھی سمجھ میں نہیں آتی کہ کیا خدا ماں کے پیٹ سے پیدا ہوتا ہے یا وہ کھانا کھاتا ہے یا اس پر موت آجاتی ہے پھر وہ مسیح کو خدا کس طرح بنا دیتے ہیں۔ وہ تو اتنی بھی طاقت نہیں رکھتا کہ کسی کو نقصان پہنچا سکے یا کسی کو نفع دے سکے۔ سننے اور جاننے والی ذات تو خدا کی ہے وہ تمہاری دعاؤں کو سنکر تمہاری ضرورتوں کو پورا کرتا ہے اور تمہاری حالتوں پر نگاہ ڈالتا ہوا۔ تم پر رحم فرماتا ہے اور تمہاری ہر طرح سے پرورش کرتا ہے۔ اہل کتاب کی طرف سے یہ کتنا بڑا ظلم ہے کہ وہ ناحق اپنے دین میں اس قسم کا غلو کرتے ہیں۔

اب دیکھیں ان آیات میں کس طرح الوہیت مسیح کی تردید ہے پھر بھی کہنے والے کہتے ہیں کہ ان میں ایسی غیر معمولی باتیں جمع تھیں جو انسانوں



میں نہیں ہوتیں۔ آسمان پر جا کر زندہ رہنا۔ مردے زندہ کرنا۔ پرندے بنانا وغیرہ۔ العجب فالعجب۔

تیسری آیت:

وَمَا جَعَلْنَا لِبَشَرٍ مِّن قَبْلِكَ الْخُلْدَ أَفَإِنْ هَمَّتْ  
فَهُمُ الْخُلْدُ وَنَهَ كُلُّ نَفْسٍ ذَاقَةُ الْمَوْتِ  
وَنَبْلُوكُم بِالشَّرِّ وَالْخَيْرِ فِتْنَةً وَإِلَيْنَا تُرْجَعُونَ

(انبیاء آیت ۳۵-۳۶)

ترجمہ: اور ہم نے کسی انسان کو تجھ پہ غیر طبعی لمبی عمر نہیں دی پس کیا اگر تو فوت ہو جائے تو وہ غیر طبعی عمر یا شی گے۔ ہر نفس موت کا مزہ چکھنے والا ہے اور ہم اچھے اور برے حالات سے تمہاری آزمائش کریں گے اور تم نے ہماری طرف ہی لوٹنا ہے۔

خلود کے معنی بغیر تغیر تبدیل اور انحطاط کے زیادہ دیر تک رہنے کے ہوتے ہیں۔ چنانچہ لغت میں ہے (خَلَدًا وَخُلُودًا: أَبْطَأَ عَنْهُ الْمَشْيِبُ وَقَدْ اسْتَوَى وَخَلَدَ بِالْمَكَانِ وَالِی الْمَكَانِ: اِقَامَ بِهِ فَهُوَ خَالِدٌ۔ (الخلود) الدوام فی الکلیات کل ما ینبأ طاً عَنْهُ التَّغْیِرُ وَالْفَسَادُ لِتَصْفِهِ الْعَرَبُ بِالْخُلُودِ كَقَوْلِهِمُ الْاِیَّامُ خَوَالِدٌ وَذَلِكَ لِطَوْلِ مُكْنِئِهَا لِلدَّوَامِ رَاقِبِ الْمَوَارِدِ) یعنی خلود کے ایک معنی ہوتے ہیں عمر زیادہ ہو جانے کے باوجود بڑھاپا زیادہ دیر سے آنا۔ خلد بالمکان والی المکان کے معنی ہوتے ہیں مکان میں

رہا۔ خلود کے معنی ہمیشگی۔ کلیات میں ہے کہ تغیر اور خرابی دیر سے ہونے کو عرب خلود کہتے تھے۔ زیادہ دیر تک رہنا کہ ہمیشگی۔ انہی معنوں میں عرب ایام کو خوالد کہتے ہیں اس لیے۔۔۔ کہ ایام لمبا عرصہ پاتے ہیں۔ اس موقع پر وہ ہمیشگی کے معنوں میں اسے استعمال نہیں کرتے۔ مفردات راغب میں ہے:-

الخلود هو التبری الشئ من اعتراض الفساد و بقاؤه على الحالة التي هو عليها وكل ما يتبطأ عنه التغير والفساد تصفه العرب بالخلود كقولهم لَلْآثَرِ فِي خَوَالِدٍ وَذَلِكَ لِطَوْلِ مَكْنِئِهَا لِلدَّوَامِ بقاءها قال تعالى لعلمكم تخلصون (مفردات)

یعنی الخلود کے معنی ہیں کوئی چیز فساد پیدا ہونے سے بچی رہے اور پہلی حالت میں رہے اور ہر چیز جس میں تغیر اور خرابی دیر سے آتی۔ عرب اس کے لیے خلود کا لفظ استعمال کرتے۔ ان پتھروں کو بھی وہ خوالد کہتے جن سے چو لمے کا کام لیا جاتا اور یہ ان کے دیر تک رہنے کی وجہ سے ہوتا نہ کہ ہمیشگی کی وجہ سے۔ انہی معنوں میں اللہ تعالیٰ فرماتا ہے لعلمکم تخلصون (نا کہ تم زیادہ دیر تک رہو) یہ آیت جس کا اہام راغب نے حوالہ دیا ہے ساری یوں ہے و تتخذون مصانع لعلمکم تخلصون (شعراء آیت ۱۳۰) یعنی تم بڑے بڑے محل بناتے ہو تا کہ تم دیر تک قائم رہو۔



سو اس آیت کے معنی یہ ہوئے کہ تجھ سے پہلے کوئی ایسا انسان نہیں ہوا کہ اس پر بغیر معمولی لمبے عرصہ تک بڑھا پایا یا ضعف نہ آیا ہو اور وہ جماتی تغیر و تبدل سے محفوظ رہا ہو۔ اس لیے اگر تجھ پر اے نبی موت آجائے تو یہ کوئی ناخوشی بات نہیں ہوگی بلکہ باقی سب انسان غیر متغیر حالت میں نہیں رہیں گے ہر انسان کو موت کا ذائقہ چکھنا ہے۔ اور یہ زندگی تمہیں اس لیے دی گئی ہے کہ ہم ایک وقت تک تمہیں خیر و شر سے آزمائیں اور پھر موت کے بعد اس کا اجر پانے کے لیے تم ہماری طرف لوٹاٹے جاؤ گے پس ان آیات سے ثابت ہوتا ہے کہ اللہ تعالیٰ کے قانون اور اس کی سنت کے خلاف ہے کہ کسی کو دو ہزار سال اس جسم سمیت آسمان پر بٹھائے رکھے اور اس کے جسم میں اس مرد و زمانہ کے اثرات بھی پیدا نہ ہوں اور پھر دو ہزار سال بعد وہ جوانی کی حالت میں ہی اس دنیا میں دوبارہ لایا جائے اور اس سارے عرصہ میں اس پر باقی انسانوں کی طرح آزمائشیں بھی کوئی نہ آئیں۔ سو یہ آیتیں بھی حضرت مسیح علیہ السلام کی وفات پر مہر لگاتی ہیں۔

چوتھی آیت:

اَلَمْ نَجْعَلِ الْاَرْضَ كِفَاتًا اَحْيَاءً وَّ اَمْواتًا (سُورۃ اعراف: ۷۶)

یعنی کیا ہم نے زمین کو زندوں اور مردوں کے لیے کافی نہیں بنایا۔ (کسی کو آسمان پر لے جا کر بٹھانے کی ضرورت پیش آئے)

پانچویں آیت:

وَاللّٰهُ اَنْبَتَكُمْ مِّنَ الْاَرْضِ نَبَاتًا ثُمَّ لِيُعِيدَكُمْ فِيْهَا  
وَيُخْرِجَكُم مِّنْهَا اَخْرَاجًا۔ (نوح آیت ۱۸، ۱۹)

یعنی اللہ نے تمہیں زمین میں سے پیدا کیا پھر وہ اس میں تمہیں لوٹا دیا اور پھر اسی میں سے تمہیں حشر کے لیے نکالے گا۔ یہ آیت بھی کسی کے آسمان پر زندہ چلے جانے کے خیال کو رد کرتی ہے۔

چھٹی آیت:

وَمَا جَعَلْنَاهُمْ جَسَدًا اَلًا يَّكُوْنُ الطَّعَامَ وَ مَا كَانُوْا  
خٰلِدِيْنَ ۝ (انبیاء آیت ۹)

یعنی ہم نے ان رسولوں کے جسم ایسے نہیں بنائے کہ وہ کھانا کھانے سے مستغنی ہوں اور نہ ہی وہ ایسے ہیں کہ ایک لمبے عرصہ تک بغیر تغیر و تبدل کے رہ سکتے ہوں۔ یہاں بھی آسمان پر جا کر بغیر اس قسم کی خوراک کے جو یہاں انسان کے قیام کے لیے ضروری ہوتی ہے اور کسی رسول کے دو ہزار سال تک بغیر مادی خوراک کھانے اور بغیر تغیر و تبدل زندہ رہنے کی نفی ہے۔

ساتویں آیت:

وَجَعَلْنٰی مَبْرَکًا اَیْمًا کُنْتُ وَاَوْصَیْیَیْ بِالصَّلٰوةِ  
وَالزَّکٰوةِ مَا دَهَمْتُ حَیَّاهُ وَاَبَوَ اِلٰدَتِیْ وَلَمْ  
یَجْعَلْنِیْ جَبَّارًا شَقِیًّا ۝ وَالسَّلَامُ عَلٰی یَوْمٍ وُلِدْتُ  
وَلِیَوْمٍ اَمُوْتُ وَلِیَوْمٍ اُبْعَثُ حَیًّا ۝ (مریم ۳۲ تا ۳۴)



ترجمہ: اور اس نے مجھے مبارک بنایا ہے جہاں کہیں میں ہوں اور مجھے نماز اور زکوٰۃ کا حکم دیا ہے جب تک میں زندہ رہوں اور اپنی والدہ کے ساتھ نیک سلوک کا۔ اور مجھے ظالم اور بدبخت نہیں بنایا۔ اور سلامتی تھی مجھ پر جس دن میں پیدا ہوا۔ اور اس دن بھی سلامتی ہوگی جس دن میں فوت ہونگا اور اس دن بھی سلامتی ہوگی جب میں زندہ کر کے اٹھا یا جاؤنگا۔ یہ آیت حضرت عیسیٰ علیہ السلام کے ایک بیان پر مشتمل ہے۔ یہاں بھی حضرت مسیح کے مادی جسم کے ساتھ آسمانی زندگی میں سلامتی پانے کا کوئی ذکر نہیں۔ اگر وہ بالفرض مادی جسم کے ساتھ آسمان پر فرض کیے جائیں تو جو کام ان کے یہاں گناٹے ہیں ان میں سے وہ وہاں یہود کے طریق پر صرف نماز پڑھنے کا کام ہی۔۔۔ کر سکتے ہیں۔ زکوٰۃ دینے اور والدہ کے ساتھ حسن سلوک کرنے کی وہاں گنجائش ہی نہیں ہو سکتی۔ حالانکہ آیت میں یہ ہے کہ جب تک میں زندہ رہوں گا مجھے یہ کام کرنے کا حکم ہے۔ دو ہزار سال کی زندگی ان اعمال کے بغیر گزارنے کا اس آیت میں کوئی ذکر نہیں بلکہ اس آیت میں صرف پیدائش اور وفات اور دوبارہ اٹھانے جانے کا ذکر ہے آسمان پر زندہ جانے کا ہرگز ذکر نہیں نہ وہاں کی سلامتی کا ذکر ہے پس سلامتی کاتین باتوں میں ذکر وہ خدا سے علم پاکر ہی کر سکتے تھے اگر خدا نے انہیں مادی جسم کے ساتھ آسمان پر دو ہزار سال یا اس سے زیادہ رکھنا ہوتا تو اس زمانہ کے لیے انہیں سلامتی سے اطلاع دیتا۔ اگر وہ اس طرح غیر معمولی مادی زندگی پانے والے ہوتے تو یہ امر متعاضی

تھا کہ ان کی اس وقت کی سلامتی کا بھی ذکر کیا جاتا۔  
اٹھویں آیت:

وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ  
شَيْئًا وَهُمْ يُخْلَقُونَ ۚ أَصَوَاتٌ غَيْرُ أَحْيَاءٍ  
وَمَا يَشْعُرُونَ أَتَيَانَ يُبْعَثُونَ ۝ (نحل ۲۱-۲۲)

ترجمہ: اور جن کو وہ اللہ کے سوا پکارتے ہیں وہ کسی چیز کے پیدا کرنے کی طاقت نہیں رکھتے بلکہ خود مخلوق ہیں۔ وہ مردہ ہیں زندہ نہیں۔ اور ان کو یہ بھی علم نہیں کہ وہ کب اٹھاٹے جائیں گے۔ حضرت مسیح بھی انہیں میں داخل ہیں جن کو اللہ کے سوا خدا بنایا گیا اللہ انہیں مردہ بتاتا ہے نہ کہ زندہ۔

نوین آیت:

وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ۝  
قَالَ فِيهَا تَحْيَوْنَ وَفِيهَا تَمُوتُونَ وَهِيَ تَخْرُجُونَ ۝  
(اعراف آیت ۲۵-۲۶)

ترجمہ: اور تمہارے لیے زمین میں ہی ٹھکانا ہوگا اور ایک وقت تک فائدہ اٹھانا۔ (پھر فرمایا) اسی زمین میں تم زندہ رہو گے اور اسی میں تم مردے اور اسی میں سے تم کالے جاؤ گے۔

یہاں پر آسمان پر زندہ رہنے کا کوئی ذکر نہیں۔ یہ زمین ہی انسانوں کی زندگی گزارنے کے لیے بنائی گئی ہے۔ اور حضرت مسیح بھی ایک انسان



تھے نہ کہ خدا یا خدا کے بیٹے یا فرشتے۔

دسویں آیت:

اَذْكُنَّ لَكَ بَيْتٌ مِّنْ زُخْرٍ اَوْ تَرْتِي فِي السَّمَاءِ  
وَلَنْ نُّؤْمِنَ بِرُفْقِكَ حَتَّىٰ تَنْزِلَ عَلَيْنَا كِتَابًا  
نَقْرُدُّهُ قُلُوسُحَنَ رَبِّي هَلْ كُنْتُ اِلَّا بَشَرًا  
رَّسُوْلًا ۝ رَّبِّي اِسْرَآئِيْلُ آيَت ۹۷

ترجمہ: یا تیرے لیے لائے محمد صلی اللہ علیہ وسلم کوئی سوئے کا گھر ہو۔ یا تو آسمان پر چڑھ جائے۔ اور تیرا ہم آسمان پر چڑھنا بھی نہیں مانیں گے جب تک وہاں سے کوئی کتاب ہم پر نہ اتارے جسے ہم پڑھ سکیں۔ تو کہہ میرا رب ان فضول مطالبوں کو پورا کرنے سے پاک ہے۔ میں تو صرف ایک انسان رسول ہوں۔

اس آیت سے ثابت ہوا کہ آنحضرت صلی اللہ علیہ وسلم سے آسمان پر جانے کا مطالبہ کیا گیا لیکن اللہ تعالیٰ نے اسے غلط قرار دیا اور فرمایا کہ ان کو یہ جواب دے دے کہ میں تو محض ایک انسان ہوں جسے رسالت دی گئی۔ انسانوں کے لیے یہ باتیں نہیں ہوتیں جن کا تم مطالبہ کرتے ہو۔ اگر مادی جسم کے ساتھ آسمان پر جا کر رہنا بھی انسان کے لیے ہوتا تو اس مطالبہ کو پورا کرنے میں کوئی حرج نہ تھا۔ لیکن اس کا خالص نفی میں جواب دیدیا گیا۔ افسوس کہ ان لوگوں نے مسیح کے لیے یہ جائز رکھ لیا حالانکہ سرور کونین صلی اللہ علیہ وسلم کو انسان کہہ کر گویا ایسا نشان

خود دکھانے سے قاصر قرار دے دیا گیا ہے اور اس سے پہلے قُل سبحان ربی کہہ کر خدا کو بھی ایسی تجویز کردہ باتوں کے دکھانے سے پاک قرار دیا گیا ہے۔

گیارہویں آیت:  
وَمَنْ تَعْمَرَہُ نُنَكِّسْہُ فِی الْخَلْقِ اَقْلًا یَعْقِلُوْنَ ۝  
(تیس آیت ۶۹)

یعنی جس کو ہم لمبی عمر دیتے ہیں اس کو کمزوری کی طرف واپس لے جاتے ہیں۔ کیا وہ یہ بات نہیں سمجھتے۔  
کیا حضرت مسیح کے لیے یہ قانون نہیں کہ ان پر عمر کے لمبا ہونے کا کوئی اثر نہ ہوا اور وہ جوان کے جوان ہی رہیں۔ کیا یہ عقل کی بات ہے۔ قرآن کریم میں اس قسم کی اور آیات بھی ہیں۔ لیکن انہیں پر اکتفا کیا جاتا ہے۔

خلاصہ یہ کہ قرآن کریم حتمی طور پر بلا شک و شبہ حضرت مسیح علیہ السلام کو وفات یافتہ قرار دے کر انہیں مردوں میں شامل کرتا ہے۔  
فَبِأَيِّ حَدِيثٍ بَعْدَہُ یُؤْمِنُوْنَ۔



## باب پنجم

### وفاتِ مسیح از روئے حدیث

پہلی حدیث:

لو کان موسیٰ و عیسیٰ حیّین لَمَّا دَسَعَهُمَا إِلَّا اتَّبَاعِي  
(تفسیر ابن کثیر بر حاشیہ فتح البیان جلد ۲ ص ۲۴۶۔ البیواقیت  
والجواہر جلد ۲ ص ۲۷۷ شرح مواہب المدینہ جلد ۲ ص ۷۷)  
ترجمہ: اگر موسیٰ اور عیسیٰ دونوں زندہ ہوتے تو ان کے لیے سوائے  
اس کے چارہ نہ ہوتا کہ وہ میری پیروی کریں۔  
امام ابن قیم بھی اس حدیث کی تشریح کے طور پر لکھتے ہیں:-  
لو کان موسیٰ و عیسیٰ فی حیاتہما لکانا من اتباعہ  
(مدارج السالکین قلمی جلد ۲ ص ۳۱۳)  
یعنی اگر موسیٰ اور عیسیٰ اپنی زندگی میں ہوتے تو آنحضرت صلی اللہ  
علیہ وسلم کے پیروؤں میں سے ہوتے۔

ایک روایت میں صرف حضرت عیسیٰ کا نام ہے:-  
لو کان عیسیٰ حیًّا هَا دَسَعُهُ إِلَّا اتَّبَاعِي۔ (شرح فقہ اکبر  
مطبوعہ مصر ص ۱۸۱ امام ملا علی قاری) یعنی اگر عیسیٰ زندہ ہوتے تو ان کے لیے

میری پیروی کے سوا کوئی چارہ نہ ہوتا۔  
اسی طرح کی ایک اور روایت میں صرف حضرت موسیٰ کا ذکر  
ہے۔ یہ سب روایات اپنی اپنی جگہ درست ہیں۔  
علامہ رشید البغدادی آنحضرت صلی اللہ علیہ وسلم کی مدح میں  
کہتے ہیں:-

مَحُونَا بِكَ الْاَدْيَانُ لَوْ عَاشَ رُسُلًا  
لَجَاءَتْ عِيسَى تَابِعًا وَكَلِيمًا

(دیوان محدن الافغانات مطبوعہ بیروت ص ۷۷)

یعنی راے رسول (تیرے ذریعہ سے ہم نے سب دینوں کو مٹا دیا  
اگر پہلے رسول زندہ ہوتے تو عیسیٰ اور سب کے سب نبی تیرے تابع ہو  
کر تیرے پاس آتے۔

ان احادیث سے واضح ہے کہ حضرت عیسیٰ علیہ السلام بھی حضرت  
موسیٰ علیہ السلام کی طرح زندہ نہیں ہیں۔ جو صورت حضرت موسیٰ کی ہے  
(یعنی فوت شدہ کی) وہی حضرت عیسیٰ کی ماننی پڑے گی۔ یہ نہیں کہ ایک  
کو مردہ کہہ دیں اور دوسرے کو زندہ۔ امام ابن قیم نے اس کی مزید وضاحت  
بھی کر دی ہے اور کسی اور معنی کی گنجائش نہیں چھوڑی۔  
دوسری حدیث:

اَخْبَرَنِي أَنَّ عِيسَى ابْنَ مَرْيَمَ عَاشَ عَشْرِينَ حَامَةً سَنَةً  
(کنز العمال جلد ۶ ص ۱۶)



یعنی اللہ تعالیٰ نے مجھے خبر دی ہے کہ عیسیٰ ابن مریم ۱۲۰ سال کی عمر تک زندہ رہے۔ یہ حدیث حضرت عائشہ رضی اللہ عنہا سے مروی ہے۔ یہ حدیث علامہ قسطلانی نے بھی دی ہے دواہب اللہینہ جلد ۱ ص ۴۳ طبرانی اور مستدرک للحاکم میں بھی یہ حدیث درج ہے اور نواب صدیق حسن خاں نے بھی کتاب حج الکرامہ میں اسے درج کر کے لکھا ہے رجالہ ثقات۔ کہ اس کے راوی ثقہ ہیں (

انجیل اور تاریخ میں بتاتی ہے کہ حضرت عیسیٰ کو جب صلیب پر لٹکایا گیا تو آپ کی عمر صرف تین سال تھی اور آپ کا عرصہ نبوت صرف تین سال تھا۔ ۱۲۰ سال کی عمر مرنے کے معنی یہ ہیں کہ آپ صلیب سے بچا گئے اور اس کے بعد خدا کے فضل سے ایک لمبا عرصہ زندہ رہ کر اپنا کام کرتے رہے۔ آپ بنی اسرائیل کی طرف مبعوث ہوئے تھے جن کے بارہ قبائل میں سے تین قبیلے فلسطین کے علاقہ میں تھے اور باقی نو قبیلے افغانستان اور کشمیر میں تھے۔ وہ اگر ان قبائل کی طرف نہ جاتے تو اپنے مفوضہ کام کو پورا کرنے والے نہ ہوتے۔ وہ صلیب سے نجات پانے کے بعد ہجرت کر کے ان علاقوں میں چلے گئے اور بالآخر کشمیر میں فوت ہوئے۔ جہاں سرنگر محلہ خانیار میں ان کی قبر ہے۔ انہیں وہاں شہزادہ نبی کہا جاتا ہے جو کسی باہر کی جگہ سے وہاں آئے تھے حضرت مرزا غلام احمد علیہ السلام باقی سلسلہ احمدیہ نے اپنی کتاب ”مسح ہندوستان میں“ اس کو تفصیل سے بیان فرمایا ہے۔ پہلی دفعہ آپ نے ہی اس حقیقت کو آشکار کیا۔

### تیسری حدیث:

بخاری کی وہ حدیث ہے جس میں آنحضرت صلی اللہ علیہ وسلم کی وفات کا اور حضرت عمر رضی اللہ عنہ کے اس اصرار کا ذکر ہے کہ آنحضرت صلی اللہ علیہ وسلم فوت نہیں ہوئے اور پھر حضرت ابوبکر رضی اللہ عنہ کی طرف ان کی اس غلط فہمی کو دور کرنے کا ذکر ہے۔ یہ حدیث پہلے درج کی جا چکی ہے۔ اس حدیث سے یہ واضح طور پر ثابت ہوتا ہے کہ آنحضرت صلی اللہ علیہ وسلم کی وفات پر تمام صحابہ رضی اللہ عنہم کا اجماع ہو گیا تھا کہ واقعی حضرت عیسیٰ فوت ہو چکے ہیں اور یہ اسلام میں پہلا اجماع تھا۔ چوتھی حدیث:

حدیث معراج ہے۔ یہ حدیث لمبی ہے۔ اس کے پہلے حصہ کا ترجمہ حسب ذیل ہے:-

”مالک بن صعصعہ رضی اللہ عنہ سے روایت ہے کہ آنحضرت صلی اللہ علیہ وسلم نے صحابہ سے معراج کا واقعہ بیان فرمایا۔ فرمایا کہ میں حطیم یا حجرہ میں لیٹا ہوا تھا۔ اتنے میں ایک آنے والا (یعنی فرشتہ) آیا۔ پس اس نے پھاڑ دیا یہاں سے یہاں تک (حضور نے اشارہ کر کے بتایا منہلی سے ناف تک) پھر میرا دل نکالا۔ پھر ایک سونے کا طشت لایا گیا جو ایمان سے بھرا ہوا تھا۔ پھر میرا دل دھویا۔ پھر اس کو ایمان اور حکمت سے بھر دیا۔ پھر میرے پاس ایک جانور لایا گیا جو حجر سے چھوٹا اور گدھے سے بڑا تھا اور سفید رنگ کا تھا (یعنی براق) وہ اپنے قدم



ڈالتا تھا نگاہ کی آخری حد تک۔ مجھے اس پر سوار کر دیا گیا اور مجھے جبرائیل لے چلے یہاں تک کہ پہلے آسمان پر پہنچے۔ جبرائیل نے کہا اندر سے دروازہ کھولو۔ اندر سے پوچھا گیا کہ کون ہے؟ جواب دیا گیا کہ جبرائیل۔ پوچھا گیا کہ آپ کے ساتھ کون ہے؟ کہا محمد (صلی اللہ علیہ وسلم)۔ پوچھا گیا کہ انہیں بلا یا گیا ہے۔ جبرائیل نے کہا ہاں۔ پس وہ دروازہ کھول دیا گیا اور اندر والے فرشتہ نے خوش آمدید کہا۔ اور کہا بہت ہی خوب ہے آنے والا۔ میں اندر گیا تو اس میں آدم تھے۔ جبرائیل نے کہا یہ تیرا جہاد ہے ان کو سلام کہیں۔ میں نے آدم کو سلام کیا اور انہوں نے سلام کا جواب دیا اور کہا مرحبا کیسا اچھا بیٹا ہے اور کیسا اچھا نبی ہے۔ پھر جبرائیل مجھے لے کر اور ادھر چڑھے یہاں تک کہ دوسرے آسمان تک پہنچ گئے اور دروازہ کھولنے کے لیے کہا۔ اندر سے پوچھا گیا کہ کون ہے؟ کہا گیا جبرائیل۔ پھر پوچھا گیا ساتھ کون ہے؟ کہا محمد (صلی اللہ علیہ وسلم)۔ پھر پوچھا گیا کہ انہیں بلا یا گیا ہے؟ کہا ہاں! اندر والے نے کہا مرحبا کیسا اچھا ہے آنے والا۔ پھر دروازہ کھولا اور میں اندر گیا۔ وہاں یحییٰ اور عیسیٰ دونوں خالہ زاد بھائی تھے۔ کہا یہ یحییٰ اور عیسیٰ ہیں۔ ان کو سلام کہیں۔ سو میں نے انہیں سلام کہا اور انہوں نے اس کا جواب دیا اور کہا خوش آمدید صالح بھائی اور صالح نبی۔ پھر جبرائیل مجھے اور اوپر لے گیا۔۔۔۔۔“

(بخاری کتاب المناقب جلد ۳ - پارہ ۱۵)

ملے۔ جو تھے پر حضرت ادریس۔ پانچویں پر حضرت ہارون۔ چھٹے پر حضرت موسیٰ اور ساتویں پر حضرت ابراہیم۔ اس سے اوپر سدرۃ المنتہی تھی۔ پھر آپ کو بیت المعمور دکھایا گیا۔ پھر آپ کی خدمت میں تین پیالے پیش کیے گئے۔ ایک شراب کا، دوسرا دودھ کا اور تیسرا شہد کا۔ آپ نے دودھ کا پیالہ لے لیا۔ جبرائیل نے کہا یہ فطرت ہے جو آپ کو اور آپ کی امت کو دی گئی ہے۔ پھر آپ پر پچاس نمازیں فرض کی گئیں۔ واپس لوٹ رہے تھے تو حضرت موسیٰ نے کم کرانے کا مشورہ دیا۔ پھر دس کم کی گئیں۔ پھر دس اور کم کی گئیں۔ پھر دس اور۔ پھر دس اور۔ پھر بھی حضرت موسیٰ نے کم کرانے کا مشورہ دیا پھر پانچ کر دی گئیں۔ پھر آپ نے مشورہ قبول نہ فرمایا اور فرمایا کہ اب مجھے حیا محسوس ہوتی ہے۔

اس حدیث سے ثابت ہوتا ہے کہ حضرت عیسیٰ علیہ السلام بھی باقی وفات یافتہ نبیوں کے ساتھ ہی تھے پس ان کے متعلق الگ نظریہ قائم کرنا کہ وہ اس جسم کے ساتھ وہاں رہائش رکھتے تھے بڑی غلطی ہے۔ وہ بھی درحقیقت باقیوں کی طرح وفات پا چکے ہیں۔ اسی لیے ان کے ساتھ دکھائے گئے۔ ان کا باخصوص یحییٰ نبی کے ساتھ دکھایا جانا جو عالم برزخ میں تھا ثابت کرنا ہے کہ حضرت یحییٰ علیہ السلام بھی ان کے ساتھ عالم برزخ میں ہی تھے اور عالم برزخ میں رہنے والوں کے متعلق اللہ تعالیٰ فرماتا ہے ذہن دَرَاہِمُ بَزْخٍ اِلٰی کُیَوْمَ یُنْعَثُوْنَ ۝



( کہ ان کے پیچھے ایک روک ہے جو قیامت کے دن تک ہے )  
گی پس حضرت عیسیٰ علیہ السلام یا کوئی پہلا نبی عالم برزخ سے اس دنیا میں  
نہیں آ سکتا پس امت محمدیہ میں حضرت عیسیٰ کی اصالت آمد محال ہے۔

پانچویں حدیث :

وہ ہے جو باب ۲ میں نمبر ۱۲ درج ہوئی ہے کہ آنے والے مسیح  
کا حلیہ آنحضرت صلی اللہ علیہ وسلم نے گندمی رنگ اور سیدھے اور لمبے  
بال بنایا۔ اور حدیث نمبر ۱۳ میں حضرت مسیح ابن مریم کا حلیہ سُرخ رنگ  
اور گھنگریالے بال بنایا۔ ہر دو مسیح کے حلیہ میں اختلاف بتاتا ہے کہ  
آنے والا مسیح پہلے مسیح سے مختلف شخص ہوگا۔ لہذا پہلے مسیح کا  
بحمدہ انصاری زندہ رکھنا بے فائدہ ہے اور چونکہ خدا تعالیٰ کوئی  
لغو اور بے فائدہ کام نہیں کرتا اس لیے حضرت مسیح ناصری علیہ السلام  
کی وفات ثابت ہے۔

چھٹی حدیث :

بخاری کتاب التفسیر میں امام بخاری نے سورۃ مائدہ کی تفسیر میں  
بہت سے باب باندھے ہیں۔ ان میں آخری تین بابوں میں سے پہلا یہ  
ہے :-

باب قوله ما جعل الله من بحيرة ولا صائبة ولا وصيلة ولا حام۔  
واذ قال الله يقول قال الله واذا ههنا صلوة المائدة  
اصلها مفعولة كعيشة راضية وتطبيق بائنة والمعنى

میدبھا صاحبھا من خیر نقال ما فی یمیدنی۔ وقال  
ابن عباس متوفیک صیتک۔

ترجمہ : ما جعل اللہ من بحیرۃ ولا صائبة ولا وصيلة ولا حام۔  
واذ قال اللہ میں قال يقول کے معنی میں ہے اذ اس جگہ زائد ہے  
المائدة اصل میں مفعول کے معنوں میں ہے را اگرچہ صیغہ فاعل کا ہے۔  
جیسے عیشۃ راضیۃ اور تطلیقۃ بائنة اور اس کے معنی ہیں  
خیر اور بھلائی جو کسی کو دی گئی اور اسی سے ہے ما فی یمیدنی۔ ابن عباس  
نے کہا متوفیک کے معنی میں ہیں تجھ کو موت دینے والا ہوں۔

متوفیک کا لفظ سورہ آل عمران میں آتا ہے جس میں ہے یا عیسیٰ  
انی متوفیک وراقعک الی۔ لیکن سورہ مائدہ میں بھی فلما توفیتنی  
کے الفاظ ہیں۔ اس لیے امام بخاری نے حضرت ابن عباس کے قول سے  
اس کی تفسیر یہاں بیان کر دی۔ حضرت ابن عباس کی اس تفسیر کو اپنی  
صحیح میں درج کر کے خود بھی امام بخاری نے اس کی تصدیق کر دی حضرت  
ابن عباس نے یہ معنی بیان کرنا وفات مسیح کے ثبوت کو حدیث کے رو  
سے بھی انتہا تک پہنچا دیتا ہے۔

یہ بات بھی غور کے لائق ہے حدیثوں میں کہیں ذکر نہیں کہ حضرت مسیح  
جسم انصاری کے ساتھ آسمان پر اٹھائے گئے۔ نہ ہی امام مالک یا امام  
بخاری یا امام مسلم یا باقی محدثین نے حیات مسیح یا مسیح کے آسمان پر  
اٹھائے جانے کا کوئی باب باندھا ہے۔ صرف نزول مسیح کا ذکر ہے اور



اسی کا باب باندھا ہے۔

پھر امام بخاری کتاب التفسیر میں سورہ مائدہ کی آیت وَكُنْتُ عَلَيْهِمْ  
شَهِيدًا مَّا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبُ  
عَلَيْهِمْ کو درج کر کے جو حضرت عیسیٰ علیہ السلام کا بیان ہے۔ اس کی تفسیر  
میں یہ حدیث درج کی ہے جس کا مضمون پہلے بھی آچکا ہے۔ کہ قیامت  
کے دن آنحضرت صلی اللہ علیہ وسلم کے کچھ صحابی گرفتار کیے جائیں گے تو آپ  
کہیں گے یہ تو میرے صحابہ ہیں تو آپ کو کہا جائے گا کہ آپ کو علم نہیں کہ  
آپ کے بعد انہوں نے کیا نئی باتیں پیدا کی ہیں۔ آنحضرت صلی اللہ علیہ  
وسلم فرماتے ہیں اس وقت میں وہی کہوں گا جو العبد الصالح یعنی عیسیٰ  
علیہ السلام خدا کے حضور کہہ چکے ہوں گے وَكُنْتُ عَلَيْهِمْ شَهِيدًا  
مَّا دُمْتُ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبُ عَلَيْهِمْ  
یہ قول العزیز الحکیم کے الفاظ تک کہیں گے یعنی میں ان صحابہ کا اس وقت  
تک نگران تھا جب تک ان میں رہا۔ سو جب اے خدا تو نے مجھے وفات  
دیدہ تو ان کا تو ہی نگران تھا اور تو تو ہر چیز کا نگران ہے۔ اگر تو انہیں  
عذاب دے تو یہ تیرے بندے ہی ہیں اور اگر تو انہیں بخش دے تو العزیز  
اور الحکیم ہے۔

امام بخاری یہ ظاہر کرنا چاہتے ہیں کہ رسول کریم صلی اللہ علیہ وسلم  
قیامت کے دن ان صحابہ کے متعلق جو گرفتار ہوں گے حضرت عیسیٰ علیہ  
السلام والا بیان دیکر یہ ظاہر فرما چکے ہیں کہ فلما توفیتنی کے جو معنی حضور

نے اپنے متعلق ..... لیے ہیں وہی معنی آپ کے نزدیک  
حضرت عیسیٰ علیہ السلام کے بیان میں مراد ہیں۔ اور حضرت عیسیٰ علیہ السلام  
کا یہ بیان بھی ان کے وفات یافتہ ہونے پر دلالت کرتا ہے نہ کسی اور  
معنی پر۔ فتدبر وایا اولی الابصار۔





## باب ششم

### وفات مسیح از روئے اقوال بزرگان دین

منتقدین:

۱۔ حضرت ابوبکر رضی اللہ عنہ۔ آنحضرت صلی اللہ علیہ وسلم کی وفات پر جو یہ خیال پیدا ہوا کہ حضور نے وفات نہیں پائی۔ اور حضرت عمر رضی اللہ عنہ اس وقت شدت سے اس کے داعی ہوئے اور پھر حضرت ابوبکر رضی اللہ عنہ نے جو کچھ فرمایا اس کا ذکر بخاری کی ایک حدیث میں آچکا ہے جو باب چہارم میں زیر آیت وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ درج کی گئی ہے۔ اس حدیث سے یہ بات بالوضاحت ثابت ہوتی ہے کہ حضرت ابوبکر رضی اللہ عنہ کا عقیدہ حضرت عیسیٰ علیہ السلام کے متعلق یہی تھا کہ وہ وفات پا چکے ہیں اگر یہ نہ ہوتا تو آپ کبھی بھی وہ استدلال نہ کر سکتے جس سے آپ نے اس وقت حضرت عمر رضی اللہ عنہ اور باقی صحابہ رضی اللہ عنہ کی غلط فہمی کو دور فرمایا اور وہ سمجھ گئے کہ واقعی ان کا محبوب و آقا سرور کونین صلی اللہ علیہ وسلم وفات پا چکا ہے۔ نہ آپ سے پہلے کوئی نبی زندہ رہا اور نہ آپ نے زندہ رہنا تھا۔

(۲) اور دوسرے واقعہ کے بعد جو اجماع صحابہ رضی اللہ عنہم میں سالیقہ تمام نبیوں کی وفات کے متعلق پیدا ہوا اس میں حضرت مسیح بھی شامل تھے یہ اجماع بتاتا ہے کہ اس وقت تمام صحابہ کرام رضی اللہ عنہم اس عقیدہ پر قائم ہو گئے تھے کہ حضرت مسیح علیہ السلام وفات پا چکے ہوئے ہیں اور وفات مسیح کا اقرار اس خاموشی سے کیا جو انہوں نے اس موقع پر اختیار کی۔ پس یہ پہلا اجماع سکوتی ہے جو صحابہ کرام کا آنحضرت صلی اللہ علیہ وسلم سے پہلے ہونے والے انبیاء کی وفات پر ہوا۔

۳۔ حضرت امام حسن رضی اللہ عنہ۔

آپ نے حضرت علی رضی اللہ عنہ کی وفات پر فرمایا:-

اَيُّهَا النَّاسُ قَدْ قَبِضَ اللَّيْلَةُ رَجُلٌ لَمْ يَكْبِشْهُ  
الْاَوَّلُونَ وَلَا يُدْرِكُ الْاٰخِرُونَ..... وَلَقَدْ قَبِضَ  
فِي اللَّيْلَةِ عِزٌّ رَجُلٌ فِيهَا يَرْوُحُ عِيسَى ابْنُ مَرْيَمَ لَيْلَةَ  
سَبْعٍ وَعِشْرِينَ مِنْ رَمَضَانَ (طبقات کبیر جلد ۳ ص ۳)

ترجمہ: اے لوگو آج رات وہ شخص فوت ہو گیا ہے جس سے نہ پہلے سبقت لے سکے اور نہ بعد میں آنے والے لے سکیں گے،.... اس نے اسی رات میں وفات پائی ہے جس رات عیسیٰ ابن مریم کی روح اٹھائی گئی تھی یعنی ستائیسویں رمضان کی رات۔

اس میں عیسیٰ علیہ السلام کی روح کے اپنے خدا کے پاس جانے کا ذکر ہے نہ ان کے جسم کا پس حضرت امام حسن رضی اللہ عنہ بھی حضرت مسیح علیہ السلام کی وفات کے قائل تھے۔



(۴) حضرت ابن عباس رضی اللہ عنہ کی رائے کا ذکر بھی صحیح بخاری کتاب التفسیر میں سے کیا جا چکا ہے۔ آپ نے آیت یا عیسیٰ انی متوفیک اور فلما توفیتنی میں توفی کے معنی متوفیک میت تک کہہ کر موت کے سوا اور کچھ نہ کیے حضرت ابن عباسؓ کے متعلق آنحضرت صلی اللہ علیہ وسلم نے قرآن فہمی کی دعا فرمائی تھی اور آپ فہم قرآن میں مانے گئے ہیں۔ سو آپ کی رائے تفسیر کے بارے میں کوئی معمولی رائے نہیں ہے۔ آپ نے یقیناً حضرت عیسیٰ علیہ السلام کو وفات یافتہ سمجھا اور بتایا۔

تفسیر خازن مصنف علامہ علاء الدین علی بن محمد میں بھی حضرت ابن عباس کی اس تفسیر کو بیان کیا گیا ہے قال ابن عباس معناه انی میتک۔ (جلد ۱ ص ۲۸۵)

(۵) حضرت امام مالک فقہ کے چار اماموں میں سے پہلے امام ہیں۔ آپ نے اپنی موطا میں مسیح کے باب میں جو حدیث بیان کی ہے وہ بتاتی ہے کہ آپ نے اسی بات کو صحیح سمجھا کہ پہلا مسیح فوت ہو چکا ہے اور آنے والا دوسرا مسیح ہوگا۔ یہ حدیث باب دوم میں نمبر ۱۶۰۰ پر درج ہو چکی ہے۔

مجمع البحار میں بھی حضرت امام مالک کا یہی عقیدہ لکھا ہے:

والاکثر ان عیسیٰ علیہ السلام لم یمت وقال مالک حات۔

یعنی اکثر تو یہی کہتے ہیں کہ حضرت عیسیٰ فوت نہیں ہوئے لیکن امام مالک کہتے ہیں وہ فوت ہو چکے ہیں۔

(۶) حضرت امام بخاری نے بھی حضرت ابن عباس کی تفسیر متوفیک میت تک کے اندراج سے یہ ظاہر فرمادیا کہ وہ بھی اس سے متفق ہیں۔ ورنہ وہ اس سے اختلاف کا کسی طور سے اظہار فرماتے۔

علاوہ ازیں انہوں نے نزول عیسیٰ کے باب میں حدیث نبوی کے الفاظ اماکم منکم درج فرما کر بھی اس امر کی تصدیق فرمادی کہ وہ اسے ہی درست سمجھتے ہیں۔ کہ آنے والا عیسیٰ امت محمدیہ میں سے ہوگا اور اس طرح سے پہلے مسیح کی وفات کو تسلیم کیا۔ انہوں نے وہ حدیثیں بھی دیں جن میں اسرائیلی مسیح کا حلیہ سرخ رنگ اور گھنگریالے بال بتائے اور آنے والے مسیح کا حلیہ گندمی رنگ اور سیدھے اور لمبے بال۔ ان سے بھی یہی ثابت ہوتا ہے کہ وہ آنے والے مسیح کو پہلے مسیح سے مختلف شخص کہتے تھے۔ امام بخاری رحمۃ اللہ علیہ کا سبب کو معلوم ہے۔ ان کی صحیح بخاری ص ۱۱۱۱ الکتب بعد کتاب اللہ کہلاتی ہے۔

(۷) امام ابن حزم کی نسبت لکھا ہے:

وتمسک ابن حزم بظاهر الآية وقال بموته

(جلالین زیر آیت یعیسیٰ انی متوفیک)

یعنی ابن حزم نے آیت کے ظاہر معنی لے کر فرمایا کہ حضرت عیسیٰ علیہ السلام فوت ہو چکے ہیں۔ پس امام ابن حزم نے حیات مسیح ثابت کرنے کے لیے متوفیک اور فلما توفیتنی کی کوئی تاویل نہیں کی بلکہ لغوی اور محاورہ



کے معنی کو اختیار کر کے ان کی وفات کے قائل ہوئے ہیں۔ محلی ابن حزم  
میں بھی ان کا یہی مذہب درج ہے۔

(۸) حافظ ابن قیمؒ لکھتے ہیں:-

وَأَمَّا مَا يَذْكُرُ عَنْ الْمَسِيحِ أَنَّهُ رُفِعَ إِلَى السَّمَاءِ وَلَهُ  
ثَلَاثَةٌ وَثَلَاثُونَ سَنَةً فَهَذَا لَا يُعْرَفُ لَهُ سُنْدٌ  
مُتَّصِلٌ يَجِبُ الْمَصِيرُ إِلَيْهِ -

رزاد المعاد ص ۲ مطبوعہ مطبعة الثمينية مصر - نیز فتح البیان جلد ۲ ص ۴۹

مولفہ صدیق بن حسن قنوجی

یعنی یہ جو کہا جاتا ہے کہ حضرت عیسیٰؑ آسمان کی طرف اٹھالیے گئے اور  
ان کی عمر ۳۳ سال کی تھی اس کی کوئی متصل سند نہیں ہے جس کی طرف  
رجوع کیا جاسکے۔

اسی طرح معراج نبوی صلی اللہ علیہ وسلم کی عظمت کو بیان کرتے ہوئے

آپ لکھتے ہیں:-

”لَمَّا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَقَامِهِ  
خَرَقَ الْعَوَائِدَ حَتَّى شَقَّ بَطْنَهُ وَهُوَ حَيٌّ لَا يَتَأَلَّمُ  
بِذَلِكَ عَمْرٌ بَعْدَ ذَاتِ رُوحِهِ الْمَقْدَسَةِ حَقِيقَةً  
مِنْ غَيْرِ مَاتَةٍ وَمَنْ سِوَاهُ لَا يَبَالُ بِذَاتِ رُوحِهِ  
الصَّعُودَ إِلَى السَّمَاءِ إِلَّا بَعْدَ الْمَوْتِ وَالْمَفَارِقَةِ  
فَالْأَنْبِيَاءُ إِنَّمَا اسْتَقَرَّتْ أَرْوَاحُهُمْ هُنَاكَ

بَعْدَ مَفَارِقَةِ الْإِبْدَانِ دُرُوحُ رَسُولِ اللَّهِ صَلَّى  
اللَّهُ عَلَيْهِ وَسَلَّمَ صَعِدَتْ إِلَى هُنَاكَ فِي حَالِ الْحَيَاةِ  
ثُمَّ عَادَتْ وَبَعْدَ وَفَاتِهِ اسْتَقَرَّتْ فِي الرَّفِيقِ الْأَعْلَى  
مَعَ أَرْوَاحِ الْأَنْبِيَاءِ (زاد المعاد معری جلد ۱ ص ۳۷)

ترجمہ:- چونکہ آنحضرت صلی اللہ علیہ وسلم خرق عادات کے مقام پر تھے جہاں  
اللہ تعالیٰ کا سلوک ہر لحاظ سے غیر معمولی ہوتا ہے یہاں تک کہ آپ پر  
بھی چیرا گیا اور آپ زندہ تھے اور پھر بھی اس سے آپ کو کوئی درد نہ ہوا  
آپ اپنی پاکیزہ روح کے ساتھ واقعی بغیر وفات پا جانے کے اوپر اٹھائے  
گئے اور آپ کے سوا کوئی شخص بھی اپنی روح کے ساتھ آسمان پر نہیں  
جاسکتا مگر موت اور دنیا سے الگ ہونے کے بعد پس انبیاء کی روحیں  
جسموں سے الگ ہو جاتے بعد ہی وہاں قیام پذیر ہوتی ہیں۔ لیکن رسول  
کریم صلی اللہ علیہ وسلم کی روح زندگی میں ہی اوپر چڑھ گئی اور پھر واپس  
لوٹ آئی اور وفات کے بعد اللہ تعالیٰ کے پاس متصل طور پر ٹھہر گئی  
باقی انبیاء کی روحوں کے ساتھ۔

اس جگہ علامہ حافظ ابن قیمؒ نے اس عقیدہ کا اظہار کیا ہے کہ  
آنحضرت صلی اللہ علیہ وسلم کے سوا کوئی اور شخص زندہ ہونے کی حالت  
میں آسمان پر نہیں گیا بلکہ سب نبیوں کی ارواح اللہ تعالیٰ کے پاس  
ان کے وفات پا چکنے کے بعد ہی وہاں قرار پذیر ہیں۔ اس بیان میں  
انہوں نے حضرت عیسیٰؑ کی استثناء نہیں فرمائی۔ نہ استثناء کر سکتے



تھے کیونکہ ان کے نزدیک زندگی میں کسی نبی کی روح کا آسمان پر جانا امر خارق عادت تھا جو صرف آنحضرت صلی اللہ علیہ وسلم سے مخصوص ہوا۔ دوسرے تمام انبیاء سابقین کی ارواح ان کی وفات کے بعد ہی آسمان پر قرار پذیر ہیں پس وہ ان علماء میں سے تھے جو وفات مسیح کے قائل تھے۔

(۹) علامہ شوکانی زیر آیت قلما نوفیتی لکھتے ہیں :-

قیل هذا يدل على ان الله سبحانه توفاه قبل

ان يرفعه - (فتح القدير قلمی ص ۷)

یعنی کہا گیا ہے کہ یہ آیت دلالت کرتی ہے کہ اللہ تعالیٰ نے حضرت عیسیٰ کو وفات دینے کے بعد پھر ان کا رفع کیا۔

(۱۰) ابو عبد اللہ محمد بن یوسف اس آیت کے تحت لکھتے ہیں :-

يدل على انه توفاه وفات الموت قبل ان يرفعه -

(بحر محیط جز ۴ ص ۶۱)

یعنی یہ آیت اس بات پر دلالت کرتی ہے کہ اللہ تعالیٰ نے حضرت عیسیٰ کو موت والی وفات دے دی تھی قبل اس کے کہ آپ کا رفع کرتا۔

(۱۱) علامہ جیائی مشہور شیعہ مفسر اس آیت کی تفسیر میں لکھتے ہیں :-

وفي هذه الآية دلالة انه امات عيسى وتوفاه

ثم رفعه اليه - (تفسير مجمع البيان جلد ۱)

یعنی یہ آیت بتاتی ہے کہ اللہ تعالیٰ نے پہلے عیسیٰ کو موت دی اور

پھر ان کا اپنی طرف رفع کیا۔

(۱۲) حضرت محی الدین ابن عربی لکھتے ہیں :-

رفع عيسى عليه السلام اتصال روحه عند المفارقة

عن العالم السفلي بالعالم العلوي ..... وجب نزول

في اخر الزمان بتعلقه ببدن آخر (تفسير حضرت ابن عربی ص ۶۵)

یعنی حضرت عیسیٰ علیہ السلام کا رفع سے مراد آپ کی روح کا مفارقت جسم سے علیحدگی کے بعد عالم سفلی سے عالم علوی کے ساتھ اتصال پکڑنا ہے ..... آخری زمانہ میں اس کا نزول کسی دوسرے بدن سے متعلق ہے۔

حضرت ابن عربی کی مراد یہی ہے کہ رفع کے وقت فقط روح اس اوپر والے عالم میں گئی جہاں ہر ایک کی روح وفات کے بعد جاتی ہے اور آخری زمانہ میں ان کا نزول بروزی رنگ میں ہوگا نہ اصالتاً۔

جیسا کہ شیعہ عالم مرزا ابوالفضل نے بھی اپنی کتاب النجم الثاقب کے ص ۳ پر لکھا ہے جس کا حوالہ پہلے دیا جا چکا ہے کسی روح کی صفات

کا دوسرے کے ذریعہ سے ظاہر ہونا ایک طرح سے اس روح کا آنا ہوتا ہے۔ حضرت عیسیٰ ابن مریم کا نزول اسی طور سے حضرت مہدی محمود

ومسیح موعود حضرت مرزا غلام احمد قادیانی کے ذریعہ ہوا۔ ورنہ یہ مراد ہرگز نہیں کہ بعینہ وہی روح نازل ہو کہ دوسرے جسم میں قیام پذیر ہو گئی۔



### زمانہ حاضرہ کے علماء

(۱۳) علامہ سید محمود شلتوت رئیس الازہر (یونیورسٹی الازہر) مصر۔  
 ۱۹۴۲ء میں ایک شخص نے یہ فتویٰ دریافت کیا کہ قرآن کریم سے  
 حضرت مسیح علیہ السلام کی وفات ثابت ہوتی ہے یا حیات۔ علامہ  
 موصوف اس وقت صرف فتویٰ کیٹی مصر کے ممبر تھے لیکن بعد میں آپ  
 رئیس الازہر بنادئے گئے۔ یہ استفسار آپ کے سپرد کیا گیا۔ آپ نے اس  
 کا نہایت مدلل جواب دیا جو کئی صفحات پر مشتمل ہے اور پہلی مرتبہ الرسالة  
 مورخہ ۱۵ مئی ۱۹۴۲ء جلد ۶۲ پر شائع ہوا بعد میں دسمبر ۱۹۵۹ء میں  
 یہ آپ کے فتاویٰ کے مجموعہ مطبوعہ الازہر موسومہ الفتاویٰ میں شائع ہوا۔  
 اس کا جو خلاصہ علامہ موصوف نے اپنے فتویٰ کے آخر میں دیا ہے وہ  
 یہ ہے :-

- ۱۔ اِنَّهٗ لَیْسَ فِی الْقُرْاٰنِ الْکَرِیْمِ وَلَا فِی السُّنَنِ الْمَطْهَرَةِ  
 مُسْتَدَّ یُصْلِحُ لَتَکْوِیْنِ عَقِیْدَةِ یَطْمِثُنْ اِلَیْهَا الْقَلْبُ  
 بِاَنَّ عِیْسٰی رُفِعَ بِجَسَدِهِ اِلِی السَّمَاءِ وَاِنَّهٗ حَیٌّ اِلِی الْاَن  
 فِیْهَا وَاِنَّهٗ سَیَنْزِلُ مِنْهَا اٰخِرَ الزَّمَانِ فِی الْاَرْضِ۔
- ۲۔ اِنْ کُلِّ مَا تَفْصِیْدُ الْاٰیٰتِ الْوَارِدَةِ فِیْ هٰذَا الشَّانِ هُوَ  
 دَعَا اللّٰهُ عِیْسٰی بِاَنَّهُ مُتَوَفِّیْهِ اَجَلَهُ وَارْتَحَهُ اِلَیْهِ  
 وَعَاصَمَهُ مِنَ الذِّیْنِ کَفَرُوْا وَاَنَّ هٰذَا الْوَعْدُ قَدْ تَحَقَّقَ  
 فَلَمْ یَقْتُلْهُ اَعْدَاؤُهُ وَلَمْ یُحْسِلُوْهُ وَلٰکِنْ وُفِّیَ اللّٰهُ

### اَجَلُهُ وَرَفَعَهُ اِلَیْهِ۔

ترجمہ: قرآن کریم اور سنت مطہرہ میں ہرگز کوئی ایسی سند نہیں ہے جس  
 سے یہ عقیدہ صحیح قرار دیا جاسکتا ہو اور دل بھی مطمئن ہو جاتا ہو کہ حضرت  
 عیسیٰ علیہ السلام جسم سمیت آسمان پر اٹھائے گئے ہیں اور اب تک  
 وہاں زندہ ہیں۔

۲۔ حضرت عیسیٰ کے متعلق قرآنی آیات یہ بتا رہی ہیں کہ اللہ تعالیٰ  
 نے مسیح سے وعدہ فرمایا تھا کہ وہ ان کو طبعی موت سے مارے گا اور ان  
 کا اپنی طرف رفع کرے گا اور ان کو کفار کے شر سے بچا لے گا اور یہ وعدہ  
 یقیناً پورا ہو گیا اور ان کے دشمن ان کو قتل نہ کر سکے اور نہ صلیب  
 پر چڑھا کر مار سکے بلکہ خدا تعالیٰ نے ان کی مدت زندگی کو پورا کیا  
 اور ان کا اپنی طرف رفع کیا۔

علامہ موصوف نے متعلقہ تمام آیات قرآنی کو زیر بحث لانے کے  
 بعد یہ فتویٰ شائع فرمایا اور عوام کی رہنمائی فرمائی۔ فخرہ اللہ احسن  
 الجزاء۔ اس فتویٰ کو باقاعدہ آفیشل حیثیت حاصل ہے۔  
 (۱۴) الاستاذ مصطفیٰ المراغی رئیس ازہر یونیورسٹی اپنی تفسیر "المراغی"  
 میں لفظ توفی کے متعلق لکھتے ہیں :-

وَ اِذْ قَالَ اللّٰهُ یٰ عِیْسٰی اِنِّیْ مُتَوَفِّیْکَ وَارْفَعُکَ اِلَیّ وَفِی  
 هٰذَا الْبَشَارَةِ بِنِجَاتِهِ مَنْ مَّکَرَهُمْ وَاسْتِیْفَاعِ اَجَلِهِ  
 وَ اِنَّمَا لَیْسَ اِلٰوَنَ مِنْہٗ مَا کَانَ اَوْ یَرِیْدُ دُنْ بِمَکَرِهِمْ وَ خِشْمَ



وَأَنَّ التَّوْفِيَّ هُوَ الْإِمَاتَةُ الْعَادِيَّةُ وَأَنَّ الرَّفْعَ  
بَعْدَهُ لِلرُّوحِ وَالْمَعْنَى أَنِي مِمِّتُكَ وَجَاعِلُكَ  
بَعْدَ الْمَوْتِ فِي مَكَانٍ رَفِيعٍ عِنْدِي كَمَا قَالَ فِي  
أَدْرِيسٍ عَلَيْهِ السَّلَامُ وَرَفَعْنَاهُ مَكَانًا عَلِيًّا -

(تفسیر المرائی الجزء الثالث ص ۱۶)

ترجمہ: اور جب خدا تعالیٰ نے فرمایا یا عیسیٰ انی متوفیک ورافعکالی  
تو اس میں حضرت عیسیٰ کی ہیود کے مکر سے نجات کی بشارت دی اس بات  
کی کہ وہ اپنی طبعی عمر کو پہنچیں گے اور ہیود جو اپنے مکر اور خباثت سے  
آپ کو نقصان پہنچانا چاہتے تھے وہ نہیں پہنچا سکیں گے پس توفی سے  
مراد طبعی موت سے وفات پانا ہے اور اس کے بعد رفع سے مراد روح  
کا رفع ہے اور آیت کے معنی یہ ہیں کہ میں تجھے طبعی موت دوں گا اور  
موت کے بعد تجھے اپنے حضور عزت والی جگہ میں رکھوں گا جس طرح  
حضرت ادريس کے متعلق فرمایا ورفعناه مكانا علیا (یعنی ہم نے  
اس کو بلند مقام پر اٹھایا یعنی شرف والی جگہ دی)۔

یہ اس شخص کی تفسیر ہے جو عالم اسلام میں چوٹی کا عالم تھا اور  
نہایت درجہ عزت کی نگاہ سے دیکھا جاتا تھا اور جس نے بڑھاپے تک  
قرآن کریم کے درس دینے کا اہتمام کیا جزاہ اللہ احسن الجزاء۔  
(۱۵) مصر کے علامہ عبد الکریم شریف نے ۱۹۵۱ء میں اپنی علمی تصنیف  
”النفحة الاولى من التاویل“ میں قرآن کریم کے بعض مشکل مقامات کا

حل کیا ہے۔ اس میں وہ وفات مسیح کا بھی ان الفاظ میں ذکر کرتے ہیں۔  
والمسیح عليه السلام طبعاً وكما يذكر القرآن قد  
توفيّه الله ورفعہ اليه وطهره مثل ما يتوقفاً و  
يرفعنا اليه ويطهرنا..... وهل في ذلكم من شك؟  
لكن تعال واقرا الآيتة الكريمة التالية وتوكلهم  
إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا  
قَتَلُوهُ وَمَا صَلَبُوهُ وَلَكِنْ شُبِّهَ لَهُمْ..... عَلَيْهِمُ  
سَهْمٌ ۱-

ترجمہ: حضرت مسیح علیہ السلام کو طبعی لحاظ سے اور جیسا کہ قرآن مجید  
نے بیان کیا ہے اللہ نے وفات دی۔ اور اس کا اپنی طرف رفع کیا اور  
اس کو پاک کیا جس طرح وہ ہمیں وفات دیتا ہے اور ہمارا اپنی طرف رفع  
کرتا ہے اور ہمیں پاک کرتا ہے اور کیا اس میں کوئی شک ہے؟ آؤ اور  
یہ آیت پڑھو وتوكلهم إنا قتلنا المسيح عيسى ابن مريم رسول  
الله وما قتلوه وما صلبوه ولكن شبه لهم..... الخ  
اس سے معلوم ہوا کہ علامہ موصوف اس میں کسی شک کی گنجائش نہیں  
دیکھتے کہ حضرت مسیح علیہ السلام وفات پا چکے ہیں۔

(۱۶) الاستاذ عبد الوہاب النجار جو ”اصول الدين“ کا ”لج“ میں تاریخ اسلام  
کے پر وفیسر ہیں اپنی مشہور تصنیف ”قصص الانبياء“ کے چوتھے ایڈیشن  
میں جو ۱۹۵۶ء میں شائع ہوا زیر آیت وکنت عليهم شهيداً ما دمت



فہم فلما توفیتنی كنت انت الرقیب علیہم (مائدہ پر عنوان موقوف  
المسیح فی یوم الآخر یعنی حضرت مسیح کا موقوف قیامت کے دن لکھتے  
ہیں :-

وانہ کان یراقبہم ولیسدّ دھم بالنصائح الی وفاتہ  
ولجد ذلک کان اللہ الرقیب علیہم -

یعنی حضرت عیسیٰ علیہ السلام ان کی نگرانی اور ان کی اصلاح نصائح  
کے ساتھ اپنی وفات تک کرتے رہے اور اس کے بعد یعنی ان کی وفات  
کے بعد ان پر اللہ نگران تھا -

سو یہ پروفیسر صاحب بھی کیسی وضاحت سے وفات مسیح کا اعلان  
کرتے ہیں -

(۱۷) الاستاذ احمد العجوز جو بیروت (لبنان) کے مشہور ترین عالم ہیں  
اور جن کے سپرد بہت سے مذہبی فرائض ہیں۔ آپ اوقاف کی مرکزی  
کمیٹی کے ممبر ہیں اور آپ کے سپرد جنوبی لبنان کے جملہ مدارس کا  
انتظام بھی ہے۔ ان کے ساتھ مولانا شیخ نور احمد منیر سابق مبلغ شام  
کو تبادلیات کا موقع ملا۔ علامہ موصوف نے وفات مسیح کا اقرار  
کیا اور حسب ذیل تحریر لکھ کر دی جو بیروت میں ہمارے مشن کی لائبریری  
میں محفوظ ہے اور وہ یہ ہے :-

ان السید المسیح قد مات فی الارض حسب قول اللہ تعالیٰ  
انی متوفیک ای صیتک والموت امر کائن لا

محالۃ اذ قال اللہ عن لسانہ والسلام علی یوم ولدت  
ولیوم اموت (احمد العجوز)

ترجمہ حضرت مسیح علیہ السلام اسی زمین پر فوت ہوئے اس کے مطابق  
جو اللہ تعالیٰ نے فرمایا انی متوفیک یعنی میں تجھے وفات دوں گا۔  
اور موت ایک ایسی چیز ہے جو واقعہ ہو کر رہتی ہے۔ اور خدا نے بھی  
بزرگان مسیح فرمایا ہے والسلام علی یوم ولدت ولیوم اموت۔  
(۱۸) علامہ رشید رضا ایڈیٹر رسالہ "النار" و سابق مفتی مصر اپنے رسالہ  
النار کی جلد ۵ صفحہ ۹۰۰، ۹۰۱ میں ایک مضمون کا عنوان یہ باندھتے  
ہیں :-

"القول بھجرة المسیح الی الہند وموتہ فی  
بلدۃ (سرینگر) فی کشمیر۔"

یعنی سرزمین ہند کی طرف مسیح کی ہجرت اور سرنگر کشمیر میں ان کی  
وفات۔

مضمون کے آخر میں اس کا خلاصہ یوں نکالتے ہیں۔

فقرارۃ الی الہند وموتہ فی ذلک البلد لیس  
ببعید عقلاً ولا نقلًا۔

یعنی حضرت مسیح کا ہندوستان کی طرف ہجرت کر کے چلے جانا اور  
اس شہر (سرنگر) میں ان کا وفات پانا عقل اور نقل کے رو سے  
بعید نہیں۔







”تصریحات بالا سے یہ بات سامنے آگئی کہ قرآن کریم نے کس طرح یہودیوں اور عیسائیوں کے اس خیال اور باطل عقیدہ کی تردید کر دی ہے کہ حضرت مسیح علیہ السلام کو صلیب دیا گیا تھا۔ باقی رہا عیسائیوں کا یہ عقیدہ کہ آپ نبیہ آسمان پر اٹھا لیے گئے تھے تو قرآن سے اس کی تائید نہیں ہوتی۔ بلکہ اس میں ایسے شواہد موجود ہیں جن سے واضح ہوتا ہے کہ آپ نے دوسرے رسولوں کی طرح اپنی مدت عمر پوری کرنے کے بعد وفات پائی (ملاحظہ ہو کراچی ص ۱۸۹)۔

سبحان اللہ کیا شان ہے اس قادر توانا کی کہ جب حضرت مسیح موعود حضرت مرزا غلام احمد فادیانی علیہ الصلوٰۃ والسلام نے ۱۸۹۰ء کے قریب یہ فرمایا کہ حضرت مسیح فوت ہو چکے ہیں اور اب ان کے دوبارہ آنے کا انتظار عبث ہے۔ تو علمائے نے ایک ممرے سے دوسرے ممرے تک اپنی بہرں لگا کر آپ کی خلف کفر کا فتویٰ دیا اور اب یہ حالت ہے کہ ایک ممرے سے دوسرے تک

بڑے بڑے جید علماء یہ تسلیم کرنے پر مجبور ہو گئے ہیں کہ واقعی حضرت مسیح فوت ہو چکے ہیں۔ اب ایک قدم رہ گیا ہے کہ جس مسیح کی خوشخبری آنحضرت صلی اللہ علیہ وسلم نے دی اور جس کو حضور کا سلام پہنچانے کا ارشاد فرمایا وہ حضرت مرزا غلام احمد فادیانی علیہ السلام ہیں جو مثیل مسیح ہو کر تشریف لائے اور اپنی سب برکتوں کے ساتھ آئے دنیا یہ بھی انشاء اللہ مانے گی اور ضرور مانے گی۔ یہ اللہ کی تقدیر ہے جو پوری ہو کر رہے گی اور آپ ہی کے ہاتھوں اسلام کو وہ غلبہ حاصل ہو گا جس کی بشارتیں اس ہادی اعظم خاتم النبیین صلی اللہ علیہ وسلم

کی طرف سے دی گئی ہیں۔ اور دیکھنے والوں کو خدا کی کتاب قرآن مجید میں بھی نظر آتی ہیں۔ ہمارے اللہ کو سب قدرتیں حاصل ہیں۔





## باب ہفتم

### وفات یافتہ لوگ دوبارہ اس دنیا میں نہیں آتے

قرآن کریم حتمی طور پر فیصلہ فرماتا ہے کہ فوت ہو جانے کے بعد کوئی شخص زندہ ہو کر دوبارہ اس دنیا میں نہیں آتا۔ چنانچہ وہ فرماتا ہے :-

۱- فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ  
بِسُجْبِهِ وَإِنَّا لَهُ كَاتِبُونَ ۝ وَحَرَامٌ عَلَى قَرْيَةٍ  
أَهْلَكْنَاهَا أَنَّهُمْ لَا يَرْجِعُونَ ۝ (انبیاء آیت ۹۵-۹۶)

ترجمہ : پس جو کوئی اعمال صالحہ کرے اور وہ ایمان لانے والا ہو تو اس کی کوشش کی ناقدری نہیں کی جائے گی۔ اور ہم اس کے لیے (اجر) لکھ دیتے ہیں لیکن یہ یاد رکھو کہ یہ زندگی ایک ہی دفعہ ملتی ہے، اور ہر ایک بستی جسے ہم ہلاک کر دیتے ہیں اس کے لیے یہ فیصلہ ہے کہ اس کے بسنے والے لوٹ کر اس دنیا میں نہیں آئیں گے (اس لیے جو تم نے نیک اعمال کرنے ہوں وہ اب کر لو۔ پھر موقع نہیں ملے گا۔)

اہلکنا کا لفظ اہلاک سے فعل ماضی ہے اور یہ فعل متعدی ہے یعنی مفعول کو بھی چاہتا ہے ہلاک اس کا مادہ ہے جس کا مصدر لازم ہلاکۃ

ہے جس کی ماضی ہلاک مطلق مرنے کے معنوں میں بھی آتا ہے۔ اس کے استعمال میں ضروری نہیں کہ مرنے والا عذاب کے نیچے لا کر مارا جائے بلکہ مطلق مرنے مراد ہوتا ہے۔ قرآن کریم میں یہ لفظ ان معنوں میں کئی جگہ استعمال ہوا ہے حضرت یوسف علیہ السلام کے متعلق فرماتا ہے : حَتَّىٰ إِذَا هَلَكَ قُلْتُمْ لَنَ يَمُوتَ اللَّهُ مِنْ بَعْدِهِ رَسُولًا ۚ يَعْنِي حَبِيبُ يَوْسُفَ عَلَيْهِ السَّلَامُ فَوْتِ هَوَ كُنْتُمْ تَقُولُونَ لَمَّا كَمَا أَنَّ ابْنَ اللَّهِ اس كَعْدِ كُوْنِي رَسُوْلٍ نَحْنُ يَحْسِبُوْنَ كَا۔ اِسى طَرَحِ فَرْمَاتَا هِيَ اِنْ اَمُوْهُ هَلَكَ لَيْسَ لَهُ وَكَدُّ (نساء ۸۷) یعنی اگر کوئی شخص فوت ہو جائے اور اس کا کوئی بیٹا نہ ہو۔ ایک جگہ اللہ تعالیٰ کفار کی بات کو بیان فرماتا ہے وَهَآئِهِمْ هَلَكُوا اِلَّا الدَّاهِرُ رَجَا شِرَ آیت ۷۵) یعنی نہیں مارتا مگر زمانہ۔ اس جگہ کفار کی طرف سے اہلاک متعدی کو بھی مطلق موت دینا کے معنوں میں استعمال کیا گیا ہے۔ (مفرد راغب) حضرت ابن عباس بھی اس آیت کے یہی معنی کرتے ہیں کہ جو لوگ ہلاک کر دیئے جائیں گے وہ قیامت سے پہلے پھر دوبارہ نہ آئیں گے (تفسیر کشمیری) وحوام کے معنی ہیں کہ اس کے لیے یہ قطعی فیصلہ کر دیا گیا ہے کہ وہ لوٹ کر نہیں آئیں گے۔ یہ نہیں کہ کبھی اللہ تعالیٰ کسی مردہ کے متعلق یہ فیصلہ فرمادے کہ وہ دوبارہ اس دنیا میں آکر زندگی بسر کرے۔

ایک حدیث بھی ان معنوں کو مزید واضح کرتی ہے :-

عن جابر بن عبد الله قال لقيني رسول الله صلى الله عليه وسلم فقال يا جابر مالي اراك منكسرا قلت



يَا رَسُولَ اللَّهِ اسْتَشْهَدَا ابْنِي وَتَرَكَ عِيَالًا وَذِيئًا -  
فَقَالَ إِلَّا أُبَشِّرَكَ مَا لَقِيَ اللَّهُ بِهِ أَبَاكَ قَالَ بَلَى...  
... قَالَ يَا عَبْدِي تَمَنِّ عَلَى أُعْطَكَ - قَالَ يَا رَبِّ  
تُحْيِيَنِي فَأُقْتَلَ فَبَيْنَمَا قَالَتِ ثَانِيَةً قَالَ الرَّبُّ تَعَالَى قَدْ  
سَبَقَنِي مَنِّي أَنَّهُمْ لَا يَرْجِعُونَ - (نسائي - ابن ماجه)

ترجمہ: جابر ابن عبد اللہ سے روایت ہے کہ مجھے رسول اللہ صلی اللہ علیہ وسلم نے اور فرمایا اے جابر کیا وجہ ہے کہ میں تمہیں غمگین دیکھتا ہوں میں نے عرض کیا یا رسول اللہ میرا والد شہید ہو گیا ہے اور بچے اور قرضہ پیچھے چھوڑ گیا ہے - آپ نے فرمایا کیا میں تجھے خوشخبری دوں کہ تیرے باپ کو اللہ کے حضور کیا معاملہ پیش آیا؟ میں نے عرض کیا فرمائیے (ریاں طوالت کی وجہ سے حدیث کا ایک حصہ چھوڑ دیا گیا ہے) اللہ تعالیٰ نے تیرے باپ سے کہا اے میرے بندے میرے سامنے کوئی خواہش کر۔ تاکہ میں اُسے پورا کروں - اس نے کہا اے میرے رب مجھے زندہ کر دے تاکہ میں دوبارہ تیرے راستے میں مارا جاؤں - اللہ تعالیٰ نے فرمایا یہ میری طرف سے فیصلہ ہو چکا ہے کہ مردے نہیں لوٹیں گے -  
واضح ہو کہ اسی فیصلہ کا ذکر اوپر کی آیت میں انہم لا یرجعون میں کیا گیا ہے -

اسی طرح صحیح مسلم میں ایک حدیث ہے جس میں اللہ تعالیٰ شہدا کی ارواح کو فرماتا ہے :-

مَاذَا تَبْخُونُ يَعْنِي تَمَّ كَيْفَا جَاءْتُمْ بِهِ وَهُوَ عَرَضُ كَرْتُمْ بِكُمْ كَيْفَا جَاءْتُمْ بِهِ  
حَاجَتُ نَحْنُ - پھر یہ سوال ہوتا ہے یہاں تک کہ خلتما راؤ انہم  
لَا يُسْتَرْكُونَ مِنْ أَنْ يُسْأَلُوا قَالُوا نُرِيدُ أَنْ تَرُدَّنَا إِلَى الْمَدَارِ  
الدُّنْيَا فَتُقَاتِلَ فِي سَبِيلِكَ حَتَّى نَقْتَلَ فَبَيْنَمَا قَالَتِ ثَانِيَةً  
لَمَّا يَرُونَ مِنْ ثَوَابِ الشَّهَادَةِ فَيَقُولُ الرَّبُّ جَلَّ جَلَالُهُ  
إِنِّي كَتَبْتُ لَهُمْ إِلَيْهَا لَا يَرْجِعُونَ -

ترجمہ: جب وہ دیکھیں گے کہ اللہ تعالیٰ ان سے بار بار فرما رہا ہے کہ وہ سوال کریں تو وہ کہیں گے ہماری یہ خواہش ہے کہ آپ ہمیں دنیا میں دوبارہ بھیج دیں تاکہ ہم پھر آپ کے راستے میں جنگ کریں اور شہید کیے جائیں کیونکہ انہیں شہید ہونے کا ثواب معلوم ہو چکا ہوگا - تو رب جل جلالہ فرمائے گا کہ میں یہ فیصلہ کر چکا ہوں کہ انہیں اس دنیا کی طرف پھر نہیں لوٹایا جائے گا -

اسی طرح مسلم کی ایک اور حدیث میں آنحضرت صلی اللہ علیہ وسلم اپنے متعلق فرماتے ہیں :-

وَالَّذِي نَفْسُ مُحَمَّدٍ بِيَدِهِ لَوْ دِدْتُ أَنِّي أَخْرُؤُ  
فِي سَبِيلِ اللَّهِ فَأُقْتَلَ ثُمَّ أَخْرُؤُ فَأُقْتَلَ ثُمَّ  
أَخْرُؤُ فَأُقْتَلَ (مسلم کتاب الامارۃ جلد ۵)

ترجمہ: قسم ہے اس کی جس کے ہاتھ میں محمد صلی اللہ علیہ وسلم کی جان ہے میں یہ چاہتا ہوں کہ جہاد کروں اللہ تعالیٰ کی راہ میں اور پھر مارا جاؤں



پھر جہاد کروں اور پھر مارا جاؤں۔ پھر جہاد کروں اور پھر مارا جاؤں۔ پس اگر اللہ تعالیٰ کسی کو بھی زندہ کر کے اس دنیا میں بھیجتا تو آنحضرت صلی اللہ علیہ وسلم کی خواہش کو ضرور پورا فرماتا۔

اسی طرح مسلم کی ایک اور حدیث میں شہیدوں کے متعلق حضرت انس رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا کوئی شخص جنت میں داخل ہونے کے بعد وہاں سے واپس آنا نہیں چاہیے گا اور اس بات کی خواہش نہیں رکھے گا کہ اسے دنیا کی کوئی چیز ملے سوائے شہید کے کہ وہ ضرور تمنا رکھے گا کہ وہ واپس آئے اور اس دفعہ مارا جائے۔ وہ شہادت کی عظمت کی وجہ سے یہ خواہش رکھیکا۔

(مسلم کتاب الامارۃ جلد ۵)

جنت کے متعلق اللہ تعالیٰ فرماتا ہے کہ مومن کی ہر خواہش کو پورا کیا جائے گا۔ مَلَهُمْ مَا يَشَاءُونَ عِنْدَ رَبِّهِمْ ذَلِكَ جَزَاءُ الْمُحْسِنِينَ (زمر آیت ۳۵) یعنی وہ جو کچھ چاہیں گے ان کے رب کے ہاں انہیں مل جائے گا۔ محسنوں کا بدلہ ایسا ہی ہوتا ہے۔ اگر یہ خواہش پورا کرنے والی ہوتی اور اللہ تعالیٰ کے فیصلہ کے خلاف نہ ہوتی تو اسے ضرور پورا کیا جاتا۔

(۲) دوسری آیت: حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِہ لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ قَائِلُهَا وَمِنْ عَذَابِهِمْ يَرْجِعُونَ (مومن آیت ۱۰۱)

ترجمہ: یہاں تک کہ جب ان میں سے کسی کو موت آتی ہے تو وہ کہتا ہے اے میرے رب مجھے واپس بھیج دے تاکہ میں دنیا میں واپس جا کر وہ اعمال کروں جو میں چھوڑ آیا ہوں۔ ایسا ہرگز نہیں ہوگا۔ وہ صرف ایک بات ہوگی جو وہ کہے گا۔ اور ان کے پیچھے ایک پردہ ہے (یعنی وہ برزخ میں رہیں گے) اس دن تک کہ وہ دوبارہ اٹھائے جائیں گے۔

ارجعون سے یہ بھی مراد لی گئی ہے کہ یہاں تقطیم کے لیے جمع کا صیغہ استعمال ہوا ہے۔ اور یہ بھی کہ یہ دراصل ارجعی ارجعی ہے یعنی وہ کہنے والا بار بار کہے گا کہ مجھے لوٹا دے، مجھے لوٹا دے۔ مجھے لوٹا دے۔ تاکہ دنیا میں واپس آ کر نیک اعمال میں کمی کی تلافی کر لے۔ لیکن اللہ تعالیٰ فرماتا ہے ایسا ہرگز نہیں ہوگا۔

(۳) تیسری آیت۔ اَلَمْ يَرَوْا كَمْ أَهْلَكْنَا قَبْلَهُمْ مِنَ الْقُرُونِ أَنَّهُمْ إِلَيْهِمْ لَا يَرْجِعُونَ ۚ وَإِنْ كُلٌّ لَّمَّا جَمِيعٌ لَدُنِّيَا مُخَضَّرُونَ ۝ (رہس ۳۲-۳۳)

ترجمہ: کیا انہوں نے نہیں دیکھا کہ ان سے پہلے کتنی امتوں کو ہم ہلاک کر چکے ہیں (اور یہ بھی کہ جن کو ہلاک کیا گیا تھا) وہ واپس نہیں لوٹتے۔ اور سارے کے سارے انسان ہمارے حضور میں پیش کیے جائیں گے۔

اس آیت میں بھی مرنے کے بعد واپس لوٹنا اللہ تعالیٰ کے مقرر کردہ قانون کے خلاف بنایا گیا ہے۔

(۴) چوتھی آیت: ثُمَّ إِنَّكُمْ بَعْدَ ذَلِكَ لَمَعِينُونَ ۚ ثُمَّ إِنَّكُمْ



يَوْمَ مَرَّ الْقِيَامَةُ تَبْعَتُونَ ۝ (مومن آیت ۱۶، ۱۷)  
یعنی پھر تم اس کے بعد مرنے والے ہو۔ پھر تم قیامت کے دن اٹھائے  
جانے والے ہو۔ یہاں بھی موت کے بعد ایک ہی مرحلہ بتایا اور وہ خدا کے  
حضور میں پیش ہونے کا ہے۔

(۵) پانچویں آیت سورہ زمر کی ہے جس میں اللہ تعالیٰ فرماتا ہے:-  
اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ  
فِي مَنَاصِلِهَا فِيمِنْهُنَّ الَّتِي قَضَىٰ عَلَيْهَا الْمَوْتَ ۚ  
يُرْسِلُ الْأَخْرَىٰ إِلَىٰ أَجَلٍ مُّسَمًّى ط (زمر آیت ۴۳)

ترجمہ: اللہ روحوں کو موت کے وقت قبض کرتا ہے اور جس روح پر موت  
دارد نہ ہوئی ہو اسے اس کی نیند کی حالت میں قبض کرتا ہے۔ پھر جس روح  
کو بصورت موت قبض کرنے کا فیصلہ کرتا ہے اس کو روک رکھتا ہے یعنی  
دنیا میں واپس نہیں بھیجتا اور نیند کی صورت میں قبض ہونے والی روح کو گرفت  
سے ایک مدت مقررہ (یعنی اس کی عمر پوری ہونے تک) واپس چھوڑ دیتا  
ہے۔ یہ آیت اس بات پر بض صریح ہے کہ کسی مردہ کا اس دنیا میں زندہ ہو کر  
واپس آنا خدا تعالیٰ کے اس بیان کردہ قانون کے خلاف ہے۔

ان کے علاوہ قرآن کریم میں اس قسم کی آیات بھی ہیں کہ کفار کہیں گے  
کاش ہمیں دنیا میں واپس لوٹا دیا جائے تو ہم اللہ تعالیٰ کی آیات کی  
تکذیب نہیں کریں گے اور مومن بن جائیں گے۔ لیکن اللہ تعالیٰ فرماتا ہے  
کہ انہیں واپس بھی لوٹا دیا جائے تو بھی وہ اسی قسم کے کام کریں گے جو پہلے

کرتے تھے (العام آیت ۲۸-۲۹) اس طرح سے اللہ تعالیٰ نے انہیں بتادیا  
کہ وہ کسی صورت میں بھی واپس دنیا میں نہیں آئیں گے کیونکہ اس کا کچھ فائدہ  
نہیں ہو سکتا۔ اگر انسان نے اصلاح کرنی ہو تو اس کے لیے یہی زندگی کافی  
ہے۔ اور اگر اس کو علم ہو کہ وہ دوبارہ واپس بھی آ سکتا ہے تو اسی وجہ  
سے پھر غفلت سے کام لے گا کہ دوبارہ آئیں گے تو تلافی کر لیں گے اس لیے  
خدا تعالیٰ نے ہر جگہ یہ واضح فرما دیا کہ اس غلط فہمی میں کبھی نہ رہنا کہ مرنے  
کے بعد تم اس دنیا میں دوبارہ آ سکو گے جس سے تم سابقہ گناہوں کی  
تلافی کر سکو بس ایک ہی موقعہ ہے اسی سے جو فائدہ اٹھا سکتے ہو  
اٹھا لو۔ پھر کوئی موقعہ نہیں دیا جائے گا۔ یہ قانون سخت بھی اسی وجہ سے  
ہے کہ کوئی اس امید سے غافل نہ ہو جائے۔

دوسری جگہ بھی اسی طرح سے آتا ہے کہ آخرت میں عذاب دیکھ کر انسان  
کہے گا لَوْ أَنَّ نِيَّ كَرَّةً فَاَكُونُ مِنَ الْمُحْسِنِينَ (زمر ۵۹) کہ کاش  
مجھے واپس جانے کا موقع ملتا تو میں نیکی کرنے والوں میں سے ہو جاتا۔  
لیکن اللہ تعالیٰ اس کا صرف اتنا ہی جواب دیتا ہے کہ تیرے پاس میرے  
نشان تو آئے تھے لیکن تو نے ان کو جھٹلایا اور تکبر سے کام لیا اور کفر  
اختیار کیا۔ (زمر- ۶۰)

پس سارے قرآن کریم میں کہیں بھی اللہ تعالیٰ یہ نہیں فرماتا کہ کوئی صورت  
ایسی بھی ہو سکتی ہے کہ انسان کو دوبارہ دنیا میں بھیج دیا جائے۔ بلکہ ہر جگہ  
یہی فرماتا ہے کہ بس تمہیں یہ زندگی ایک مرتبہ ہی دی جائے گی اس کے بعد



حساب اور جزا سزا کا وقت ہو گا۔ اگر کبھی ایسا ہوتا کہ انسان مرنے کے بعد دنیا میں واپس آجاتا تو وہ واقعات بھی بیان کرتا جو اسے قبر یا حشر میں پیش آئے اور جنت و دوزخ کا سب نقشہ بتا دیتا۔ لیکن آج تک دنیا میں کبھی ایسا نہیں ہوا۔ یہ سب چیزیں پردہ غیب میں ہی رہی ہیں اور ہمیں اللہ تعالیٰ اس پردہ کو درمیان سے نہیں اٹھاتا۔ تا انسان کی پیدائش کی غرض پوری ہو اور ایمان بالغیب کے ذریعہ آزمائش کے ثواب سے لوگ محروم نہ ہو جائیں۔

پھر یہ بھی ہے کہ اگر اس طور سے انسانوں نے واپس آنا ہوتا تو ان کی جائیدادوں کو مستقل طور پر ان کے وارثوں میں نہ بانٹا جاتا۔ بلکہ قرآن کریم میں جو کامل کتاب ہے یہ بھی رکھا جاتا کہ کوئی مردہ واپس آجائے تو ورثہ کی یہ صورت ہوگی۔ اور اگر اس کی بیوہ دوسری شادی کر چکی ہو تو اس کی یہ صورت ہوگی۔ اس کے بغیر تو یہ قانون لغو بالئد ناقص سمجھا جائے گا۔ سو جس پہلو سے بھی ہم دیکھیں اس میں کسی شبہ کی گنجائش نظر نہیں آتی کہ خدا تعالیٰ کا ہمیشہ سے یہی قانون ہے کہ مردے اس دنیا میں واپس نہیں آتے۔

ان وجوہات کے علاوہ ایک اور بات بھی غور کے لائق ہے۔ خدا تعالیٰ نے انسان کے لیے چار عالم بنائے ہیں۔ پہلے اس کی دنیا ماں کا پیٹ ہوتی ہے۔ وہ ہماری اس دنیا سے بالکل الگ ہے اور کبھی کوئی شخص ماں کے پیٹ کی دنیا سے جب اس دنیا میں آتا ہے اس میں دوبارہ

واپس نہیں جاسکتا۔ وہ ہمیشہ کے لیے اس کے لیے بند ہو جاتی ہے۔ یہاں آنے کے بعد اس نے یہیں رہنا ہوتا ہے۔ اس کے قوی اور لظام جسم میں ایسا فرق آجاتا ہے کہ یہ ممکن ہی نہیں ہوتا کہ وہ اس وقت اس پہلی دنیا یعنی ماں کے پیٹ میں واپس جاسکے۔ وہ بالکل مختلف حالت اور مختلف قوی کے لیے تھی۔ وہاں اس کی تمام طاقتوں کا نشوونما بالکل اور طریق اور راستوں سے تھا۔ اس کو چھوڑتا ہی انسان اس وقت ہے جب وہ اس میں رہ کر گزارہ نہیں کر سکتا۔ پھر اس کے مطابق اسے یہ دنیا دی جاتی ہے، اگر اس کو اپنے وقت سے پہلے اس دنیا میں لایا جائے تب بھی وہ زندہ نہیں رہتا کیونکہ ابھی اسے اس پہلی دنیا کی ضرورت ہوتی ہے اور اسی میں اس کی نشوونما ہو سکتی تھی۔

اس دنیا کے بعد اس کے لیے دو عالم اور ہیں۔ ایک عالم برزخ اور دوسرا عالم حشر۔ جب اس کا اس دنیا سے انتقال ہوتا ہے تو وہ عالم برزخ میں جاتا ہے جو دراصل عالم حشر کے لیے ماں کے پیٹ کی دنیا کے مثابہ ہے۔ ماں کے پیٹ میں اس کی پرورش اس دنیا کے لیے کی جاتی ہے۔ کوئی شخص ماں کے پیٹ میں رہنے کے بغیر اس دنیا میں نہیں آسکتا۔ اسی طرح اس کی اخروی یا روحانی زندگی کا آغاز برزخ سے ہوتا ہے یعنی یہاں سے انسان عالم برزخ میں منتقل ہوتا ہے جسے قبر کا زمانہ بھی کہہ سکتے ہیں۔ اور پھر وہاں اسے عالم حشر کے لیے تیار کیا جاتا ہے جو آخری عالم ہے یہ چاروں عالم یعنی



رحم مادر۔ یہ دنیا۔ عالم برزخ اور عالم حشر، بالکل الگ الگ ہیں اور ان میں رہنے کے لیے انسان کے بالکل الگ الگ قوی ہیں۔ اور جب وہ ایک سے دوسرے میں منتقل ہو جاتا ہے تو اس میں خاص تبدیلی آ جانے کی وجہ سے وہ اس پہلے عالم میں واپس نہیں آ سکتا۔ نہ اس عالم سے ماں کے پیٹ میں واپس جا سکتا ہے۔ نہ برزخ سے اس عالم میں واپس آ سکتا ہے اور نہ عالم حشر سے عالم برزخ میں واپس آ سکتا ہے۔ کیونکہ پہلے عالم اپنا کام پورا کر چکے ہوتے ہیں۔ اور اس کو بدلے ہوئے قوی کے ساتھ واپس لینے کے لیے تیار نہیں ہوتے۔ ماں کے پیٹ والی بات تو ہر شخص جانتا ہے کہ پیدائش کے بعد وہاں واپس نہیں ہو سکتی، عالم برزخ میں جب وہ منتقل ہوتا ہے تو اس کا مادی جسم ہمیں رہ جاتا ہے اور اس کی روح کو اس دوسری دنیا کے مناسب حال جسم دیا جاتا ہے۔ وہ جسم ہماری اس موجودہ دنیا میں کام نہیں دے سکتا۔ اسی طرح عالم حشر کا حال ہے کہ وہاں کا جسم عالم برزخ میں کام نہیں دے سکتا۔

پس یہ تصور ہی غلط ہے کہ انسان مرنے کے بعد اس دنیا میں واپس آ سکتا ہے۔ اللہ تعالیٰ کی حکمت کا ملہ نے یہی تقاضا فرمایا کہ یہ چار عالم بالکل علیحدہ علیحدہ رہیں اور ایک کا دوسرے کے ساتھ ایسا تعلق نہ ہو کہ بعد میں آنے والے عالم سے انسان پہلے عالم کی طرف لوٹ سکے۔ یہ بات ایسی واضح ہے کہ انسان کو حیرت ہوتی ہے کہ اس کے خلاف کس طرح تصور کیا جاتا ہے۔

## باب ششم

### حدیثوں میں نزول عیسیٰ کی پیشگوئیوں کی اصل حقیقت

اب جبکہ یہ بات پایہ ثبوت کو پہنچ گئی کہ حضرت عیسیٰ علیہ السلام باقی نبیوں کی طرح فوت ہو کر اپنے رب کے پاس جا چکے ہیں اور خدا تعالیٰ کے دائمی قانون کے مطابق وہ دوبارہ دنیا میں واپس نہیں آئیں گے تو ہمیں دیکھنا پڑے گا کہ ان کے نزول کی پیشگوئیوں کی اصل حقیقت کیا ہے۔ اور جو باتیں ان میں بیان ہوئی ہیں ان سے کیا مراد ہے۔ یہ طریق اختیار کرنا کہ ان احادیث کی صداقت سے کلی طور پر انکار کر دیا جائے قطعی غلط ہو گا۔ آنحضرت صلی اللہ علیہ وسلم نے جس بات کو قسم کھا کر بیان فرمایا اس کے متعلق یہ کہنا کہ وہ بات واقعہ ہونے والی ہی نہیں ہرگز جائز نہیں ہو سکتا۔ اس قسم کی حرکت کوئی ایماندار نہیں کر سکتا اور بزرگان امت میں سے کسی نے یہ طریق اختیار نہیں کیا۔ اگرچہ ان کا ایک حصہ وفات مسیح کا قائل رہا ہے تب بھی انہوں نے نزول مسیح کا انکار نہیں کیا بلکہ مسیح کی آمد پر ایمان رکھا ہے اور اس کی اصل حقیقت حوالہ نجد اکی ہے



جس کے یہی معنی ہیں کہ اُن کے نزدیک نزول مسیح سے یہ مراد نہیں تھی کہ وہی پہلا مسیح دوبارہ آئے۔ اس سے امام مہدی میں حضرت مسیح کا بروزی ظہور مراد ہے اور یہی مذہب برحق ہے۔ کیونکہ حضرت عیسیٰ علیہ السلام کی وفات قرآن مجید سے ماخذہ کی آیت کنت علیہم شہیداً مادامت فیہم فلما توفیتنی سے ثابت ہے اور دیگر کئی آیات بھی اس کی مؤید ہیں جیسا کہ پہلے بیان ہو چکا ہے

یہ یاد رکھنا چاہیے کہ پیشگوئیاں بالخصوص جب وہ بہت بعید آنے والے زمانہ کے متعلق ہوں متشابہات کا حکم رکھتی ہیں جن کی تاویل یعنی اصل حقیقت حوالہ بخدا کر فی پڑتی ہے۔ کیونکہ اصل تاویل وہی جانتا ہے اور راسخ فی العلم لوگ ان پر اجمالی ایمان رکھتے ہیں اور واقعات کے ظہور پر ان کی تاویل کو جان لیتے ہیں اور ان کے بارے میں صحیح نتیجہ پر پہنچ جاتے ہیں۔ اور دوسرے لوگ ان کے بارے میں کجروی کا طریق اختیار کر لیتے ہیں۔ وہ واقعات سے متشابہات کی تاویل سمجھنے اور انہیں محکمات کے تابع قرار دینے کی بجائے ان محکمات کی تاویل کرتے ہیں اور متشابہات کو اپنے خیالی معنی دینے پر مصر رہتے ہیں۔

**نزول مسیح کی پیشگوئیوں کا تجزیہ** نزول مسیح کی پیشگوئیوں میں بہت سی باتیں سمجھنے کے قابل ہیں۔ ہم انہیں الگ الگ کر کے لیتے ہیں:-

۱۔ نزول سے کیا مراد ہے۔ کیا اس کے معنی آسمان سے اترنے کے ہوتے ہیں یا مطلق آنے کے معنوں میں بھی استعمال ہوتا ہے۔ یسے نَزَلَ الْقَوْمُ وَالْقَوْمُ عَلَى الْقَوْمِ نَزُولًا وَهَنَزُولًا: حَلَّ یعنی اس قوم میں آیا۔ نَزَلَ زَيْدٌ نَزَالَةً: سافر یعنی زید نے سفر کیا۔ الْمَنْزِلُ: مکان النزول۔ الدار یعنی گھر نے کی جگہ۔ گھر۔ راقب الموارد) نَزَلَ مِنْ عَلَوٍ إِلَى أَسْفَلٍ نَزُولًا: انحدار یعنی نیچے کی طرف بہ گیا (اقرب)

پس اگر نزول کے ساتھ اوپر اور نیچے کا ذکر ہو تو اس کے معنی نیچے کی طرف آنے کے ہوتے ہیں۔ درجہ یہ مطلق آنے یا سفر کر کے کسی جگہ جانے کے معنوں میں آتا ہے۔ چنانچہ قرآن کریم میں یہ انہی معنوں میں کئی جگہ آیا ہے۔ خود آنحضرت صلی اللہ علیہ وسلم کے تشریف لانے کے متعلق اللہ تعالیٰ فرماتا ہے:-

قَدْ أَنْزَلَ اللَّهُ إِلَيْكُمْ ذِكْرًا رَسُولًا يَتْلُو عَلَيْكُمْ آيَاتِ اللَّهِ مُبَيِّنَاتٍ لِيُخْرِجَ الَّذِينَ آمَنُوا أَدْعَاؤُوا الصَّلَاحِ مِنَ الظُّلُمَاتِ إِلَى النُّورِ۔ (طلاق ۱۱-۱۲)

یعنی اللہ تعالیٰ نے تمہارے لیے رسول نازل کیا ہے جو تمہارے لیے تشریف کا سامان لیکر آیا ہے۔ وہ تمہیں اللہ کی آیات سناتا ہے جو نیکی ہدی کو کھولنے والی ہیں تاکہ ایمان لانے والوں اور اعمال صالحہ بجالانے والوں کو اندھیروں سے روشنی کی طرف نکال کر لائے۔



اس آیت میں اللہ تعالیٰ نے آنحضرت صلی اللہ علیہ وسلم کے مبعوث کیے جانے کے لیے اکراماً انزل کا لفظ استعمال کیا ہے۔ لَقَدْ جَاءَكُمْ رَسُولًا مِّنْ أَنفُسِكُمْ (توبہ آیت ۱۲۸) یعنی تمہیں میں سے تمہارے پاس ایک رسول آیا ہے۔ اس طرح ایک جگہ آپ کے لیے انزل کا لفظ استعمال فرمایا اور دوسری جگہ جاء کا۔ ہاں اس لحاظ سے کہ ان کا آنا آسمان سے بھی کہا جاسکتا ہے کیونکہ انبیاء روحانیت کے لحاظ سے زمینی نہیں ہوتے بلکہ آسمانی ہوتے ہیں۔ وہ تو خدا کے بلند و بزرگی کنار عافیت میں پرورش پانے والے ہوتے ہیں اور اس لحاظ سے ان کا اس بلند مقام سے مخلوق کی طرف ان کی رہبری کے لیے آنا یقیناً انکر کر آنا ہی ہوتا ہے۔

و لیے ایک جگہ لوہے کے متعلق بھی خدا تعالیٰ ہی لفظ استعمال کرتا ہے کیونکہ وہ بھی خدا تعالیٰ کی عنایت سے ہی انسانوں کو مہیہ آتا ہے اور انسان خود اس کے بنانے پر قادر نہیں ہو سکتا۔ چنانچہ فرمانا ہے :-

وَأَنزَلْنَا الْحَدِيدَ فِيهِ بَأْسٌ شَدِيدٌ وَمَنَافِعُ لِلنَّاسِ (حدید آیت ۲۶)

یعنی ہم نے لوہا اتارا ہے جس میں سخت جنگ کرنے کے سامان ہیں۔ اور انسانوں کے لیے اور بھی کئی قسم کے منافع ہیں۔ اسی طرح لباس اور چوپائیوں کے متعلق بھی فرماتا ہے :-

يَا بَنِي آدَمَ قَدْ أَنزَلْنَا عَلَيْكُمْ لِبَاسًا يُّوَارِي سُوءَاتِكُمْ وَرُءُسًا (اعراف ۲۷)

یعنی اے آدم کی اولاد ہم نے تمہارے لیے لباس اتارا ہے جو تمہاری شرکاء ہوں کو ڈھانپتا ہے اور تمہارے لیے زینت کا باعث ہے۔ لباس بنانے میں جو چیزیں درکار ہوتی ہیں وہ چونکہ اللہ تعالیٰ ہی اپنے فضل سے پیدا فرماتا ہے اس لیے یہ بھی ایک قسم کا اتارنا ہی ہے۔ وَأَنزَلْنَا لَكُمْ مِنَ الْأَنْعَامِ ثَمَانِيَةَ أَزْوَاجٍ (نمر ۷) اور اس نے تمہارے لیے چار پائیوں میں سے آٹھ جوڑے اتارے ہیں۔ یعنی بنائے ہیں۔

اس نزول کے معنی آنحضرت صلی اللہ علیہ وسلم نے ہی حدیث بخاری کے ان الفاظ کے ساتھ کر دیئے ہیں وَاَمَّا مَكْمُ هُنْكَمَ یعنی وہ قم میں سے ہی تمہارا امام ہوگا۔ آسمان سے نہیں اتر گیا۔ صحیح مسلم آہُنْكُمْ هُنْكُمْ کے الفاظ بھی حدیث میں وارد ہیں کہ مسیح موعود تمہارا امام تم میں سے ہوگا۔ یعنی امت کے باہر سے نہیں آئے گا۔ لہذا ابن مریم کے لفظ سے دھوکا نہیں لگنا چاہیئے یہ نام اس امام کو بوجہ بروز مسیح ہونے کے استعارہ کے طور پر دیا گیا ہے استعارہ کے لیے اما مکم ہُنْكُمْ اور فاکم ہُنْكُمْ کے الفاظ قوی قرینہ ہیں۔

۲۔ یکسر الصلیب۔ اگر اس سے یہ مراد لیا جائے کہ حضرت عیسیٰ علیہ السلام جگہ جگہ پھر کر صلیبوں کو گر جاؤں سے اتار کر توڑتے جائیں گے۔ تو یہ



کسی نبی کے متعلق کیسا مضحکہ خیز خیال ہے اور پھر اس سے حاصل بھی کیا ہوتا ہے۔ اگر دس صلیبیں توڑی جائیں گی تو بیس نئی بنائی جاسکتی ہیں۔ ساری دنیا کی صلیبوں کو توڑنا ایک ناممکن فعل ہے۔ اگر ساری عمر اس میں صرف کردی جائے تب بھی یہ کام ہرگز پورا نہیں ہو سکتا۔ سو یہ ایک ناممکن العمل اور ثنوی فعل ہے اور اس سے عیسائی مذہب نابود نہیں ہو سکتا اور نہ اسے اس طور سے شکست دی جاسکتی ہے۔

صلیب توڑنے سے دراصل مراد صلیب پرستی سے اس قوم کو نجات دلانا اور عیسائی مذہب کا بطلان ہے۔ یہ اتنا بڑا کام ہے جس کی کوئی حد نہیں۔ عیسائیت ہی اس وقت دنیا پر چھاٹی ہوئی ہے اور مسلمانوں کی عیسائی حکومتوں کے آگے کوئی حیثیت نہیں رہی۔ اس پائے کو چلنا اور اسلام کو عیسائیت پر غالب کرنا اور آنحضرت صلی اللہ علیہ وسلم کے جھنڈے کو دنیا میں ہر جگہ پوری شان کے ساتھ لہانا یہ عظیم کام مسیح موعود کا ٹھہرایا گیا ہے اور بفضلہ تعالیٰ اس کو سرانجام دیا جا رہا ہے اور عیسائیت کی شوکت گمنا گئی ہے اور اللہ تعالیٰ نے چاہا تو کچھ عرصہ بعد کامل غلبہ ہوگا۔ لیکن اس کے لیے ابھی بہت کچھ قربانیوں کی ضرورت ہے۔ فتح الباری شرح صحیح بخاری میں کسر صلیب کے معنی البطلان نصرت بھی شارح پر خدا تعالیٰ کی طرف سے کھولے گئے۔

(۳) یقتل الخنزیر: آنے والے مسیح کا ایک کام قتل خنزیر بتایا گیا ہے خنزیر کو بد بھی کہتے ہیں اور خنزیر کے لفظی معنی بھی ہیں کہ میں بُری چیز کو

دیکھتا ہوں۔ سو اس سے بھی مراد سٹوروں کو مارتے پھرنا نہیں کہ جو ایک نہایت ادنیٰ درجہ کا کام ہے اور سپرد بھی ادنیٰ سمجھی جانے والی اقوام کے ہی کیا جاتا ہے۔ لہذا اس سے مراد بدی اور خنزیر صفت انسانوں کا ہدایت کے ذریعہ قلع قمع کرنا ہے اور پاکبازوں کی ایک جماعت کو قائم کرنا ہے۔ ویسے بھی انگریز قوم کو سٹور کے ساتھ بہت تعلق ہے اور بڑے مزے سے اسے استعمال کرتے ہیں۔ اس لحاظ سے خنزیر کا لفظ بھی اسی قوم کی طرف اشارہ کرتا ہے جس پر اسلام کو غلبہ بخشا جاتا ہے۔

(۴) بعض حدیثوں میں کسر صلیب کی بجائے قتل دجال کے الفاظ وارد ہیں اور قتل دجال بھی آنے والے کی علامت قرار دی گئی ہے۔ دجالی فتنہ اس وقت انتہائی زوروں پر ہے یورپ کے عیسائی پادریوں کا فتنہ ہے جو دجل اور قریب سے عیسیٰ علیہ السلام کی الوہیت منوانا چاہتے ہیں نیز یہ فتنہ ان کے سائنسدانوں کا بھی جو کہ مذہب کو غیر مؤثر بنانے اور دنیا کی جہک دمک اجاگر کرنے کے لیے برپا کر رہے ہیں۔ مسیح موعود نے ان کے دجل کا مقابلہ کر کے مذہبی اقدار کو بالا کرنا تھا۔ سیاسی لحاظ سے یا جوج ماجوج بھی یورپی قوموں کا نام ہے کیونکہ انہوں نے ایجیج یعنی آگ کے شعلہ سے سارے کارخانے چلائے اور اسلحہ بنائے۔

سو ایک جہت سے وہ یا جوج ماجوج ہیں اور دوسری جہت سے دجال۔ ان کے قلع قمع کے لیے اس مبارک وجود نے آنا تھا جس کا نام مسیح موعود ہے اور جس کی اس غطت کی وجہ سے آنحضرت صلی اللہ علیہ



وسلم نے اس پر سلام بھیجا۔

(۵) یٰفَیضُ الْمَالِ حَتّٰی لَا یَقْبَلُهُ أَحَدٌ یَعْنٰی وَہِ اَنَا مَالٌ لِّتَقْسِیْمِ کَرِیْمًا کہ لوگ اس کے قبول کرنے سے انکار کر دیں گے۔ اس سے مراد وہ ہے جسے اور دوسرے دنیا دار اور داریا پاؤں نہیں ہو سکتے۔ ان سکوں کے لینے سے تو کبھی کوئی شخص تھکتا ہی نہیں۔ حسب حدیث نبوی قبر کی مٹی ہی اس حرص کو ختم کرتی ہے۔ جتنا زیادہ کسی دنیا دار کے پاس مال ہوگا اتنا ہی وہ اور زیادہ حرص ہو جاتا ہے اس کی یہ آگ بجھتی نہیں۔ بھڑکتی ہی جاتی ہے۔

در حقیقت اس سے مراد وہ روحانی خزانے اور الٰہی معارف ہیں جو اس خدا کے پیارے نے اکڑٹانے تھے اور لوگوں نے انہیں لینے لینے تھک جانا تھا۔ اس وقت کتنے ہیں جو ان موتیوں اور جواہرات سے اپنے دامن بھرتے ہیں جو خدا کے مسیح نے آکر ہر طرف بکھیر دیئے۔ کاش انسانوں کو اطلاع ہوتی کہ کتنے بڑے خزانے ہیں جو آپ کی کتابوں میں موجود ہیں کتنے قیمتی لعل ہیں جو ان میں چمک رہے ہیں۔ یہ خدا تعالیٰ کی خاص عنایت تھی جو مسیح موعود کے ذریعہ آنحضرت صلی اللہ علیہ وسلم کے طفیل دنیا پر کی گئی۔ لیکن افسوس اور صد افسوس کہ بہت تھوڑوں نے اس سے فائدہ اٹھایا۔ باقیوں نے اپنے ہاتھ پیچھے پھینچ لیے۔ اور آنحضرت صلی اللہ علیہ وسلم کے ارشاد کو پورا کیا کہ وہ ان خزانوں کے لینے سے انکار کر دیں گے۔

(۶) حضرت عیسیٰ کا دوزر دچا دوں میں اترنا:-

روایہ میں زردچادر سے مراد بیماری ہوتی ہے۔ یہی یہاں مقصود تھا۔ مسیح موعود کو دو بیماریاں لاتی ہوئی تھیں۔ سوا ایسا ہی ہوا۔ آپ کو سردرد اور ذیابیطس کی دو بیماریاں ساری عمر میں۔ اور اس طرح حدیث کے یہ الفاظ پورے ہوئے۔

ان دو بیماریوں کا تذکرہ آپ نے اپنی بہت سی کتابوں میں کیا ہے اور سب دیکھنے والوں نے بھی دیکھا۔ آپ کو بعض دفعہ رات بھر میں پانچ پانچ منٹ بعد پیشاب آتا۔ اور سردرد کے دورے اتنے شدید پڑتے تھے کہ کئی کئی دن رہتے۔

اگر ظاہری طور پر دوزر دچا دوں مراد لی جائیں تو وہ تو شان مسیح موعود کے لحاظ سے بے معنی چیز ہے۔ وہ تو کوئی شخص بھی نہیں سکتا ہے۔ اور اس طرح اس علامت کے کوئی مضہ نہیں رہتے۔ اس میں کوئی خوبصورتی تو نہیں جس کا خاص طور پر ذکر کیا جاتا۔

(۷) دو فرشتوں کے پروں پر ہاتھ رکھ کر اترنا:-  
فرشتوں کو اللہ تعالیٰ نے ایسا نہیں بنایا جو انسانوں کو نظر آئیں۔ سوائے کشفی حالت کے۔ کفار نے یہ مطالبہ کیا تو اللہ تعالیٰ اس کا یہ جواب دیتا ہے:-

وَقَالُوا لَوْلَا اُنْزِلَ عَلَیْهِ مَلٰٓئِكَةٌ - وَلَوْ اَنْزَلْنَا مَلٰٓئِكًا  
نَقْضِیْ الْاَمْرَ ثُمَّ لَا یَنْتَظِرُوْنَ ۚ وَلَوْ جَعَلْنٰهُ مَلٰٓئِكًا



لَجَلَّتْهُ رَجُلًا وَلَلَبَسْنَا عَلَيْهِمْ مَا يَلْبَسُونَ - (انعام ۹-۱۰)  
 یعنی کفار کہتے ہیں کہ اس پر رب یعنی آنحضرت صلی اللہ علیہ وسلم پر فرشتہ  
 کیوں نہیں اتارا گیا۔ اور اگر ہم کوئی فرشتہ اتارتے تو فیصلہ ہی ہو جاتا  
 اور پھر ان کو ڈھیل نہ دی جاتی اور یہ بھی یاد رکھنا چاہیے کہ اگر ہم اسے  
 فرشتوں میں سے تجویز کرتے تب بھی اسے انسان کی شکل ہی دیتے اور ان  
 کے اوپر پھر بھی یہ بات مشتبہ کر دیتے جسے وہ اب مشتبہ سمجھ رہے ہیں۔  
 اسی طرح ایک اور جگہ کفار کے بعض نشان مانگنے کا ذکر فرماتا ہے  
 جس میں وہ کہتے ہیں اَوْتَانِي بِاللّٰهِ وَالْمَلٰئِكَةِ قَبِيْلًا رَّبِّيْ اَمْرًا (۹۳)  
 یعنی تو اللہ اور فرشتوں کو ہمارے سامنے لے آ۔ اس کا جواب اللہ تعالیٰ  
 یہ دیتا ہے قُلْ سُبْحٰنَ رَبِّيْ هَلْ كُنْتُ اِلٰهًا كُنْتُ اَرْسُوْلًا - (نبی  
 ۹۴) یعنی تو کہہ اللہ تعالیٰ اس بات سے پاک ہے کہ انسانی  
 پیدائش کی غرض کو ہی باطل کر دے اور ایمانی امور کو اس طرح دانشگاہ  
 طور پر ظاہر کر دے اور میں تو ایک انسان رسول ہوں اور انسانوں  
 کی ہدایت میرے ذمے ہی ہو سکتی ہے۔

پس فرشتوں کا اتارنا یا کسی انسان کو اس طور سے لانا کہ اس نے  
 فرشتوں کے کندھوں پر ہاتھ رکھے ہوئے ہوں اللہ تعالیٰ کی حکمت اور  
 اس کی سنت کے خلاف ہے۔ اس سے پردہ غیب اٹھ جاتا ہے جو اس دنیا  
 میں انسان کے لیے نہیں اٹھا یا جاتا۔ اس سے مراد یہ ہے کہ خدا کا مسیح  
 خدا کے فرشتوں کی مدد ساتھ لے کر آئے گا اور انسانوں کی یہ طاقت

نہیں ہوگی کہ وہ اس مدد کو روک سکیں اور اس کے مفاد میں روک بن  
 سکیں۔ چنانچہ بعض مشکل مواقع پر اللہ تعالیٰ فرشتوں کی مدد کا ذکر قرآن  
 کریم میں کرتا ہے ایک جگہ فرماتا ہے:-

اِذْ تَقُوْلُ لِّلْمُؤْمِنِيْنَ اَلَنْ يٰكُفِيْكُمْ اَنْ يَّمْدَدَكُمْ رَبُّكُمْ  
 بِثَلَاثَةِ اَلْفٍ مِّنَ الْمَلٰئِكَةِ مُنْزِلِيْنَ ۝ بَلٰى اِنْ تَصْبِرُوْا  
 وَتَتَّقُوْا اَدِيَّا تُوْكُمْ مِنْ قُوْرِهِمْ هٰذَا اَيْمٰنُكُمْ رَبُّكُمْ  
 بِخَمْسَةِ اَلْفٍ مِّنَ الْمَلٰئِكَةِ مُّسَوِّمِيْنَ ۝ (آل عمران ۱۲۵-۱۲۶)

ترجمہ: اس وقت کو بھی یاد کر جب تو مومنوں سے کہہ رہا تھا کہ کیا تمہارے لیے  
 یہ بات کافی نہ ہوگی کہ تمہارا رب تین ہزار فرشتوں سے تمہاری مدد فرمائے  
 جن کو اس غرض کے لیے آسمان سے اتارا گیا ہو بلکہ اگر تم صبر اور تقویٰ سے  
 کام لو گے اور کفار تم پر یک نخت حملہ کریں تو تمہارا رب تمہاری مدد پانچ  
 ہزار فرشتوں سے کریگا جو خدا کی طرف سے نشان زدہ ہوں گے۔

فرشتوں کا نزول اس طور سے ہوتا ہے کہ وہ مومنوں کے دلوں کو  
 مضبوط کرتے ہیں۔ کفار کے دلوں میں رعب ڈالتے ہیں اور حالات کو  
 مومنوں کیلئے سازگار کرتے ہیں۔ اللہ تعالیٰ ان کو پردہ میں رکھ کر ان  
 سے سارا کام لیتا ہے۔ بظاہر مومن جنگ کر رہے ہوتے ہیں لیکن  
 پس پردہ فرشتوں کے ذریعہ ان کی تائید کی جاتی ہے۔ خدا اپنے نبیوں  
 کی اسی طرح سے مدد فرماتا ہے۔

(۸) اس کے دم سے کافروں کا مرنا: یہ بھی اگر اسی شکل میں ہوتا تو پھر



آنے والے کے راستے میں کوئی مشکل رہ سکتی ہے۔ ہر مقابل پر آنے والا یا انکار کرنے والا اس کے بنائے سے ہی مر جاتا تو دنیا میں کون ایسا شخص ہوتا جو فوراً ایمان نہ لے آتا۔ کیا یہ بات اس شکل میں ہمارے پیارے آقا حضرت محمد رسول اللہ صلی اللہ علیہ وسلم کو حاصل تھی۔ آپ تو کفار کے ہاتھوں بے حد تکالیف اٹھاتے رہے۔ ایسی تکالیف کہ ان کی مثال دنیا میں نہیں ملتی۔ تو پھر یہ حضرت مسیح کو کیوں دی جاتی۔ کیا وہ خدا کو زیادہ پیارا ہے۔ ہم تو اس کا تصور بھی نہیں کر سکتے۔ آنحضرت صلی اللہ علیہ وسلم کو اللہ تعالیٰ نے وہ مقام قرب اور محبت دیا کہ باقی سب آپ کے مقابلہ میں کچھ بھی نہیں تو پھر یہ کیسے ہو سکتا ہے کہ ہم مسیح کے لیے یہ بات تجویز کر لیں کہ اس کا دم ظاہر میں کافر کش ہوگا۔

اس سے مراد درحقیقت وہ قوت قدسی ہے جو حضرت مسیح موعود کو دی جانی تھی جس کے سامنے کفار نے نہ ٹھہر سکتا تھا۔ یہ قوت قدسی ہمارے نبی کریم صلی اللہ علیہ وسلم کو سب سے زیادہ دی گئی اور آپ کے طفیل ہی مسیح موعود کو دی جانی تھی۔ کافروں کی کیا مجال کہ وہ اس میں مسیح موعود کا مقابلہ کر سکتے۔ دعاؤں کی نہایت کثرت سے قبولیت۔ آئندہ کے متعلق کثرت سے پیشگوئیاں کرنا۔ دعاؤں سے ہی مصلیوں کو تندرست کرنا اور الہیات کے سارے عقدے حل کرنا یہ کفار کو کہاں نصیب ہو سکتا تھا۔ سو یہ ایک زبردست خصوصیت تھی جو آپ کو دی جانی تھی۔

(۹) عیسے کو طواف کعبہ کرتے ہوئے دیکھنا اور ساتھ ہی دجال کو بھی۔ آنحضرت صلی اللہ علیہ وسلم نے یہ بات روایا میں دیکھی۔ کعبہ سے مراد مقصد ہوتا ہے جس کے گرد انسان چکر لگاتا ہے مسیح اپنے مقصد کے گرد چکر لگائیں گے اور یہ مقصد غلبہ اسلام ہوگا اور دجال اپنے مقصد کے گرد چکر لگائیگا جو اسلام کی بھینکنی ہوگا۔ لیکن خدا کا مسیح فرشتوں کی مدد سے کامیاب ہوگا اور دجال ناکام۔

(۱۰) آنے والے مسیح کا رنگ گندمی ہوگا اور بال سیدھے اور لمبے۔ حضرت عیسیٰ ابن مریم کا رنگ حضور صلی اللہ علیہ وسلم نے مخرج بتایا ہے اور بال گھنگرائے، جیسا کہ باب دوم میں حدیث آچکی ہے اور آنے والے مسیح کا رنگ گندمی اور بال سیدھے اور لمبے بتائے یہ علامت صاف طور پر تیار ہی ہے کہ آنے والا مسیح پہلے گزرے ہوئے مسیح سے مختلف ہوگا۔ چنانچہ خدا کی طرف سے جو مسیح آیا یعنی حضرت مرزا غلام احمد قادیانی علیہ السلام ان کا رنگ گندمی اور بال سیدھے اور لمبے تھے جیسا کہ حدیث میں بیان ہوا ہے کیسی بختہ علامت آپ کی سچائی کی ہے اور اس بات کی سچائی کی بھی کہ پہلا مسیح جو مخرج رنگ اور گھنگرائے بالوں والا تھا وہ اصل تھا دوبارہ آنے والا نہ تھا۔

(۱۱) حضرت مسیح موعود کا آنحضرت صلی اللہ علیہ وسلم کی قبر میں دفن ہونا اور آپ کے ساتھ ہی اٹھایا جانا:-



یہ بھی سوائے استعارہ کے اور کچھ نہیں ہو سکتا۔ ورنہ نعوذ باللہ من ذالک کیا یہ جائز یا ممکن ہو سکتا ہے کہ آنحضرت صلی اللہ علیہ وسلم کی قبر مبارک کو اکھڑ کر حضرت عیسیٰ کو اس میں دفن کیا جائے ہرگز نہیں، ہرگز نہیں، ہرگز نہیں۔ ایک مومن کے تو اس پر دو ٹوٹے کھڑے ہو جاتے ہیں۔ کیا ایسے مقدس مقام کی یہ ہتک گوارا ہو سکتی ہے پس یہ الفاظ بھی استعارہ کے طور پر ہیں اور اس سے مراد رسول کریم صلی اللہ علیہ وسلم کی مسیح موعود کا اپنے ساتھ اتصال روحانی اور اس کو اپنا کامل برونز اور ظل بیان کرنا مقصود تھا۔

علامہ ابن سیرین لکھتے ہیں کہ جس نے خواب میں نبی کریم صلی اللہ علیہ وسلم کی زیارت کی اور خواب میں کوئی ناگوار بات پیش نہیں آئی تو اس کے لیے نیکی کی خوشخبری ہے اور اس سے نیک اعمال سرزد ہوں گے۔ (تعبیر الروایاء ص ۱۸، ۱۹) جب محض حضور کی زیارت اس درجہ خوشخبری ہے تو حضور کے ساتھ اسی قبر میں دفن ہونا اور پھر آپ کے ساتھ ایک ہی قبر میں سے اٹھائے جانا عالم برزخ میں انتہائی نیکانگت اور محبت پر دلالت کرتی ہے۔ گویا دو قالب یک جان ہو گئے۔ یہ کامل اتحاد کی روح پرور خوشخبری ہے جو خدا کے مسیح کے سوا اور کسی کو نصیب نہ ہوئی۔ اسی لیے آپ کے منہ سے خدا نے یہ نکلوا یا صَنِّ خَرَقَ بَنِي وَبَيْنَ الْمُصْطَفَى مَا عَرَفْنِي دَ مَا لَائِي (خطبہ المامیہ) یعنی جس نے میرے اور محمد مصطفیٰ صلی اللہ علیہ وسلم کے درمیان تفریق کی اس نے

نہ مجھے پہچانا اور نہ دیکھا۔ حضرت شاہ ولی اللہ صاحب مسیح موعود کو اسم جامع محمدی کی شرح اور اسی کا نسخہ (۷۷۷) قرار دیتے ہیں۔ (الخیار الکثیر)

(۱۲) ”وہ اپنے ساتھیوں کو طور پر لے جائے گا۔“ یعنی انہیں روحانی طور پر رفعت کے مقام پر لے جائے گا جس سے وہ دجالی فتنہ سے محفوظ رہیں گے اور شیطانی حملوں سے بچائے جائیں گے۔ اس میں حضرت مسیح موعود علیہ السلام کی جماعت کا نقشہ کھینچا گیا ہے۔

(۱۳) ”وہ انہیں جنت کے درجے بتائے گا۔“ یعنی وہ ان سے دین کے لیے قربانیاں لے گا اور جو جس قدر قربانی ادا کرے گا۔ جانی اور مالی اور آرام اور عزت کی۔ اتنا ہی وہ خدا کے نزدیک درجہ پائے گا۔ اس طرح سے ان کی قربانیوں کے مطابق ان کا جنت میں مقام متعین ہو جائے گا۔ یہ مسیح موعود کے قائم کردہ نظام خدمت اسلام کی وجہ سے ہو گا۔ گویا دین میں ان کے درجے بتائے گا۔ اور بعض کو اعلیٰ قربانیوں اور تقویٰ کی وجہ سے خاص طور پر بہشتی مقبرہ میں داخل کر کے ان کے مقام کا انہیں پتہ دے دیا جائے گا۔

(۱۴) ”اس کی دعا سے عذاب کا آنا۔“ یعنی اس کی تائید میں عذابوں کا کثرت سے آنا چنانچہ حضرت مسیح موعود علیہ السلام کے آنے کے بعد آپ کی پیشگوئیوں کے مطابق دو جنگیں عظیم اور عالمگیر بھی ہیں جن کی مثال پہلے موجود نہیں۔ شدید زلزلے بھی آئے جیسا کہ کانگریز، کوئٹہ اور جاپان



کے زلزلے جن کے نتیجے میں بے انداز تباہی ہوئی۔ طاعون آئی جس نے ہتھار  
جانبین تلف کیں اور اسی قسم کے اور عذاب آئے۔ اسی سال ۱۹۷۳ میں یہاں سیلاب  
کا عذاب آیا جو وہ بھی طوفانِ نوح کی کیفیت رکھتا تھا۔ یہ سب کچھ  
حضرت مسیح موعودؑ کی غلبہ اسلام کے لیے دعاؤں کے نتیجے میں تھا۔ خدا  
اپنے نشان اس طور سے بھی دکھاتا رہا۔ مگر دیکھنے کے لیے آنکھوں  
کی ضرورت ہے۔

(۱۵) عیسیٰ ابن مریمؑ اب آخری طور پر یہ بات دیکھنے والی ہے کہ آنے والے  
کا نام عیسیٰ ابن مریم کیوں رکھا گیا۔ اس میں کیا حکمت تھی۔ یہ تو بہر حال  
ثابت ہو گیا کہ حضرت عیسیٰ علیہ السلام فوت ہو چکے ہیں اور وہ دوبارہ  
اس دنیا میں واپس نہیں آ سکتے کیونکہ یہ اللہ تعالیٰ کی سنت کے خلاف  
ہے جب یہ صورت ہے تو آنے والے کا نام عیسیٰ ابن مریم کیوں بتایا گیا۔  
سو جاننا چاہیے کہ کسی شخص جیسی صفات رکھنے والے کو کبھی بعض

دفعہ وہ نام مشابہت کی وجہ سے دے دیا جاتا ہے پس اس سے  
مراد یہی تھی کہ آنے والا مسیح ابن مریم کے رنگ میں آئے گا۔ دونوں  
میں جمالی پہلو غالب ہوگا۔ دونوں کا آنا ایک جیسے وقفہ کے بعد اور  
ایک جیسے حالات میں ہوگا۔ دونوں اپنی خوبو میں ایک جیسے ہوں گے۔  
دونوں خاتم الخلفاء ہوں گے۔ ایک موسوی سلسلہ کا اور دوسرا محمدی  
سلسلہ کا۔ غرضیکہ دونوں میں بہت سی مشابہتیں ہوں گی۔

اسی طرح کا ایک واقعہ پہلے بھی ہو چکا ہے کہ آنے والے کو وہی

نام دیا گیا جو اس سے پہلے نبی کا تھا جس کے دوبارہ آنے کی پیشگوئی تھی  
ایلیاہ جس کا نام قرآن کریم میں الیاس ہے اور توراۃ میں ایلیاہ کے متعلق  
پیشگوئی تھی کہ وہ دوبارہ آئیں گے تو ان کے بعد عیسیٰ ابن مریم کا آنا ہوگا۔  
(ملا کی باب ۱۲- آیت ۱۵) لیکن ایلیاہ اصالاً دوبارہ نہ آیا اور حضرت مسیح  
آگئے تو ان سے پوچھا گیا کہ یہ کیا بات ہے کہ آپ سے پہلے جس نے آنا  
تھا وہ نہیں آیا اور آپ سچا ہونے کا دعویٰ کرتے ہیں۔ انہوں نے  
جواب دیا کہ ایلیاہ کی جگہ اس کی خوبو پر یوحنا (جن کو قرآن کریم میں یحییٰ  
کہا گیا ہے) آگیا ہے اور اس طرح وہ پیشگوئی پوری ہو گئی ہے (متی باب ۱۷  
آیت ۱۳، ۱۴) یہودیوں نے ہتھیرا اعتراض کیا کہ اس طرح کیسے ہو سکتا  
ہے۔ وہی شخص آنا چاہیے تھا جس کے متعلق پیشگوئی تھی لیکن ان کی ایک  
نہ سنی گئی اور اس بنا پر مسیح کا انکار کرنے والے خدا کی گرفت میں آگئے  
اور مخصوب علیہم بن گئے۔ حالانکہ دیکھنے میں ان کا اعتراض ورتنی  
معلوم ہوتا ہے۔

لیکن اب تو اس بارہ میں ٹھوکر کھانے کی کوئی گنجائش نہیں۔ یہ اعتراض  
تو پہلے خدا تعالیٰ کی طرف سے مسترد ہو چکا ہے کہ وہی شخص دوبارہ کیوں نہیں  
آیا اور اس کی جگہ دوسرا آگیا اور اس کو وہی نام دیدیا گیا۔ یہود کے لیے تو  
اس میں ٹھوکر کی گنجائش ضرور تھی لیکن ہمارے لیے تو کوئی گنجائش نہیں ہونی چاہیے  
جن کے سامنے ایک مثال موجود ہے پس غور اور فکر سے کام لیں اور ٹھوکر سے  
بچیں اور خدا تعالیٰ سے مدد مانگیں تا وہ رہنمائی فرمائے۔



## باب نہم

پیشگوئیوں کے مطابق مسیح موعود کا آنا

ختم نبوت کے منافی نہیں

یہ کسی قدر تفصیل کے ساتھ لکھا جا چکا ہے کہ مسیح کے بارہ میں دو گروہ ہیں۔ ایک وہ ہے جو انہیں آسمان پر اس جسم کے ساتھ زندہ سمجھتا ہے اور کہتا ہے کہ وہ آخری زمانہ میں دجال کے قتل کرنے اور کسر صلیب اور باقی کاموں کے لیے آئیں گے جو حدیثوں میں بیان شدہ ہیں۔ دوسرا گروہ وہ ہے جو انہیں وفات یافتہ سمجھتا ہے لیکن نزول عیسیٰ کا وہ بھی قائل ہے اور اس طرح سے ایک مسیح کے آنے پر دونوں متفق ہیں۔

پہلے گروہ نے ختم نبوت کے پیش نظر مسیح نبی اللہ کی دوبارہ آمد پر اسے امتی اور قرآن کریم کا تابع بھی بتایا گویا ان کے نزدیک بھی اگر کوئی نبی امتی ہوگا اور قرآن کریم کی اطاعت کا جوا اٹھا کر آئے تو یہ ختم نبوت کے منافی نہیں۔ مگر ایک مستقل طور پر نبوت حاصل کر نیوالے

کے لیے جس نے آنحضرت صلی اللہ علیہ وسلم کی اطاعت اور فرمانبرداری میں نبوت حاصل نہیں کی بلکہ براہ راست اسے ملی اور جس کی شریعت بھی تورات اور انجیل تھی یہ کس طرح ہو سکتا ہے کہ وہ آنحضرت صلی اللہ علیہ وسلم کا کامل امتی کہلائے اور متقلد نبوت سے محروم ہو کر قرآن کریم کو اپنے لیے شریعت بنالے۔ اس پر انہوں نے نہ غور کیا، نہ قرآن سے اس کا جواز تلاش کیا۔ نہ اس کی کوئی مثال پیش کر سکے اگر وہ نبی رہتا ہوا امتی نبی بن جاتا ہے تو بہر حال ایک نئی قسم کے نبی کا آنا تو مان لیا۔ لیکن یہ تضاد دور نہ ہوا۔ کہ امتی تو وہ ہوتا ہے جسے سب کچھ آنحضرت صلی اللہ علیہ وسلم کی پیروی کے نتیجے میں ملتا ہے اس کا آغاز اور اس کا انتہا سب آنحضرت صلی اللہ علیہ وسلم کی بدولت ہوتا ہے۔ اور حضرت عیسیٰ میں یہ صورت متحقق نہیں ہو سکتی۔ پس آنے والے نے نبی تو ضرور ہونا تھا، کیونکہ حدیث میں بار بار اس کے لیے نبی کا لفظ آیا ہے اور قرآن میں کہیں نہیں کہا کہ کوئی نبی ایسا بھی ہوتا ہے جس سے نبوت واپس لے لی جائے۔ اور مسیح علیہ السلام کے متعلق تو قرآن کریم میں خاص طور پر آتا ہے کہ وہ فرمائے ہیں کہ خدا نے مجھے نبی بنایا ہے اور مجھے بابرکت بنایا ہے۔ جہاں کہیں میں رہوں اور مجھے نماز اور زکوٰۃ کا حکم دیا ہے جب تک میں زندہ رہوں (مریم۔ آیت ۳۱-۳۲) اور دوسرے بزرگان نے بھی تسلیم کیا ہے کہ وہ دوبارہ آنے پر نبی ہونگے۔ مثلاً نواب صدیق حسن



خال صاحب فرماتے ہیں :-

من قال بسلب نبوته فقد كفر حقاً كما صرح  
به السيوطي فانه نبى لا يذهب عنه وصف  
النبوة في حياته ولا بعد وفاته

رجح الکرامہ ص ۳۳۱

یعنی جو شخص یہ عقیدہ رکھے کہ حضرت مسیح دوبارہ نزول کے وقت نبوت  
سے علیحدہ ہو کر آئیں گے تو اس نے یقیناً کفر کیا جس طرح امام سیوطی  
نے بھی وضاحت سے بیان کیا ہے۔ بہر حال وہ نبی ہیں اور ان سے  
نبوت کا وصف زندگی میں الگ نہیں ہوگا اور نہ وفات کے بعد۔  
حدیث میں بھی نبی کریم صلی اللہ علیہ وسلم نے ان کے نزول کے  
بعد ان کو چار دفعہ نبی اللہ کے نام سے ذکر کیا ہے۔ (مسلم باب خروج  
الرجال)

پس اگر اس کو واپس لانا ہے تو وہ اپنی الگ حیثیت میں نبی ہوگا۔  
امتی کا لفظ اس پر چسپاں نہ ہو سکے گا۔ اگر اسے زبردستی امتی کہہ  
بھی دیا جائے تب بھی وہ نبی ضرور رہے گا۔ اس کی شریعت کے بارہ  
میں بھی یہی مشکل پیش آئے گی۔ وہ تو ایک شریعت کا حامل ہو چکا یا  
اسے اختیار کر چکا۔ اسے اس سے الگ کر کے نئی شریعت کا جو اس  
سے کس طرح اٹھوایا جائے۔ کیا وہ اپنے ہاتھ سے پہلی شریعت پر خط  
تسبیح کھینچ دے اور اس کی پیروی سے الگ ہو جائے اور دوبارہ

آتے ہی پہلا کام یہ کرے کہ قرآن کریم کی تعلیم حاصل کرے اور اس کے  
احکام سے آگاہ ہو۔ یا آسمان پر ہی اسے قرآن سکھلادیا جائے گا  
عجیب عجیب نظریات قائم کرنے پڑیں گے جن کی پینے کوئی مثال نہیں  
اور نہ قرآن کریم سے اخذ کیے جاسکتے ہیں۔

ان تمام مشکلات کے ساتھ جب ہم یہ دیکھتے ہیں کہ قرآن کریم پکار  
پکار کر مسیح کو وفات یافتہ قرار دے رہا ہے۔ حدیث اس کی تائید  
کر رہی ہے اور علماء کا ایک بھاری اور محقق گروہ اس بات کی تصدیق  
کر رہا ہے کہ مسیح واقعی فوت ہو گیا ہے تو پھر تو یہ سوال ہی نہیں رہتا کہ  
اسی مسیح کو امتی بنا دیا جائے اور اس کی شریعت کو بدل دیا جائے۔ اس  
صورت میں تو کوئی دوسرا شخص ہی آنا چاہیے جو امتی بھی ہو اور نبی بھی ہو اور  
نئی شریعت بھی کوئی نہ لائے بلکہ قرآن کریم کا تابع ہو۔ اسی لیے امام  
بخاری نے امامک منکم کی حدیث کو بیان کیا۔ یعنی وہ امت میں سے ہی  
ایک شخص ہوگا جس کے سپرد اس امت کی امامت کی جائے گی۔ بعض  
علماء نے یہاں تک کہہ دیا کہ مسیح کا آنا بروزی رنگ میں ہوگا اور وہ  
خود نہیں آئے گا۔ لیکن بہر حال اسی امت میں سے ایک شخص اس کا  
بروز ہوگا۔ وہ نبی کا لقب پاٹے گا۔ کیونکہ رسول کریم صلی اللہ علیہ وسلم  
نے مسیح موعود کو نبی اللہ قرار دیا ہے۔

وفات مسیح کے قائل علماء نے نزول مسیح کا عقیدہ ساتھ رکھ کر یہ  
بتا دیا کہ پہلا مسیح آسمان سے نہیں آئے گا بلکہ آنے والا اس امت میں



پیدا ہوگا۔ وہ پہلے مسیح کا ہم منصب ہوگا لیکن بموجب حدیث اس کے لیے ضروری ہے کہ عیسیٰ ابن مریم کی طرح مقام نبوت مطلقہ اسے حاصل ہوگا۔ تا وہ پیشگوئیاں پوری ہوں جن میں اس کو بار بار نبی کہا گیا ہے۔ اور تا وہ اس بلند مقام سے وہ عظیم کام کر سکے جن کا قرآن کریم اور ان حدیثوں میں ذکر ہے اور اوپر بیان کیے جا چکے ہیں۔ وہ کام اس سے کمتر درجہ کے لوگوں کے کرنے کے نہیں تھے۔ ان کے لیے خدا کا مسیح ہی چاہیے تھا جسے اپنے مطاع و آقا حضرت محمد رسول اللہ صلی اللہ علیہ وسلم کے ساتھ کامل یگانگت اور انتہائی محبت کا تعلق ہوتا گویا آپ کے ساتھ ہی دفن ہوگا اور آپ کے ساتھ ہی اٹھایا جائے گا۔

اس دوسرے گروہ کے بعض علماء نے یہ بھی وضاحت کر دی کہ آنحضرت صلی اللہ علیہ وسلم کے بعد شرعی نبوت تو بیشک بند ہے کیونکہ خدا تعالیٰ کی آخری شریعت قرآن کریم کا نزول ہو چکا جس نے ہر قوم اور ہر زمانہ کی ضرورتوں کو پورا کرنا ہے اور کسی نئی شریعت کی اس کے بعد ضرورت پیدا نہیں ہوگی۔ لیکن غیر شرعی نبوت کا دروازہ بند نہیں جبکہ وہ آنحضرت صلی اللہ علیہ وسلم کی اطاعت اور آپ کی محبت میں حاصل ہو اور آپ کے کام کی تکمیل ہی اس کا مقصد ہو اور اس امت کی اندرونی اور بیرونی مدافعت اس کی غرض ہو۔ مرور زمانہ سے مسلمانوں میں فساد پیدا ہونا ضروری تھا جیسا کہ اس مخبر صادقؐ نے پہلے ہی بتا دیا تھا کہ ایک وقت آئے گا کہ ان کی حالت یہودیوں جیسی ہو جائیگی

اور یہ بھی اسی طرح چھلکے پڑنا ہے جو جائیں گے جس طرح یہودی ہیں اور مغز سے بانگ خالی ہوں گے علاوہ اس کے وہ ہر طرف سے وبال کے زخم میں پھنس جائیں گے اور کوئی صورت مخلصی کی نظر نہ آئے گی۔ تب مسیح موعود کا ان کی مدد اور اصلاح اور ان کی مدافعت کے لیے آنا آنحضرت صلی اللہ علیہ وسلم کے عین منشا کے مطابق ہوگا اور کسی طور سے بھی ختم نبوت میں رخنہ انداز نہ ہوگا بلکہ حضور کی نبوت کو نکھار کر دنیا کے سامنے پیش کرنے والا ہوگا جس سے ساری دنیا آپ کے جھنڈے کے نیچے جمع ہو جائے۔ اسی کا کام قتل و جال، کسر و صلیب اور قتل و خمر بر حدیثوں میں بیان کیا گیا ہے اور اسی کو قرآن میں لیظہرہ علی الدین کلمہ کے الفاظ میں بیان کیا گیا ہے۔

جن علماء نے یہ بیان کیا کہ غیر شرعی نبوت کا دروازہ بند نہیں ان میں حضرت شیخ محی الدین ابن عربی۔ علامہ عبد الوہاب شہرانی۔ ان میں حضرت شیخ محی الدین ابن عربی۔ علامہ عبد الوہاب شہرانی۔ فقہ حنفیہ کے امام و محدث حضرت ملا علی القاری۔ مولانا محمد قاسم نانوتوی بانی مدرسہ دیوبند۔ نواب نور الحسن خاں ابن نواب پتلی خاں خاں حضرت عبد الکریم جیلانی۔ مولانا جلال الدین رومی۔ حضرت شاہ ولی اللہ محدث دہلوی۔ حضرت مجد د الف تانی۔ مولانا عبد الحمید لکھنوی اور علامہ صوفی محمد حسین صاحب ہیں۔ ان سب سے بڑھ کر حضرت عائشہ رضی اللہ عنہا کا بھی یہی مذہب ثابت ہوتا ہے۔ اس حصہ کو اگلے باب میں بیان کیا جاتا ہے۔



## باب دہم

اُمّتِ محمدیہ میں غیر شرعی نبوت کا درازہ

## بند نہیں

قرآن کریم کی ایک ہی آیت ہے جس سے آئندہ کے لیے ہر قسم کی نبوت کے ختم ہو جانے کا استدلال کیا جاتا ہے۔ اگرچہ اس میں حضرت عیسیٰ علیہ السلام کا استثنا بہر حال کر لیا جاتا ہے۔ وہ آیت ہے  
 مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَٰكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا۔ (احزاب ۴۰)

اس میں خاتم النبیین سے مراد عام طور پر نبیوں کو ختم کرنے والا یا آخری نبی لیے جاتے ہیں۔ لیکن اس کے صحیح معنی معلوم کرنے کے لیے ہمیں لغت کی طرف رجوع کرنا پڑے گا اور پھر دیکھنا ہوگا کہ علماء میں سے بھی کسی نے ان معنوں کی تصدیق کی ہے یا نہیں۔  
 حَقَّقَهُ حَقْمًا وَخَتَمَاهَا كَمَعْنَى طَبْعَةٍ وَوَضَعَ عَلَيْهِ الْخَاتَمَ يَعْنِي اس پر مہر لگا دی۔ خَتَمَ الْكِتَابَ كَمَعْنَى بَلَغَ آخِرَهُ

یعنی اس کے آخر کو پہنچ گیا۔ الْخَاتَمُ وَالْخَاتَمَةُ كَمَعْنَى فِي الْخَاتَمِ  
 یعنی انگوٹھی خواہ اس پر پہننے والے کا نام لکھا ہو یا نہ لکھا ہو۔ نیز  
 اس کے معنی میں آخر القوم یعنی قوم کے آخر میں آنے والا (اقرب الموان)  
 الْخَتْمُ وَالطَّبْعُ يُقَالُ عَلَى وَجْهِين مَصْدَرُ خَتَمْتُ وَطَبَعْتُ  
 وَهُوَ تَأْثِيرُ الشَّيْءِ كَنَقْشِ الْخَاتَمِ وَالطَّبَاعِ وَالشَّيْءُ الْآثَرُ الْمَحْصَلُ عَنِ النَّقْشِ وَيَتَجَوَّزُ بِذَلِكَ تَارَةً فِي الْأَسْتِثْنَاءِ مِنَ الشَّيْءِ وَالْمَنْعِ مِنْهُ.....  
 (مفردات راغب)

یعنی ختم اور طبع دو طرح سے استعمال ہوتا ہے ایک تو یہ ختمتُ اور طَبَعْتُ کا مصدر ہے جس کے معنی میں ایک چیز کا دوسری چیز میں اثر پیدا کرنا جس طرح مہر کا نقش آگے نقش پیدا کرتا ہے۔ اور اس کے دوسرے معنی میں اس نقش سے جو نتیجہ پیدا ہوتا ہے (یعنی دوسری چیز پر وہی نقش آجاتا ہے) اور اس آجائے والے نقش سے بعض دفعہ تصدیق مراد ہوتی ہے جس طرح عام طور پر مہر لگا کر تصدیق مطلوب ہوتی ہے کہ واقعی یہ اسی کی تحریر ہے جس کی مہر لگی ہے اور بعض دفعہ مجازی معنوں کے لحاظ سے اس سے بند کرنے کا کام لیا جاتا ہے۔  
 یہ جو بند کرنے کا مفہوم لیا ہے یہ ختم کے مصدری معنی نہیں ہوتے بلکہ مجازی معنی مراد ہوتے ہیں جس پر آگے مفردات راغب کے الفاظ  
 يَتَجَوَّزُ بِذَلِكَ تَارَةً فِي الْأَسْتِثْنَاءِ مِنَ الشَّيْءِ وَالْمَنْعِ مِنْهُ.....



کہ اصل معنوں نے مجاز اختیار کر کے یعنی مجازی معنی لیکر کبھی اس سے مراد بندش کا مفہوم لیا جاتا ہے۔

پس لغت کے رو سے خاتم اور خاتم کے پہلے معنے مہر کے ہیں جس کا نقش دوسری چیز پر اتارا جاتا ہے۔ نیز تصدیق اور استناد کے ہیں اور ایک معنی قوم کے آخر میں آنے والے بھی ہیں جو مجازی معنے ہیں۔ امام راعب کے نزدیک ختم کے اصل معنے ایک چیز کا دوسری چیز میں اثر پیدا کرنا ہے جس طرح مہر پر جو کچھ لکھا ہوا ہے کا غذا کسی اور چیز پر لگا کر اس کا اثر یا نقش پیدا کر دینا۔ پھر اس پیدا شدہ نقش کے اثر کو بھی بطور اصل مصدر ختم کہتے ہیں جس سے مراد تصدیق ہوتی ہے۔ بند کرنے کے معنوں میں مجازی استعمال ہے جس کو امام راعب نے پنجوڑ کا لفظ کہہ کر بتایا ہے۔ اصل معنے ظرف تاثر الشئ کے ہیں یعنی ایک چیز کا دوسری چیز میں اثر پیدا کرنا۔ اسی طرح امام راعب کے قول کے مطابق بلوغ الآخر یعنی آخر کو پہنچنا بھی مجازی معنی میں جیسے ختم القرآن کے معنی ہیں تلاوت میں اس کے آخر کو پہنچ گیا۔

لفظ خاتم ختم سے آ رہا ہے یعنی تاثیر کا آلہ یا ذریعہ۔ اور خاتم اسم فاعل ہے یعنی تاثیر کرنے والا۔ ویسے نتیجہ کے لحاظ سے مطلب دونوں کا ایک ہی بن جاتا ہے اور یہ ہم معنے ہو جاتے ہیں۔

مولانا محمد قاسم نانوتوی بانی مدرسہ دیوبند تاثیر کے معنوں کی ہی تصدیق کرتے ہیں آپ فرماتے ہیں :-

”عوام کے خیال میں تو آنحضرت صلی اللہ علیہ وسلم کا خاتم ہونا بایں معنے ہے کہ آپ سب میں آخری نبی ہیں۔ مگر اہل فہم پر روشن ہوگا کہ تقدیم و تاخر زمانی میں بالذات کچھ فضیلت نہیں۔ پھر مقام مدح میں لیکن رسول اللہ و خاتم النبیین فرمانا کیونکر صحیح ہو سکتا ہے (تخذیر الناس)“

”آنحضرت صلی اللہ علیہ وسلم موصوف بوصف نبوت بالذات ہیں اور سوا آپ کے اور نبی موصوف بوصف نبوت بالعرض۔ اوروں کی نبوت آپ کا فیض ہے مگر آپ کی نبوت کسی اور کا فیض نہیں۔ اس طرح آپ پر سلسلہ نبوت ختم ہو جاتا ہے۔ غرض جیسے آپ نبی اللہ ہیں ویسے ہی نبی الانبیاء بھی۔“ (تخذیر الناس ص ۳۰)

”جیسے خاتم لفتح التاء کا اثر مختم علیہ میں ہوتا ہے ایسے موصوف بالذات کا اثر موصوف بالعرض میں ہوگا۔ حاصل مطلب آیت کریمہ اس صورت میں یہ ہوگا کہ البتہ معروفہ تو نبی کریم صلی اللہ علیہ وسلم کو کسی مرد کی نسبت حاصل نہیں۔ پھر البتہ معنوی امتینوں کی نسبت بھی حاصل ہے اور انبیاء کی نسبت بھی۔ انبیاء کی نسبت تو فقط آیت خاتم النبیین شائد ہے۔“ (تخذیر الناس ص ۱)

”اس صورت میں انبیاء کے افراد خارجی ہی پر آپ کی افضلیت ثابت نہ ہوگی۔ افراد مقدرہ پر بھی آپ کی افضلیت ثابت ہو جائیگی بلکہ بالعرض اگر بعد زمانہ نبوی صلی اللہ علیہ وسلم بھی کوئی نبی پیدا ہو تو پھر بھی خاتمیت محمدی میں کچھ فرق نہ آئے گا۔“ (تخذیر الناس ص ۲)



مولانا محمد قاسم نے بات کو بہت واضح کر دیا ہے۔ ایک تو آپ نے یہ فرمایا کہ آپ کو آخری نبی یعنی مطلق آخری نبی کہنا تو کوئی فضیلت نہیں رکھتا۔ بلکہ اصل فضیلت آپ کی یہ ہے کہ آپ میں وصف نبوت بالذات ہے یعنی آپ نبوت میں موثر وجود ہیں اور باقی نبیوں میں نبوت بالفرض۔ یعنی آپ کے موثر ہونے کی نتیجہ ہے۔ یعنی آپ کی نبوت کے فیض سے ہی باقی نبیوں کی نبوت ہے اور سیاق آیت کے لحاظ ان معنوں میں آپ خاتم النبیین ہیں۔ آپ نہ صرف امتیوں کے باپ ہیں بلکہ نبیوں کے بھی باپ ہیں گویا آپ ہی کا فیض جاری ہے اور کسی کا نہیں۔ آپ یہ بھی فرماتے ہیں کہ آپ صرف ان نبیوں پر ہی فضیلت نہیں رکھتے جو گذر چکے ہیں بلکہ ان پر بھی رکھتے ہیں جو متقدم ہیں یعنی ابھی نہیں آئے۔ لہذا بالفرض آپ کے بعد کوئی نبی پیدا ہو تو بھی آپ کے خاتم النبیین ہونے میں کوئی فرق نہیں آئے گا۔ یہ ہیں خاتم النبیین کے اصل معنی۔ اس کا نام مولانا نے خاتمیت مرتبی رکھا ہے۔ یعنی درجہ اور مرتبہ کے لحاظ سے آنحضرت صلی اللہ علیہ وسلم کے وجود مبارک پر نبوت کمال کو پہنچی۔ خاتمیت زمانی کو آپ وجہ فضیلت قرار نہیں دیتے۔ لیکن اسے اس شرط کے ساتھ بدلتا لڑائی یعنی بطور لازم المعنی کے تسلیم کرتے ہیں کہ آنحضرت صلی اللہ علیہ وسلم آخری شارح نبی ہیں اب آپ کے بعد کوئی تشریعت والا نبی نہیں آ سکتا۔ اس آیت کے علاوہ قرآن کریم میں اور کوئی آیت نہیں جس سے خاتمیت زمانی کا استدلال کیا جاتا ہو یعنی یہ کہ آنحضرت صلی اللہ علیہ

وسلم کے بعد کوئی نبی نہیں آئے گا اور یہ آیت ان معنی سے کوئی جوت نہیں رکھتی کیونکہ مضمون البوت معنوی کا بیان ہو رہا ہے نہ نبوت کی بندش کا۔ اس کے علاوہ اس قسم کی اور بہت سی آیات ہیں جن میں انبیاء کے آنے کے لیے زمانہ کی کوئی قید نہیں لگائی گئی اور یہ نہیں کہا گیا کہ صرف پہلے ایسا تھا اور آئندہ ایسا نہیں ہوگا۔ بلکہ ان سے یہ معلوم ہوتا ہے کہ حقیقی ضرورت پیدا ہونے پر آنحضرت صلی اللہ علیہ وسلم کی اطاعت میں نبی آ سکتے ہیں ایک قید کو قرآن کریم میں واضح کر دیا گیا ہے اور وہ ہے قرآن کریم کے آخری شریعت ہونے کی جیسا کہ وہ فرماتا ہے الیوم اکملت لکم دینکم و اتممت علیکم نعمتی و رضیت لکم الاسلام دینا۔ (مائدہ آیت ۱۰) یعنی آج میں نے تمہارے لیے دین کو کامل کر دیا اور اپنی نعمت کو تم پر پورا کر دیا اور تمہارے لیے دین اسلام کو پسند کر لیا۔ اس آیت سے واضح ہے کہ دین اسلام یعنی شریعت اسلامی ہر لحاظ سے مکمل ہو گئی۔ اب اس میں قیامت تک کوئی کمی بیشی نہیں ہوگی۔ کیونکہ قیامت تک آنے والے انسانوں کی ہر قسم کی روحانی ضرورتیں اس سے پوری کر دی گئیں۔ اب اس میں نہ کسی حکم کے اضافہ کی ضرورت ہے اور نہ کمی کی۔

پس اس قید کے پیش نظر آئندہ کوئی تشریعی نبی نہیں آ سکتا یعنی ایسا نبی جو نئی شریعت لائے۔ لیکن غیر تشریعی نبی آنے میں کوئی رکاوٹ نہیں جیسا کہ حسب ذیل آیات بتا رہی ہیں۔



(۱) مَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ذَٰلِكَ الْفَضْلُ مِنَ اللَّهِ وَكَفَىٰ بِاللَّهِ عِلْمًا - (نساء آیت ۴۰)

ترجمہ: جو اللہ کی اور اس رسول کی (یعنی آنحضرت صلی اللہ علیہ وسلم کی) اطاعت کرے گا، وہ ان لوگوں میں سے ہو گا جن پر اللہ نے انعام فرمایا یعنی نبیوں، صدیقوں، شہیدوں اور صالحین میں سے۔ اور یہ لوگ بہت ہی اچھے رفیق ہیں۔ یہ اللہ کی طرف سے فضل ہے اور اللہ بخوبی جاننے والا ہے۔

اس آیت میں مع کا لفظ استعمال کیا گیا ہے جو من اور فی کے معنوں میں بھی آتا ہے۔ امام راغب لکھتے ہیں۔ فَالْكَتَبْنَا مَعَ الشَّاهِدِينَ اِیْ اجْعَلْنَا فِی رُحْمَتِهِمْ اِشَارَةً اِلٰی قَوْلِهِ فَالَّذِیْنَ مَعَ الَّذِیْنَ اَنْعَمَ اللّٰهُ عَلَیْهِمْ مِنَ النَّبِیِّیْنَ وَالصِّدِّیْقِیْنَ وَالشُّهَدَاءِ وَالصَّالِحِیْنَ۔ (مفردات زیر لفظ کتب) یعنی فَالْكَتَبْنَا مَعَ الشَّاهِدِیْنَ کے معنی ہیں ہمیں شاہدین کے زمرہ میں شامل کر دے اور اس سے اس آیت کی طرف اشارہ ہے فَالَّذِیْنَ مَعَ الَّذِیْنَ اَنْعَمَ اللّٰهُ عَلَیْهِمْ مِنَ النَّبِیِّیْنَ وَالصِّدِّیْقِیْنَ وَالشُّهَدَاءِ وَالصَّالِحِیْنَ۔

امام صاحب کیسا واضح طور پر بتاتے ہیں کہ یہاں مع کے معنی ان کے زمرہ میں شامل ہونا ہے۔ یعنی جو کچھ وہ ہیں وہی بن جانا۔

لفظ مع کے نیچے امام راغب لکھتے ہیں مع یقتضی الاجتماع اِمَّا فِی الْمَكَانِ .... اَوْ فِی الزَّمَانِ .... اَوْ فِی الْمَعْنٰی .... وَاِمَّا فِی الشَّرَفِ وَالرَّتْبَةِ (مفردات راغب) یعنی مع کا لفظ چار قسم کے ملانے کا تقاضا کرتا ہے اول مکان میں دوم زمانہ میں سوم معنوی حیثیت کے معنوں میں جیسے مُتَضَافٍ یَعْنِیْ بِاَبٍ بیٹے کی معیت اس طرح کہ ایک کا جانا دوسرے کے جانے پر موقوف ہے۔ اور پھر شرف اور مرتبہ میں معیت مراد یہ ہوئی کہ مع کے معنی شرف اور مرتبہ میں شامل ہونے کے بھی ہیں۔ اگر ہم سباق آیت کے لحاظ سے بھی دیکھیں تو اس جگہ مع چوتھے معنوں میں استعمال ہوا ہے یعنی ایسے اطاعت کرنے والوں کو ان میں سے (نبیوں، صدیقوں، شہیدوں اور صالحین میں سے) کوئی ایک شرف یا رتبہ دیا جائے گا۔ اپنی اپنی اطاعت کے مطابق۔ ہاں ایک بات ضرور ہے کہ نبی کے علاوہ باقی رتبے ذاتی ہیں اور نبی کا رتبہ قومی ہے جو قوی ضرورت کے تحت کسی انسان کو دیا جاتا ہے۔ بہر حال اس آیت میں ان چاروں مراتب کا دیا جانا جائز رہا۔ اگر یہ نہ سمجھا جائے تو پھر ساری اطاعت الہی اور اطاعت رسول کے باوجود انسان کو صالحین کا رتبہ بھی نہ مل سکے گا حالانکہ یہ تو اطاعت کا کم سے کم ثمرہ ہے پس یہ آیت واضح طور پر بتاتی ہے کہ اس امت میں اللہ تعالیٰ نے اپنی اور اپنے پیارے رسول صلی اللہ علیہ وسلم کی اطاعت اور کامل پیروی کے ساتھ یہ چاروں درجات اور شرف والبتہ کیے ہیں۔



اور ان سب کے لیے راستہ یقیناً کھلا ہے ورنہ یہ شرف نہیں کسلا  
گا بلکہ اس کے برعکس معاملہ ہوگا۔

قرآن کریم میں اور بھی کئی مقامات پر مع یعنی من استعمال ہوا  
ہے۔ مثال کے طور پر تو فناء مع الابرار (ال عمران آیت ۱۹۲)

یعنی تو ہمیں نیکو کاروں کے زمرہ میں شامل کر کے وفات دے۔

اِنَّ الْمُنْفِقِيْنَ فِي الدُّوٰكِ الْاَسْفَلِ مِنَ النَّارِ وَلَنْ يَّجِدَ  
لَهُمْ نَصِيْرًاۗ اِلَّا الَّذِيْنَ تَابُوْا وَاَصْلَحُوْا وَاَخْتَصِمُوْا  
بِاللّٰهِ وَاَخْلَصُوْا دِيْنََهُمْ لِلّٰهِ فَاُولٰٓئِكَ مَعَ الْمُؤْمِنِيْنَ وَاُولٰٓئِكَ  
سَوْفَ يُؤْتِي اللّٰهُ الْمُؤْمِنِيْنَ اَجْرًا عَظِيْمًا (نساء ۱۴۶-۱۴۷)

یعنی منافق لوگ آگ کے نچلے حصہ میں ہونگے اور تو ہرگز کسی کو ان کا مددگار  
نہ پائے گا۔ سوائے ان لوگوں کے جنہوں نے توبہ کی اور اصلاح کی اور

انہوں نے اللہ کو مضبوطی سے پکڑ لیا وہ مومنوں کے زمرہ میں شامل  
ہونگے اور اللہ تعالیٰ عنقریب مومنوں کو بڑا اجر دے گا۔ اس آیت  
کے یہ معنی لیے جائیں کہ توبہ اور اخلاص اور اللہ کو مضبوطی سے پکڑنے

کے بعد بھی کوئی شخص مومن نہیں ہوتا بلکہ اسے صرف مومنوں کی ظاہری  
معیّت ہی حاصل ہوتی ہے تو پھر مومن بننے کے لیے اور کیا شرائط ہو سکتی  
ہیں جنہیں وہ پورا کرے پس یہاں معیت فی الدرجہ کے سوا اور کوئی مطلب  
نہیں ہو سکتا۔

(۲) سورۃ فاتحہ میں جو اللہ تعالیٰ نے صراط الذین انعمت علیہم

کی دعا سکھائی ہے وہ بھی اسی منعم علیہم گروہ کی طرف اشارہ ہے جس کا اوپر  
کی آیت میں ذکر آچکا ہے یعنی نبی، صدیق، شہید اور صالح۔ ان کے راستے  
پر چلانے کے یہ معنی نہیں ہو سکتے کہ ہم اس راستے پر تو چلیں لیکن ان چار  
میں سے کچھ بھی نہ بنیں۔ ان کے راستے پر چلنے سے ان کے درجات مل سکتے  
ہیں تو ہم صالح بھی تبھی بن سکتے ہیں ورنہ صالح مومن بھی نہیں بن سکتے یعنی  
وہ مومن بھی نہیں بن سکتے جسے نیک کہا جاسکتا ہے۔ یہی صورت باقی  
تین مراتب کی ہوئی۔ یعنی ان کا ملنا بھی جائز ٹھہرا بشرطیکہ خدا کی نگاہ  
میں انسان اس کے قابل سمجھا جائے۔ بہر حال اس آیت سے بھی ان چاروں  
مدارج کے حصول کا راستہ کھلا نظر آتا ہے ورنہ یہ دعا نہ سکھائی جاتی،  
جسے ہم ایک دن کی نمازوں میں ہی اتنی مرتبہ پڑھتے ہیں۔ اگر ان کے راستے  
پر چل کر ان کے درجات یا مراتب مل ہی نہ سکتے تھے تو یہ دعا بے معنی  
ہو جاتی ہے۔

(۳) يَا بَنِي آدَمَ اِمَّا يٰٓاَيُّهَا رَبُّكُمْ رُسُلٌ مِّنْكُمْ يَتْلُوْا عَلَيْكُمْ  
اٰیٰتِيْ فَمَنِ اتَّقٰ وَاَصْلَحْ فَلَا خَوْفٌ عَلَيْهِمْ وَلَا هُمْ يَحْزَنُوْنَ

راعراف آیت (۳۶) اے آدم کے بیٹو اگر تمہارے پاس تم میں سے کوئی  
رسول آئیں جو تمہیں میری آیات پڑھ کر سنائیں تو جو شخص تقویٰ اختیار  
کرے گا اور اصلاح کر لے گا ان پر کسی قسم کا خوف نہ ہوگا اور نہ وہ گزشتہ  
کسی بات پر غم کریں گے۔

بنی آدم میں مسلمان بھی ہیں۔ بلکہ اس سے چند آیتیں پہلے بنی آدم



کہ کہ مسلمانوں کو بھی مخاطب فرماتا ہے جیسا کہ فرمایا یٰبَنِی آدَمُ خُذُوا زِينَتَكُمْ عِنْدَ كُلِّ مَسْجِدٍ وَكُلُوا وَشَرُّوا وَلَا تُسْرِفُوا إِنَّهُ لَا يُحِبُّ الْمُسْرِفِينَ ۝ (اعراف آیت ۳۲) یعنی اے بنی آدم (یا مسلمانو) مسجد جاتے وقت زینت (ظاہری صفائی وغیرہ) اختیار کر لیا کرو اور کھاؤ اور پیو لیکن اسراف سے کام نہ لو۔ یقیناً اللہ تعالیٰ اسراف کرنے والوں کو پسند نہیں کرتا۔ یہ سب احکام جو اس آیت میں دیئے گئے ہیں مسلمانوں کو دیئے گئے ہیں اور یا بنی آدم کہہ کر دیئے گئے ہیں۔ اسی طرح اِنَّمَا يَأْتِيَنَّكُمْ دُسُلٌ مِّنْكُمْ فِي مَسْجِدِكُمْ كَمَا فِي مَسْجِدِ الْكَافِرِينَ يَخُوفُونَ زِينَةَ الدُّنْيَا ۚ وَكَذَٰلِكَ نُفَصِّلُ الْآيَاتِ لِقَوْمٍ يَعْلَمُونَ (احزاب آیت ۵۷) یعنی اللہ تعالیٰ کے رسولوں کو بھی مسلمانوں کی طرح مسلمانوں کو مخاطب فرمایا۔ اور وہ بھی بیشک اس میں شامل کریں لیکن مسلمان بھی یقیناً شامل ہیں اور انہیں بھی متنبہ کیا ہے کہ کسی مامور کے آنے کے وقت تقویٰ اختیار کریں اور اصلاح کریں کہ انہی کاموں کے لیے مامور کو بھیجا جاتا ہے اور نبھی وہ امن کی حالت میں آسکیں گے اور غم و حزن سے نجات پاسکیں گے ورنہ قسم قسم کی بد امنیوں میں گھرے رہیں گے۔

(۴) اِنَّهُ يَصْطَفِي مِنَ الْمَلَائِكَةِ رُسُلًا وَّ مِنْ النَّاسِ اِنَّ اللّٰهَ سَمِيعٌ بَصِيرٌ ۝ (حج آیت ۷۶) یعنی اللہ تعالیٰ کی یہ سنت ہے کہ وہ فرشتوں اور انسانوں میں سے رسولوں کو چنتا ہے۔ اللہ تعالیٰ سننے اور دیکھنے والا ہے۔ اس آیت میں اللہ تعالیٰ کی سنت بتائی گئی ہے کہ وہ ہمیشہ ایسا ہی کیا کرتا ہے۔ اس میں کسی زمانہ کی بندش کا اظہار نہیں بلکہ سنت مستقرہ بتائی گئی ہے۔

(۵) وَاِذْ أَخَذَ اللّٰهُ مِيثَاقَ النَّبِيِّينَ لِمَا اَنْتُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ ۚ قَالَ اَاَقْرَرْتُمْ وَاَخَذْتُمْ عَلٰى ذٰلِكُمْ اٰصِرِي ۚ قَالُوْا اَقْرَرْنَا قَالَ فَاَشْهَدُوْا وَاَنَا مَعَكُمْ ۚ مِّنَ الشّٰهِدِيْنَ ۝ (آل عمران آیت ۵۲) اور جب اللہ تعالیٰ نے نبیوں سے عہد لیا کہ میں نے تم کو کتاب اور حکمت دی ہے پس اگر کوئی رسول ایسا آئے جو تمہاری تعلیم کا مصدق ہو تو تم ضرور اس پر ایمان لانا اور اس کی مدد کرنا۔ خدا نے پوچھا کیا تم اقرار کرتے ہو اور اس پر میری طرف سے ذمہ داری قبول کرتے ہو۔ انہوں نے کہا ہاں۔ فرمایا تم گواہ رہو اور میں بھی گواہ ہوں۔

یہ عہد ہر نبی کے ذریعہ اس کے ماننے والوں سے لیا گیا کہ وہ اللہ کے آنے والے رسول پر بھی ایمان لائیں اور اس کی مدد کریں اور اس کے مقابلہ پر کھڑے ہو کر اپنے پہلے ایمان کو بھی ضائع نہ کر بیٹھیں۔ ایک جگہ آتا ہے کہ اس قسم کا عہد نبی کریم صلی اللہ علیہ وسلم سے بھی لیا گیا۔ چنانچہ فرماتا ہے:-

وَ اِذْ اَخَذْنَا مِنَ النَّبِيِّينَ مِيثَاقَهُمْ وَاَعٰهُمْ اٰثَرًا وَاَخَذْنَا مِنْهُمْ مِّيثَاقًا غَلِيظًا ۚ لَيَسْئَلَنَّ الصّٰدِقِيْنَ عَنْ صِدْقِهِمْ وَاَعَدَّ لِلْكَافِرِيْنَ عَذَابًا اَلِيْمًا ۝ (احزاب آیت ۹ و ۸)



ترجمہ: اور یاد کرو جب کہ ہم نے نبیوں سے ان پر عاید کردہ ایک خاص بات کا وعدہ لیا تھا اور تجھ سے بھی وعدہ لیا تھا اور نوح اور ابراہیم اور موسیٰ اور عیسیٰ ابن مریم سے بھی پختہ عہد لیا تھا۔ تاکہ صادقوں کے صدق کا امتحان لے اور اس نے انکار کرنے والوں کے لیے دردناک عذاب تیار کر رکھا ہے۔

اس آیت میں حضرت نبی کریم صلی اللہ علیہ وسلم کے ذریعہ آپ کی امت کے عہد کا بھی ذکر ہے۔ یہ وہی عہد تھا جس کا اس سے پچھلی آیت میں ذکر تھا کہ آئندہ آنے والے مامور الہی پر ایمان لانا۔ یہ تمہارے صدق کا امتحان ہوگا اور انکار کرنے والے پکڑے جائیں گے۔ اگر آنحضرت صلی اللہ علیہ وسلم کے بعد کسی مامور نے نہ آنا تھا تو اس عہد کا کیا مطلب ہے؟

تفسیر حسین میں اس آیت کی تفسیر یہ لکھی ہے:-

وَإِذَا اخْتَلَا يَدْرِكُوا لِيَا مُمِّنِينَ مِنَ النَّبِيِّينَ  
مِثْلَ قَوْمِ عَمْدَانَ كَمَا سَبَّاتُكَ خَدَاكَ عِبَادَتُكَ رِيسَ اور خدا کی عبادت کی طرف بلائیں اور ایک دوسرے کی تصدیق کریں یا ہر ایک کو بشارت دیں اس پیغمبر کی کہ ان کے بعد ہوگا۔ اور یہ عہد پیغمبروں سے روز الست میں لیا گیا۔ وھنک اور لیا ہم نے تجھ سے بھی عہد اے محمد۔ (تفسیر حسین اردو مطبوعہ نو لکھنؤ جلد ۲ صفحہ ۲۵۶)  
اس تفسیر نے اس آیت کو کیسا صاف کر دیا۔

(۶) وَهَآكُنَّا مُعَذِّبِينَ حَتَّىٰ نَمُوتَ رَسُولًا۔ (بنی اسرائیل۔ آیت ۱۶)  
ترجمہ: اور ہم کسی قوم پر عذاب نہیں بھیجتے جب تک ان کی طرف کوئی رسول نہ بھیج لیں۔

دوسری طرف قیامت سے پہلے سخت عذابوں کی پیشگوئی ہے فرماتا ہے:-

وَإِنْ مِّنْ قَرْيَةٍ إِلَّا نَحْنُ مُهْلِكُوهَا قَبْلَ يَوْمِ الْآخِرَةِ  
أَوْ مُعَذِّبُوهَا عَذَابًا شَدِيدًا ۚ وَكَانَ ذِكْرُكَ فِي الْكِتَابِ  
مَسْطُورًا ۝ (بنی اسرائیل۔ ۵۹)

ترجمہ: اور روئے زمین پر کوئی ایسی بستی نہیں ہوگی جسے ہم قیامت سے پہلے ہلاک نہ کر دیں یا اسے بہت سخت عذاب نہ دیں۔ یہ بات تقدیر الہی میں پہلے سے لکھی ہوئی ہے۔

ان دونوں آیتوں کو ملا کر یہ لازمی نتیجہ نکلتا ہے کہ آنحضرت صلی اللہ علیہ وسلم کے بعد بھی کوئی نبی ضرور آئے گا۔ ورنہ نعوذ باللہ یہ پیشگوئی غلط ثابت ہوتی ہے۔

ان آیات کے علاوہ اور آیات بھی ہیں جن سے یہی ثابت ہوتا ہے کہ آنحضرت صلی اللہ علیہ وسلم کے بعد غیر تشریفی نبوت کا دروازہ یقیناً بند نہیں لیکن اس کا آنحضرت صلی اللہ علیہ وسلم کی اطاعت و فرمانبرداری میں آنا ضروری ہے۔ اور کئی ایک بزرگوں کے اقوال بھی یہی ہیں۔



## غیر شرعی نبوت کے بند نہ ہونیکے متعلق بزرگان کے اقوال

۱۱) اُمّ المؤمنین حضرت عائشہ رضی اللہ عنہا فرماتی ہیں:-

قُولُوا خَاتَمَ النَّبِيِّينَ وَلَا تَقُولُوا لِالْأَنْبِيَاءِ بَعْدَهُ

(درمنثور جلد ۵ ص ۱۴۱)

یعنی اے لوگو! تم آنحضرت صلی اللہ علیہ وسلم کو خاتم النبیین تو کہو، لیکن یہ نہ کہو کہ آپ کے بعد کوئی نبی نہیں۔

یہی قول دوسری جگہ اس طرح سے مروی ہے:-

قُولُوا إِنَّهُ خَاتَمُ الْأَنْبِيَاءِ وَلَا تَقُولُوا لِالْأَنْبِيَاءِ بَعْدَهُ

(تکملة مجمع البحار جلد ۵ ص ۱۴۱)

یعنی تم یہ تو کہو کہ آنحضرت صلی اللہ علیہ وسلم خاتم الانبیاء ہیں لیکن یہ نہ کہو کہ آپ کے بعد کوئی نبی نہیں۔ یعنی یہ درست نہیں کہ آپ کے بعد مطلقاً کسی قسم کا بھی نبی نہیں آ سکتا۔ چنانچہ اس کی تشریح امام محمد طاہر علیہ الرحمۃ نے یوں کی ہے:-

” هذا ناظر الى نزول عيسى وهذا ايضا لا ينافي حديث الانبياء

بعدي لانه: ادل انبيى ينسخ شريعته (تكملة مجمع البحار ص ۱۴۱)

یعنی حضرت عائشہ رضی اللہ عنہا کا یہ قول اس بات کے پیش نظر ہے کہ عیسے کا نزول ہوگا اور یہ حدیث لانی نبی بعدی کے بھی منافی نہیں۔ کیونکہ اس سے آنحضرت صلی اللہ علیہ وسلم کی یہ مراد تھی کہ کوئی ایسا نبی نہیں آ سکتا جو آپ کی شریعت کو منسوخ کر دے۔

یہ بات بھی یاد رکھنے کے قابل ہے کہ حضرت عائشہ رضی اللہ تعالیٰ عنہا وفات مسیح کی بھی قائل تھیں جیسا کہ مستدرک میں ان سے روایت ہے۔ ان عیسیٰ ابن مریم عاش مائۃ وعشرين سنة یعنی حضرت عیسیٰ ۱۲۰ سال زندہ رہے (بحوالہ حج الکرامہ)

لانی بعدہ کے معنی حضرت محی الدین ابن عربی یہ بیان کرتے ہیں۔ فما ارتفعت النبوة بالكلية لهذا قلنا انما ارتفعت نبوة التشريع فهذا معنى لانی بعدہ۔ (فتوحات مکیہ جلد ۲ ص ۲۴۷) ترجمہ: نبوت کلی طور پر ختم نہیں ہو گئی۔ صرف شرعی نبوت ختم ہوئی ہے اور یہی معنی ہیں لانی بعدہ کے۔

(۲) حضرت محی الدین ابن عربی مذکورہ بالا عبارت کے علاوہ دوسری جگہ فرماتے ہیں:-

” ان النبوة التي انقطعت بوجود رسول الله صلى الله عليه وسلم انما هي نبوة التشريع لا مقامها فلا شرع يكون ناسخا لنشرعه صلى الله عليه وسلم ولا يزيد في شرعه حكما آخر وهذا معنى قوله صلى الله عليه وسلم ان الرسالة والنبوة قد



انقطعت فلا رسول بعدی ولا نبی ائی لانی یكون علی شراع  
یخالف شرعی بل اذا كان یكون تحت حکم شرعی -

(فتوحات مکیہ جلد ۲ ص ۳)

ترجمہ: تحقیق وہ نبوت جو آنحضرت صلی اللہ علیہ وسلم کے تشریف لانے پر  
ختم ہو گئی وہ تشریعی نبوت ہے نہ کہ مقام نبوت پس اب کوئی تشریعت  
نہیں آ سکتی جو آپ کی تشریعت کو منسوخ کر دے اور نہ ہی آپ کی تشریعت  
میں کسی اور حکم کا اضافہ ہو سکتا ہے۔ اور یہی معنی ہیں آپ کے قول کے  
کہ رسالت اور نبوت منقطع ہو گئی ہے۔ پس میرے بعد کوئی رسول  
نہیں ہوگا اور نہ نبی یعنی مراد آپ کی یہ ہے کہ ایسا نبی جو میری تشریعت  
کے مخالف تشریعت پر ہو بلکہ جب کوئی نبی ہوگا تو وہ میری تشریعت کے  
حکم کے ماتحت ہوگا۔

ایک اور جگہ فرماتے ہیں:-

فالنبوۃ ساریۃ الی یوم القیامۃ فی الخلق وان کان  
التشریع قد انقطع فالتشریع جزء من اجزاء النبوۃ -

(فتوحات مکیہ جلد ۲ ص ۲۱ باب ۶۲)

ترجمہ: پس نبوت مخلوق میں قیامت تک جاری ہے۔ اگرچہ تشریعت کا  
لانا منقطع ہو گیا۔ لیکن تشریعت کا لانا نبوت مطلقہ کی ایک قسم ہے۔  
یعنی تشریعی نبوت بھی ایک قسم کی نبوت ہے مگر تشریعت لانے کو دوسری  
جگہ انہوں نے جزء عارضی قرار دیا ہے نہ کہ جز لازم یا جزء حقیقی۔

کیونکہ بعض انبیاء کو جبرئیل علیہ السلام نے اور بعض کو نہیں ملی۔ لیکن نبوت مطلقہ  
کے لحاظ سے وہ نبی ہیں۔ وہ لکھتے ہیں فاتشریح امر عارض (۱)  
کہ تشریح امر عارض ہے آگے لکھتے ہیں کہ عیسیٰ نبی تشریعت لانے کے بغیر نبی  
ہوں گے کیونکہ عیسیٰ یمنزل فیہا من غیر تشریح وھو نبی بلا شک۔  
(۳) فقہ حنفیہ کے امام حضرت ملا علی القاری رحمۃ اللہ علیہ فرماتے ہیں:-  
وَرَدَ لَانَبِیِّ بَعْدِی مَعْنَاهُ عِنْدَ الْعُلَمَاءِ لَا یُجَدُّ  
بَعْدَهُ نَبِیٌّ بَشَرٌ یَنْسَخُ شَرْعَهُ

(الاشاعت فی اشراط الساعة ص ۲۲۶)

ترجمہ: لانی بعدی والی جو حدیث آئی ہے۔ علماء کے نزدیک اس کے معنی  
یہ ہیں کہ آپ کے بعد کوئی تشریعی نبی نہیں آئے گا جو آپ کی تشریعت کو منسوخ  
کر دے۔

(۴) علامہ عبدالوہاب شرعانی لکھتے ہیں:-

اعْلَمُوا أَنَّ مُطْلَقَ النُّبُوَّةِ لَمْ تَرْفَعْ دَانِمَا رَفَعَتْ  
نُبُوَّةَ التَّشْرِيعِ (الیواقیت الجواہر جلد ۲ ص ۷)

ترجمہ: جان لو کہ مطلق نبوت بند نہیں ہوئی بلکہ صرف تشریعی نبوت اٹھ  
گئی ہے۔

آگے فرماتے ہیں:-

فما زال المرسلون ولا یزالون فی هذه الدار لکن من  
باطنیۃ شَرَعَ مُحَمَّدٌ صلی اللہ علیہ وسلم و لکن



اکثر الناس لا يعلمون - (البرقیت و الجواهر جلد ۲ ص ۹)  
ترجمہ: پہلے بھی دنیا میں رسول رہے اور آئندہ بھی اس دنیا میں رہیں گے  
لیکن وہ رسول اللہ صلی اللہ علیہ وسلم کی شریعت کی باحیثیت سے ہونگے  
یعنی حضور کی شریعت کی پیروی کے نتیجے میں ہونگے۔ لیکن اکثر لوگ اسے  
نہیں جانتے۔

(۵) حضرت عبدالکریم حبیبی لکھتے ہیں:-

فَانْقَطَعَ حُكْمُ نُبُوَّةِ الشَّرِيعِ لِعِدَّةٍ وَكَانَ مُحَمَّدٌ  
رَضِيَ اللَّهُ عَنْهُ وَاسْلَمَ خَاتَمَ النَّبِيِّينَ لِأَنَّهُ جَاءَ  
بِالْكَمَالِ وَلَمْ يَحْثِ أَحَدٌ بَدْلَكَ -

(الانسان الکامل جلد ۱۰ ص ۹۸ مطبوعہ مصر)

ترجمہ: آنحضرت صلی اللہ علیہ وسلم کے بعد شرعی نبوت بند ہو گئی اور  
آنحضرت صلی اللہ علیہ وسلم اس وجہ سے خاتم النبیین تھے کہ آپ  
کامل شریعت لے کر آئے تھے اور کوئی اور نبی ایسی شریعت نہ لایا تھا۔  
(۶) حضرت مولانا جلال الدین رومیؒ فرماتے ہیں:-

فکر کن در راہ نیکو خدمتے تا نبوت یابی اندر امتے  
بہر این خاتم شد است و کہ بود مثل او نے بود نے خوانند بود

چونکہ در صنعت برد استاد دست

تو نہ کوئی ختم صنعت بر تو است

دشمنوی مولانا روم جلد ششم ص ۱۹۱۵

ترجمہ: نیکی کی راہ میں خدمت کی ایسی تدبیر کہ تجھے امت کے اندر نبوت  
مل جائے۔

آنحضرت صلی اللہ علیہ وسلم اس وجہ سے خاتم ہوئے ہیں کہ بخشش و  
فیضان میں نہ پہلے کوئی آپ جیسا ہوا ہے اور نہ آئندہ ہوگا۔

جب کوئی استاد صنعت یعنی کاریگری میں دوسروں سے سبق  
لے جاتا ہے تو کیا تو نہیں کہتا کہ تجھ پر صنعت ختم ہو گئی یعنی تیرے  
جیسا اور کوئی کاریگر نہیں۔

مولانا رومیؒ نے اس جگہ واضح کر دیا کہ خاتم النبیین کے معنی آخری  
نبی نہیں بلکہ انتہائی کمال رکھنے والا نبی ہے جو نبی گرے جس طرح مولانا  
محمد قاسم نانوتوی آپ کی خاتمیت کی شان بیان کر چکے ہیں۔ اردو محاورہ  
میں بھی کہتے ہیں کہ فلاں شخص پر شاعری ختم ہو گئی یا فلاں شخص پر ادب  
ختم ہو گیا یعنی اس جیسا کوئی اور شاعر یا ادیب نہیں۔ یہ استعمال  
بلحاظ کمال ہے نہ کہ آخری ہونے کے لحاظ سے۔

(۷) حضرت شاہ ولی اللہ صاحب محدث دہلوی فرماتے ہیں:-

خُتِمَ بِهِ النَّبِيُّونَ اِیْ لَا یُوجَدُ مِنْ یَا مُرَّةَ اللّٰہِ

سبحانہ بالتشریع علی الناس - (تفہیمات الہیہ جلد ۲ ص ۱۰)

ترجمہ: آنحضرت صلی اللہ علیہ وسلم پر نبوت اس طور سے ختم کی گئی ہے  
کہ اب کوئی ایسا نبی نہیں ہوگا جسے اللہ تعالیٰ شریعت دے کر بھیجے  
انسانوں کے لیے۔



اَمْتَنَحْ اِنْ يَكُوْنَ لِعَدَاهُ نَبِيٌّ مُّسْتَقِلٌّ بِالنَّبِيِّ -

(الخیر الکثیر ص ۷ مطبوعہ مدینہ پریس مجبور)

ترجمہ: آنحضرت صلی اللہ علیہ وسلم کے بعد مستقل شریعت والا نبی آنا ممنوع ہے۔

لَاَنَّ النُّبُوَّةَ تَتَجَذَّى وَجُزْءٌ مِنْهَا بَاقٍ بَعْدَ خَاتَمِ الْأَنْبِيَاءِ - (المسوی شرح موطا امام مالک جلد ۲ ص ۲۱)

(مطبوعہ دہلی)

ترجمہ: کیونکہ نبوت قابل تقسیم ہے (یعنی اس کی قسمیں ہیں) اور اس کی ایک قسم خاتم الانبیاء کے بعد باقی ہے۔

آنے والے مسیح کے بارے میں آپ فرماتے ہیں:

يَرْجِعُ الْعَامَّةُ اِنَّهٗ اِذَا نَزَلَ اِلَى الْاَرْضِ كَانَ وَاحِدًا مِنْ الْأُمَّةِ كَلَّالٍ هُوَ شَرُّهُ لِلْإِسْلَامِ الْجَامِعِ مُحَمَّدٍ وَنُسخَةٌ مُّتَشَبِّهَةٌ مِنْهُ فَتَشْتَاتُ بَيْنَهُ وَبَيْنَ اَحَدٍ

مِنَ الْأُمَّةِ - (الخیر الکثیر ص ۷ مطبوعہ مدینہ پریس مجبور)

ترجمہ: عام لوگ خیال کرتے ہیں کہ جب مسیح موعود آئے گا زمین کی طرف تو اس کی حیثیت محض ایک امتی کی ہوگی۔ ایسا ہرگز نہیں بلکہ وہ اسم جامع محمدی کی پوری شرح ہوگا۔ اور آپ کا دوسرا نسخہ ہوگا (یعنی آنحضرت صلی اللہ علیہ وسلم کا کامل ظل ہوگا) پس اس کی اور دوسری امتیوں کی کیا نسبت۔

(۸) حضرت مجدد الف ثانی فرماتے ہیں:-

”حصول کمالات نبوت برتا بعاں را بطریق تبعیت و وراثت بعد از بعثت خاتم الرسل منافی خاتمیت او نیست۔ فلا ممکن من المتمرین۔ (مکتوبات امام ربانی مجدد الف ثانی جلد ۱ مکتوبات ص ۳۳۲) ترجمہ: حضرت نبی کریم صلی اللہ علیہ وسلم کی بعثت کے بعد آپ کے خاص متبعین کا آپ کی کامل پیروی کی وجہ سے کمالات نبوت حاصل کرنا آپ کی خاتمیت کے منافی نہیں پس تو شک کرنے والوں میں نہ ہو۔

(۹) مولوی عبدالحی صاحب لکھنوی تحریر فرماتے ہیں:-

”بعد آنحضرت صلی اللہ علیہ وسلم یا زمانے میں آنحضرت صلی اللہ علیہ وسلم کے مجر کسی نبی کا آنا محال نہیں بلکہ نئی شریعت والا البتہ منتفع ہے“ (دافع الوسوس فی اثر ابن عباس نیا ایڈیشن ص ۱) نیز لکھتے ہیں:-

”علمائے اہل سنت بھی اس امر کی تصریح کرتے ہیں کہ آنحضرت صلی اللہ علیہ وسلم کے عصر میں کوئی نبی صاحب شرع جدید نہیں ہو سکتا اور نبوت آپ کی تمام مکلفین کو شامل ہے۔ اور جو نبی آپ کے ہم عصر ہوگا وہ متبع شریعت محمدیہ ہوگا۔ (دافع الوسوس ص ۲۹ نیا ایڈیشن) (۱۰) علامہ حکیم صوفی محمد حسین صاحب مصنف غایت البسرائان لکھتے ہیں:-



” الغرض اصطلاح میں نبوت بخصوصیت الہیہ خبر دینے سے عبارت ہے۔ وہ دو قسم پر ہے۔ ایک نبوت تشریعی جو ختم ہو گئی۔ دوسری نبوت بمعنی خبر دادن وہ غیر منقطع ہے پس اس کو مبشرات کہتے ہیں۔ اپنے اقام کے ساتھ اس میں روایا بھی ہے۔ (الکواکب الدرّیہ ص ۱۴۷-۱۴۸)

۱۱) نواب نور الحسن خاں ابن نواب صدیق حسن خاں لکھتے ہیں:-

” حدیث لَا دَحْیَ یَعْدُ مَوْتِیْ بے اصل ہے البتہ لَا نَبِیَّ بَعْدِی آیا ہے جس کے معنی نزدیک اہل علم کے یہ ہیں کہ کوئی نبی شرع نامخ نہیں لائے گا۔ (اقترب الساعة ص ۶۳)

۱۲) حضرت مولانا محمد قاسم نانوتوی بانی مدرسہ دیوبند کی رائے پہلے دی جا چکی ہے کہ آپ آنحضرت صلی اللہ علیہ وسلم نبیوں کے لیے مؤثر وجود قرار دیتے ہیں اور نبی کے بعد ہونے کو خاتمیت محمدی کے منافی نہیں جانتے۔

ان تمام حوالہ جات سے پورے طور پر واضح ہے کہ بہت بڑے بڑے علماء تسلیم کرتے ہیں کہ آنحضرت صلی اللہ علیہ وسلم کے بعد آپ کی پٹری میں غیر تشریعی نبوت کا دروازہ ہرگز بند نہیں۔

جن حدیثوں میں لَا نَبِیَّ بَعْدِی آیا ہے ان کی تشریح بھی ان بزرگوں نے کر دی کہ ان سے مراد شریعت والی نبوت ہے۔ پھر ایسی حدیثیں بھی ہیں جن میں آپ کے بعد نبی کے آنے کے امکان کو بیان کیا گیا ہے۔ مثال کے طور پر دو حدیثیں یہاں درج کی جاتی ہیں۔

(۱) پہلی حدیث:- لَوْ عَاشَ اِبْرَاهِیْمُ لَكَانَ صِدِّیقًا نَبِیًّا۔ (رواہ ابن ماجہ) یعنی اگر صابزادہ ابراہیم زندہ رہتا تو سچا نبی ہوتا۔

اس حدیث کے متعلق یاد رکھنا چاہیے کہ یہ آیت خاتم النبیین کے نزول کے پانچ سال بعد کی ہے جب حضرت ابراہیم کی وفات ہوئی بعض لوگوں نے اس حدیث کو ضعیف کہا ہے۔ لیکن حضرت ملا علی القاری کہتے ہیں۔

” لَهُ طُرُقٌ ثَلَاثٌ یُقَوِّیْ بَعْضُهَا بَعْضٌ ” (موضوعات کبیرہ)

یعنی یہ حدیث تین طریقوں سے مروی ہے جو آپس میں ایک دوسرے کی تائید کرتے ہیں۔ لہذا یہ درست نہیں کہ یہ حدیث ضعیف ہے۔ اس کی مزید تائید میں مولانا فرماتے ہیں:-

یُقَوِّیْہُ حَدِیثُ لَوْ كَانَ مُوسٰی حَیًّا لَمَّا وَصَّیْہُ بِالْاَنْبِیَآءِ۔ (موضوعات کبیرہ ص ۵۹)

یعنی وہ حدیث بھی اس کی تائید کرتی ہے جس میں حضور نے فرمایا کہ اگر موسیٰ زندہ ہوتے تو انہیں میری پیروی کے سوا چارہ نہ ہوتا۔ آپ یہ بھی لکھتے ہیں:-

فَلَا یُنَاقِضُ قَوْلُهُ تَعَالٰی خَاتَمَ النَّبِیِّیْنَ اِذَا الْمَعْنٰی اَنَّهُ لَا یَاْتِیْ نَبِیٌّ بَعْدَهُ یَنْسَخُ مِلَّتَهُ وَلَمْ یَكُنْ مِنْ اُمَّتِہٖ۔ (موضوعات کبیرہ ص ۵۸-۵۹)

ترجمہ: صابزادہ ابراہیم کا نبی ہو جانا اللہ تعالیٰ کے قول خاتم النبیین



کے مخالف نہیں ہے کیونکہ اس کے معنی ہیں کہ آپ کے بعد کوئی ایسا نبی نہیں آئے گا جو آپ کی شریعت کو منسوخ کرے اور آپ کی امت میں سے نہ ہو۔

بعض نے اس روایت میں راوی ابن ابی شیبہ کو ضعیف کہا ہے لیکن تہذیب التہذیب اور اکمال الاکمال میں اس راوی کو ثقہ قرار دیا گیا ہے۔ نیز بیضاوی کے حاشیہ الشہاب علی البیضاوی میں اس حدیث کے متعلق لکھا ہے۔

أما صحة الحديث فلا شبهة فيها يعني اس حدیث کی صحت میں کوئی شبہ نہیں۔

امام نووی نے اس حدیث کو ضعیف کہا ہے لیکن امام شوکانی نے اس کی تردید کرتے ہوئے اسے ثقہ ثابت کیا ہے۔ یہ بھی یاد رکھنا چاہیے کہ اس حدیث میں ایک ممکن ہونے والی بات کو فرض کیا گیا ہے۔ اگر آپ کے بعد نبی کا آنا ممکن ہی نہ ہوتا تو آپ ایسا نہ فرماتے۔ کیونکہ پھر نہ کہنا اس صورت میں لغو باللہ صحیح نہ ہوتا۔ اگر مثلاً کوئی شخص یہ کہے کہ زید زندہ ہوتا تو ایک منٹ میں پاکستان سے امریکہ پہنچ جاتا۔ تو یہ درست نہ ہوتا کیونکہ کوئی انسان بھی یہ طاقت نہیں رکھتا کہ ایک منٹ میں کئی ہزار میل کا سفر طے کرے۔ یہ فقرہ بھی ٹھیک ہو سکتا ہے کہ کوئی ایک انسان اس قسم کا کام کر سکتا ہوتا۔ ورنہ جھوٹ ہوگا۔

(۲) دوسری حدیث: دَأْشَوْاَهُ إِلَى إِخْوَانِي الَّذِينَ يَأْتُونَ

بَعْدِي۔ (الانسان اکمال جلد ۲ ص ۸۷) یعنی مجھے کس قدر اشتیاق ہے اپنے بھائیوں کے لیے جو میرے بعد آئیں گے۔

سید عبد الکریم جیلانی اس حدیث کی تشریح کے طور پر فرماتے ہیں۔  
فَلَهُمْ لَوْلَا أَنْبِيَاءُ الْأَوَّلِيَّةِ يُزِيدُ بِذَلِكَ نُبُوَّةَ الْقُرْبِ وَالْإِعْلَامِ وَالْحُكْمِ إِلَّا لَهِيَ لَا نُبُوَّةَ التَّشْرِيعِ لِأَنَّ نُبُوَّةَ التَّشْرِيعِ الْقَطْعَتْ بِمُجْمَدٍ صَلَّى اللَّهُ عَلَيْهِ وَسَلَّمَ۔ (الانسان اکمال جلد ۲ ص ۸۷)

ترجمہ: یہ (یعنی اس حدیث میں) اخوان سے مراد (انبیاء الاولیاء ہیں۔ اور آنحضرت صلی اللہ علیہ وسلم کی اس سے مراد نبوۃ القرب والاعلام والحقم الا لہی ہے نہ کہ تشرعی نبوت کیونکہ تشرعی نبوت آپ کے آنے سے ختم ہو گئی۔ سید عبد الکریم جیلانی نے یہاں تشرعی نبوت کے مقابل ایک ایسی نبوت کا ذکر کیا ہے جو اللہ تعالیٰ کے قرب کا اعلیٰ درجہ رکھتی ہے۔ اور اس میں اخبار غیبیہ اور الہی حکمتیں ظاہر کی جاتی ہیں اسی کو غیر تشرعی نبوت کہا جاتا ہے اور اس کے لیے آنحضرت صلی اللہ علیہ وسلم کے بعد بھی راستہ کھلا ہے۔ البتہ تشرعی نبوت ختم ہو گئی ہے۔

چشچشچشچشچشچشچ



## باب یازدہم

## آخر الکلام

خلاصہ کلام یہ کہ قرآن کریم میں اللہ تعالیٰ اس زمانہ میں ایک مامور کے بھیجنے کی بشارت دیتا ہے جس کے ہاتھوں مخالف طاقتیں شکست کھا ئیں گی اور اسلام کو تمام دنیا میں غلبہ حاصل ہوگا اور وہ غلبہ آخر دنیا تک رہے گا۔ اس کی خبر مختلف پیرایوں میں دی گئی جس کا ذکر باب اول میں آچکا ہے پھر ہمارے پیارے آقا محمد رسول اللہ صلی اللہ علیہ وسلم نے نزولِ مسیح کی بار بار خبر دی۔ اور اللہ تعالیٰ کی قسم کھا کر بتایا کہ مسیح ضرور آئے گا اور دجال کو قتل کرے گا۔ صلیب کو ٹوڑے گا اور خنزیر کو نابود کرے گا۔ وہ آنحضرت صلی اللہ علیہ وسلم کا امتی ہوگا اور قرآن کریم کا تابع۔ اس کے متعلق یہ سب خبریں استعاذوں میں دی گئی تھیں تاکہ انسانوں کے لیے آزمائش ٹھہرے۔ ورنہ نبی کا یہ کام نہیں ہوتا کہ صلیبوں کو گر جاؤں سے اتار اتار کر توڑتا جاوے۔ دنیا کی ساری صلیبیں توڑنے کے لیے ساری عمر بھی کافی نہیں۔ پھر اور کام اس نے کیا کرنا ہے اسی طرح سٹوروں کو قتل کرنا ساہنسی قوم کا کام ہے نہ کہ خدا تعالیٰ کے ایک نبی کا۔ قتل دجال کی بھی یہی صورت ہے۔ اس مسیح کی اور بھی بہت

سی نشانیاں بتائی گئیں جن کی کسی قدر تفصیل گزر چکی ہے۔ ان حالات میں بزرگانِ دین اور علمائے امت کے لیے ضروری ہو گیا کہ وہ آنے والے مسیح پر ایمان رکھیں اور اس کی انتظار کریں چنانچہ شروع سے لے کر یہی عقیدہ رہا کہ مسیح آئے گا۔ لیکن ایک حصہ شروع سے ہی یہ مانتا رہا کہ وہ مسیح جو بنی اسرائیل کی طرف مبعوث کیا گیا تھا اور جس کی شریعتِ تورات تھی اور جو انجیل دیا گیا تھا وہ فوت ہو چکا ہے تاہم وہ مسیح کی آمدنی کا باقی سب کی طرح قائل رہا۔ گویا اس امر پر سب متفق رہے کہ مسیح کی آمد ضرور ہوگی۔

قرآن کریم اور احادیثِ رسول اللہ صلی اللہ علیہ وسلم اور بزرگانِ دین کا ایک مخدبہ حصہ ہمیں بتاتا ہے کہ بنی اسرائیل کی طرف مبعوث ہونے والا مسیح یقیناً فوت ہو چکا ہے۔ قانونِ الہی بھی اسی کی تائید کرتا ہے۔ پس اس میں کوئی شبہ کی گنجائش نہیں کہ پہلا مسیح فوت ہو کر اپنے رب کے حضور جا چکا ہے اور اب اس کے بذاتِ خود دوبارہ آنے کا کوئی سوال نہیں رہا۔ لیکن اس مخبرِ صادق نے جو قسم کھا کر بتایا تھا وہ بھی ضرور پورا ہونا ہے اس سے انکار کرنا سخت خطرناک ہوگا اور خدا کے غضب کو لانے والا۔

ایک مثال ہمارے پاس پہلے موجود ہے کہ ایلیا (الیاس) نبی کے متعلق بتایا گیا کہ وہ دوبارہ آئے گا تو اس کے بعد مسیح آئے گا۔ لیکن وہ دوبارہ نہ آئے اور حضرت مسیح آ گئے۔ اعتراض کرنے والوں نے یہ اعتراض کیا کہ آپ کو کس طرح مان لیں جب کہ ابھی ایلیا تہیں آیا۔ آپ نے فرمایا ایلیا



تو اگیا ہے اور وہ یوحنا (یحییٰ) ہے جو ایلیا کا منیل ہے۔ یہود نے اس سے تسلی نہ پائی لیکن خدا کی درگاہ میں اس عذر کے باوجود جو بظاہر بڑا محقول نظر آتا تھا وہ مضبوط علیہم قرار پا گئے۔ کیا یہ ہماری آنکھیں کھولنے کے لیے کافی نہیں کہ منیل کوئی کے باوجود بھی کوئی شخص بذات خود دوبارہ نہیں آتا اور اس کا صحیح رنگ میں منیل آجائے تو اسی کا آنا شمار ہوتا ہے۔ یہود کے ساتھ جو واقعہ پیش آیا وہ تو اپنی نوعیت کا پہلا تھا لیکن پھر بھی وہ قابل مواخذہ ہو گئے، کیونکہ عقل کے مطابق وہی بات تھی جو حضرت یحییٰ نے انہیں بتائی۔ لیکن اب ہمارے پاس تو یہ سب تفصیل موجود ہے اور پھر بھی عقل کو استعمال نہ کرنا ہمیں کس طرح بچا سکتا ہے۔

پھر یہ امر بھی پائے ثبوت کو پہنچ گیا کہ امت محمدیہ میں ہر قسم کی نبوت کا دروازہ بند نہیں۔ بڑے بڑے بزرگوں نے یہ لکھا کہ آنحضرت صلی اللہ علیہ وسلم کے بعد صرف تشریعی نبوت کا دروازہ بند ہے کیونکہ شریعت مکمل ہو چکی۔ غیر تشریعی نبی یقیناً آ سکتا ہے چونکہ مقدر تھا کہ ایک وقت امت میں ایسی زبردست خرابی پیدا ہو جائے گی اور وہ ایسے بیرونی خطرات میں گھر جائے گی کہ اس کے لیے نبی سے کم درجہ کا انسان کفایت نہ کر سکے گا۔ اسی نبی کو آنحضرت صلی اللہ علیہ وسلم کے طفیل ایسی روحانی قوت دی جائے گی اور ایسا علم عطا کیا جائے گا کہ وہ تمام طاغوتی طاقتوں کا مقابلہ کر کے ان کا قلع قمع کر سکے گا۔ اور اسلام پر تمام حملوں کے جواب دے سکیگا۔ وہ مسیح کی خصوصیتیں لے کر آئے گا اور آنحضرت صلی اللہ علیہ وسلم کے نور نبوت

سے فیض یاب ہو کر مہدی کہلائے گا اور مسیحیت اور ہندویت ایک ہی وجود میں جمع ہو جائے گی اور آنحضرت صلی اللہ علیہ وسلم کی وہ بات پوری ہوگی کہ لا مہدی الا عیسیٰ۔

ان بزرگوں نے ایسے مدلل رنگ میں یہ غیر تشریعی نبی آ سکنے والی بات بیان فرمائی کہ کسی کو اس میں شک کی گنجائش نہیں رہنی چاہیے تھی۔ ان کے استدلال کا منبع درحقیقت قرآن کریم تھا جو بڑی وضاحت سے یہ بیان کر رہا ہے کہ اللہ اور رسول کی اطاعت میں محو ہونے والا یہ درجہ پا سکتا ہے اس میں کوئی قباحت نہیں۔ یہ تو حضرت نبی کریم صلی اللہ علیہ وسلم کے فیضان کا کرشمہ ہے جو صرف آپ ہی کے ساتھ مخصوص ہے۔ کسی اور نبی کو یہ بات نہ دی گئی تھی کہ اس کا فیض ایسا کرشمہ دکھا سکے۔ اس بزرگ نبی کی کیا شان ہے کہ وہ اسی خاک میں سے مسیح پیدا کر سکتا ہے وہ جو اس کی اطاعت اور محبت میں سرشار ہونے والا تھا اس نے کیا خوب کہا ہے

آل مسیحا کہ بر افلاک مفت مش گویند  
عجب کردی کہ ازیں خاک نمایاں کردی (مسیح موعود)  
یعنی وہ مسیح جس کا مقام آسمان پر بتایا جاتا ہے (اے خدا اور اسکے رسول کی محبت) تو نے عجیب کام کیا کہ اسے اسی خاک میں سے پیدا کر دیا۔  
اس کا انکار کرنے والوں نے یہ بھی غور نہ کیا کہ ایک مستقل نبی کو بمقابلہ امتی نبی کے لانا جس نے جو کچھ پایا براہ راست خدا تعالیٰ سے پایا ختم نبوت



کے ساتھ مطابقت کس طرح رکھ سکتا ہے۔ وہ تو دوبارہ آنے پر بھی اپنی خصوصیتیں نہیں چھوڑ سکتا اور اس کی نبوت میں نہ کوئی فرق آ سکتا ہے اور نہ ہی وہ اس سے الگ ہو سکتا ہے نہ اس میں تغیر آ سکتا ہے۔ نبوت تو اللہ تعالیٰ کی ایک ایسی نعمت ہے جسے ایک دفعہ دینے کے بعد واپس نہیں لیا جاتا۔ یہ خدا تعالیٰ کی شان کے خلاف ہے۔ پھر جس شریعت کے ساتھ اس کا تعلق تھا وہ بھی نہیں ٹوڑا جاسکتا۔ کہ ایک وقت وہ ایک شریعت کا پابند اور اس کا نافرمانی والا ہو اور دوسرے وقت میں دوسری شریعت کا پابند ہو جائے اور اسے نافرمانی کر کے پہلی شریعت کو اپنے ہی ہاتھوں سے منسوخ کر دے اور اس قوم کی ہلاکت کے درپے ہو جائے جسے اس نے پہلے اتنی جانفشانی سے بنایا۔

سو یہ اعتقاد کسی صورت میں بھی درست نہیں کہ اس مسیح کو دوبارہ لایا جائے اور پھر اس کی ضرورت بھی کیا ہے کہ امت محمدیہ کو اسراہیلی مسیح کا مرمون منت کیا جائے اور وہی اس کی اصلاح کرے۔ ان کے اپنے اندر کوئی شخص اس حیثیت کا نہ ہو سکے۔ کیا یہی رسول کریم صلی اللہ علیہ وسلم کا فیضان ہو گا جو ہم دنیا سے منور اسلام کو غالب کریں گے۔ یہ تو حضرت عیسیٰ کا فیضان کہلا سکیگا۔ لیکن ایک مومن کے لیے یہ قابل برداشت نہیں کہ وہ امت محمدیہ کو ایسے وجود سے ہمیشہ کے لیے خالی سمجھے گویا نعوذ باللہ آنحضرت صلی اللہ علیہ وسلم کا فیضان کچھ بھی نہ کر سکا اور کامل صلاح یافتہ انسان آپ کی اطاعت میں پیدا نہ ہو سکے اور مسیح کو باہر سے

لانے کی ضرورت پڑی نہیں۔ ایسا ہرگز نہیں۔ ہمارے نبی صلی اللہ علیہ وسلم کو تو اللہ تعالیٰ نے وہ اصلاحی طاقت اور قوت قدسی دی ہے کہ دنیا میں اور کسی کو نہ دی گئی اور نہ دی جائے گی اسی وجہ سے آپ خاتم النبیین تھے لیکن یہ فیض ختم کرنے کے لحاظ سے نہیں بلکہ فیض جاری کرنے کے لحاظ سے ہے اور آپ کا فیض قیامت تک جاری رہے گا۔ محض آخری ہونا جس کے بعد بھی امت میں فساد پیدا ہوتا رہے کوئی خوبی کی بات نہیں۔ یا تو یہ ہوتا کہ آپ کی امت ہر قسم کے فساد سے محفوظ رہتی۔ لیکن یہ بات تو نہیں۔ بلکہ آپ نے خود تباہ کیا کہ ایک وقت مسلمانوں کی حالت ایسی خراب ہو جائے گی کہ وہ یہود کے نقش قدم پر چلیں گے اور روحانیت سے بالکل کورے ہو جائیں گے اور اس وقت مسیح آکر ان کی اصلاح اور تقویت کا موجب بنے گا۔ یعنی اس وقت ایک نبی کے سوا یہ کام نہ ہو سکے گا۔ لیکن اگر وہ نبی باہر سے لایا جائے تو یہ اصلاح کا کمال ہم اپنے رسول صلی اللہ علیہ وسلم کی طرف کس طرح مقسوم کر سکیں گے۔ ہاں اگر آپ کی اطاعت اور محبت میں پرورش پانے والا اور آپ کے نور سے منور ہونے والا اور آپ کی قوت قدسی سے بہرہ ور ہونے والا اور اپنے وجود کو آپ کے لیے غور کر دینے والا یہ کام کرے گا تو یہ اس کا کام نہ ہو گا بلکہ آپ کا کام ہو گا۔ جن کے فیض سے یہ سب کچھ ظہور میں آیا۔

سو کیا آپ یہ فرق نہیں سمجھتے اور یہ نہیں دیکھتے کہ آپ کی شان کس میں ہے۔ کیا نبوت ختم کر دینے کے بعد مسیح کے ذریعہ کام ہونے میں ہے



یا غیر بشری نبوت کا فیض جاری رکھ کر اپنے ظل سے کام لینے میں ہے۔ ظل کا کام اصل کا کام ہی ہوتا ہے۔ لیکن غیر ہر حال میں غیر ہوتا ہے۔

پھر بات صرف استدلال تک رہتی تو بھی شاید بعض کے لیے اطمینان کی صورت نہ ہوتی۔ لیکن یہاں تو آنے والے مسیح نے عملاً یہ دکھا دیا کہ وہ واقعی ان تمام پیشگوئیوں کو پورا کرنے والا ہے جو اس کے لیے قرآن اور حدیثوں میں کی گئی تھیں۔ اس نے نہایت خوش اسلوبی کے ساتھ اور نہایت درجہ چمک کے ساتھ وہ سارے کام کیے جن کے لیے اس نے آنا تھا۔ اس نے تازہ تبارہ مبشرانہ کلام سنایا جو روحوں کی غذا تھا اور قرآنی آیات کی صحیح تشریح کی اور اس طرح لحد یق من النبوة الا المبشرات ذالی خوشخبری کو پورا کیا۔ اس کو وہ قوت قدسی دی گئی کہ اس نے مردوں کو زندہ کر کے ثابت کر دیا کہ وہ واقعی اپنے آقا کا جانشین اور اس کا مبارک اور روشن چہرہ دکھائیوا ہے اور خدا کے اس قول کا مصداق بآیہا الذین اٰمنوا استجیبوا لله ولرسوله اذ ادعاکم لیخرجکم من الظلمات الى النور (الانفال ع ۳)۔ اس کو وہ علم بخش گیا کہ اس نے نہایت روشن دلائل کے ساتھ دجالیت کے طسم کو پاش پاش کیا اور فلسفے کا بودا پن ظاہر کیا اور خدا بے درالجلال کا چہرہ دکھایا اس کے پاک رسول محمد مصطفیٰ صلی اللہ علیہ وسلم کی سچائی کو ظاہر کیا اور اس طور سے دجال اس کے ہاتھوں قتل ہوا۔ اس نے عیسائیت کے زور کو ٹوڑا اور اسلام کے مقابلہ میں اس کا بطلان ثابت کیا۔ یہاں تک کہ یادری اس کے مقابلہ سے بھاگ گئے اور اس طرح سے اس نے کسر صلیب کیا۔ بدی کا

اپنے ہاتھوں قلع قمع ہوا اور اپنے اپنے گرد پیش پاکیزگی اور پرہیزگاری اور تقویٰ کو پھیلایا اور ایک پاکیزہ دل کی جماعت کو قائم کیا جن میں سے ایک ایک آدمی کے حالات منکر بھی عجب ہوتا ہے کہ کس طرح انکو گناہوں کی آلودگی سے نکال کر خدا شناس بنایا اور اس طرح سے خدا کے نبی صلی اللہ علیہ وسلم کی وہ بات پوری ہوئی کہ وہ خنزیر کو قتل کر لگیا۔ اس نے جماعت قائم کی اسے اپنی دعاؤں اور خدائی تائیدوں سے گویا کوہ طور پر لے گیا۔ وہ دو زرد چادروں میں یعنی دو بیماریاں لیکر آیا۔ وہ فرشتوں کے سہارے سے اتر اجنبیوں پر ان کے مقاصد کو پورا کرنے کیلئے اسکی تائید کی۔ ساری دنیا اسکی مخالفت پر آمادہ ہو گئی جس طرح ماموں کے ساتھ ہوا کرتا ہے یا حسرتہ علی العباد صلی اللہ علیہ وسلم رسول الا کا نوابہ یستہزون لیکن فرشتوں نے اس کے آگے اور اس کے پیچھے اور اس کے دائیں اور اس کے بائیں اور اس کے اوپر اور اس کے نیچے سے اسکی حفاظت کی اور کوئی اسے نقصان نہ پہنچا سکا۔

پس اے ہمارے مسلمان بھائیو اس آیت کو پہچانیں کہ وہ آنحضرت صلی اللہ علیہ وسلم کی عزت کو تمام دنیا میں قائم کرنے، قرآن کریم کے انوار کو ظاہر کرنے اور اسلام کو تمام دنیوں پر غالب کرنے کیلئے بھیجا گیا ہے۔ ہمارے خدا نے ہمیں اس شکل کے وقت میں چھوڑ دینا نہ چاہا اور تمہاری رحم و کرم فرماتے ہوئے ہماری اور اسلام کی حفاظت کے لیے ایک ایسے شخص کو بھیج دیا جو خدا اور اس کے پاک رسول صلی اللہ علیہ وسلم کی محبت میں ایسا لگے ہوا کہ اسکا اپنا کچھ بھی نہ رہا اور وہ سارے کا سارا اپنے آقا و سرور حضرت محمد مصطفیٰ صلی اللہ علیہ وسلم کا ہو گیا اور آپ کے علم اور آپ کی قوت قدسی اور آپ کے معجزات کو ظاہر کرنے والا بن گیا۔ اس نے جو کچھ کیا وہ اس کے آقا محمد رسول اللہ صلی اللہ علیہ وسلم کا ہے۔ اسکو جو کچھ دیا گیا اپنے آقا کے فیصل دیا گیا۔ وہ کوئی ایسا وجود نہیں تھا جسے آپ مسترد کر دیتے۔ زمانہ کی بلاؤں سے اس کی



حفاظت میں آجانا اور اس کے ذریعہ سے خدا اور اس کے رسول صلی اللہ علیہ وسلم کی  
خوشنودی حاصل کرنا سب سے بڑی خوش قسمتی ہے اس راستہ میں ٹھوکریں ضرور ہوتی ہیں  
خدا کا یہی منشاء ہے کہ وہ انسانوں کی آزمائش کرے اور تباہ نہیں انعام دے لیکن ایک  
سلیم العقل اور سلیم الفطرت انسان جب خدا کی طرف جھکتا ہو اسکی رہنمائی چاہتا ہے  
تو وہ ٹھوکروں سے بچا جاتا ہے اور اصل حقیقت کو پالیتا ہے۔ باپ دادا سے  
آئے ہوئے راسخ خیالات کو چھوڑنا آسان کام نہیں ہوتا۔ لیکن ایک خدا ترس  
ان سلاسل سے آزاد کر دیا جاتا ہے اور وہ خدا اور خدا کے رسول کی محبت کے  
لیے تمام زنجیروں کو توڑ کر اس مامور کے قدموں میں آ پڑتا ہے جو خدا اور اس کے  
رسول کا آئینہ ہوتا ہے اور اس کی محبت میں ان کی محبت اور اس کی ناراضگی میں  
ان کی ناراضگی ہوتی ہے۔

سو آپ اس کو پہچانیں اور اسکے انصار میں داخل ہو کر سچے مسلمان بن جائیں  
اور اسلام کے غلبہ کی منہم میں حصہ دار ہو جائیں۔ وہ دن قریب آرہے ہیں کہ دنیا  
میں اسلام کی اخلاقی اور روحانی قوت ایک دفعہ پھر قائم ہو اور محمد رسول اللہ  
صلی اللہ علیہ وسلم کا مبارک چہرہ انہیں نظر آئے اور قرآن کریم کے جواہرات سے  
وہ مالا مال ہوں اور اسلام کے سوا کوئی مذہب انسانوں کی نگاہ میں قابل عزت  
نہ بھڑے اور محمد رسول اللہ صلی اللہ علیہ وسلم کی حکومت کے سوا کوئی حکومت  
باقی نہ رہے۔ اے خدا تو ایسا ہی کر۔

~~~~~